



# పెళ్ళి! విల్లలు!! జీవితం!!!

## యష్టనల్లాడి సులభజ్ఞానాభి

అటో వచ్చి అగింది! అందులో నుంచి, చామనచాయగా పొడుగ్గా వున్న ఒక యువతి దిగింది. ఆమె పాపిడి తీరుగా కన్పిస్తుండగా, నీట్ గా దువ్వుకుని, మెడ మీదకు ముడి వేసుకుంది. ఆకువచ్చ రంగుమీద నల్లచుక్కలతో బార్బర్ వున్న

చీర కట్టుకుని, 'వి' షేవ్ జాకెట్ వేసుకుంది. నుదుట కను బొమల మధ్య చాలా చిన్నది అయిన నల్లటి బొట్టు పెట్టు కుంది. చేతులకి ఒక జత బంగారు గజాలు మినహా చెవులకి మెడలో యింకే నగలూ లేవు.

అటోకి దబ్బులు చెల్లించిన ఆమె, అతను యిచ్చిన చిల్లరని, సరిగ్గా వుందో లేదో లెక్కచూసుకుని, బాగ్ లో పెట్టుకుంది. తర్వాత తలెత్తి ఒకసారి పైన కన్పిస్తున్న బోర్డు చూసుకుంది. పర్స్ తెరిచి, తన వెంట తెచ్చిన కాగితం వుందా లేదా అని మళ్ళీ ఒకసారి చూసుకుంది. పర్స్ మూసి, చంకక్రింద పెట్టుకుని, ఆఫీసువైపు నడిచింది. బైట దర్వాన్ ఆటకాయించాడు. ఆమె బాగ్ తెరిచి కాగితం చూపించింది. అతను సలాంచేసి లోపలికి వెళ్ళమని సూచించాడు. ఆమె బరువుగావున్న అద్దం తలుపు కాస్త బలంగానే నెట్టి, లోపలికి అడుగుపెట్టింది. వెంటనే చల్లటిగాలి వచ్చి ఆమెని చుట్టుముట్టింది.

ఎందలోనుంచి వచ్చిందేమో, ఆ చల్లటి గాలివల్ల వచ్చే హాయిని అనుభవిస్తున్నట్టు ఒక్క నిముషం, మెడమీద చెమటని జేబురుమాటతో తుడుచుకుంటూ అలాగే నిలబడింది.

అదంతా పెద్ద హాయి! టైప్ మిషన్స్ మీద నలుగురై దుగురు టైప్ వేస్తున్నారు. ఇంకో యిద్దరు కాగితాలు వట్టుకుని వాటిని చూస్తూ చర్చలో మునిగివున్నారు.

ఆమె కుడివైపున వున్న 'ఎడిటర్' అనే బోర్డు చూసింది.

అటువైపుగా వెళ్తుంటే, ఇంతలో ఒక కళ్ళజోడు పెట్టుకున్న అతను చూసి పరుగెత్తుకు వచ్చాడు.

“మేడమ్! ఎవరు మీరు! ఎవరు కావాలి మీకు!”

ఆమె పేరు చెప్పలేదు. కాగితం తీసి చూపించింది. అతను దాన్ని చూసాడు. “ఓ!!” అన్నాడు. తర్వాత కళ్ళెత్తి ఆ యువతిని నఖిలి పర్యంతం చూసాడు. అతని కళ్ళలో ఆశ్చర్యం కన్పించింది.

“ఈ వుద్యోగానికి మీరేనా?” సందేహంగా అడిగాడు.

“అవును.” ఆ కంతం ధృఢంగా ఎలాటి తడబాటు లేకుండా, చెప్పదల్చుకున్నది సూటిగా చెప్పే మనస్తత్వంలా పలికింది.

“ఒక్క నిముషం-” అతను ఆమెని అగమని, ఎడిటర్ గారి గది తలుపు తోసుకుని, లోపలికి వెళ్ళి, బైటకి మళ్ళీ వచ్చి “ఎడిటర్ గారు వున్నారు. మీరు వెళ్ళండి,” అన్నాడు.

ఆమె తలుపు తీసుకుని లోపలికి వెళ్ళింది. తెల్లగా, లావుగా వున్నతను రోన్ లో మాట్లాడుతున్నాడు. మాట్లాడు తూనే ఆమెని చూసి కూర్చోమని నైగచేసాడు. అతను మాట్లాడటంలోనే ఒక కులాసాతవం వుంది. మధ్యలో టై సరివేసుకుంటున్నాడు. వినయంగా భుజాలు వంచుతున్నాడు. పేపర్ వెయిట్ గిరిగిరా తిప్పుతున్నాడు. పెన్సిల్ తో కాగితం మీద గీతలు గీస్తున్నాడు. ముఖం ఎత్తి సీలింగ్ వైపు చూస్తున్నాడు. సహజంగా లేని తెచ్చిపెట్టుకున్న నవ్వు నవ్వు కున్నాడు.

ఆమె ఆ గది అలంకరణని పరిశీలిస్తోంది. గోడలకి పింక్, ఆరెంజ్ రెండు రకాల రంగులు కొద్దొచ్చినట్టుగా వున్నాయి. పక్కన పుస్తకాలున్నాయి. టేబిల్ మీద ఫారిన్ మేగజైన్స్ వున్నాయి. ఎదురుగా అవతల గదిలోనుంచి, కర్టెన్స్ పక్కకు లాగి వుండటంతో అక్కడున్న ప్రిజ్, సోఫా కమ్ బెడ్

కవిస్తున్నాయి. గదంతా క్రింద ఎర్రటి కార్పెట్ పరిచివుండి ఎయిర్ కండిషనర్ చేస్తున్న కబ్బం మినహా యింకే చప్పుడూ లేదు.

అతను మాట్లాడడం పూర్తిచేసి, తీరుబడిగా ఫోన్ పెట్టాడు. తర్వాత రెండు చేతులూ డేబిల్ మీద ఆనించి, ఒక ఆరచేతితో మరో చెయ్యి బిగించి, ముందుకు వంగి, అతి వినయంగా "యస్ మేడమ్" అన్నాడు.

అమె బాగ్ తెరిచి కాగితం తీసి అతనికి అందించింది.

అతను అది తీసుకుని, పక్కన పెట్టిన కళ్ళజోడు అందుకుని, పెట్టుకుని, ఆ కాగితం చదివాడు.

"మిస్టర్ పి.జిని కలవాల్సింది ఎవరు?"

"నేనే!"

"మీరా!" అతని కళ్ళలోకి ఆకృర్యం వచ్చింది.

"మీ పేరు?" అతను కాగితంలోకి చూస్తుంటే, అమె మధ్యలోనే చెప్పింది. "మిసెస్ సుందరం."

అతను ఆ కాగితంవైపు, అమె వైపు చూసాడు.

"మీరు ఆయన్ని యిప్పుడు కలుస్తారా?"

"నేను డ్యూటీలో జాయిన్ అవటానికి వచ్చాను."

అతను ఫోన్ తీసాడు. ఇంటర్కమ్ బజర్ నొక్కాడు.

అవతల ఫోన్ వలకగానే, "మిస్టర్ పి.జి ప్లీజ్" అన్నాడు. ఒక్క నిమిషం తర్వాత, అవతల నుంచి పలికినట్టున్నాడు.

"గుడ్ మార్నింగ్ సర్. ఆ! చూసున్నాను. తర్వాత మన ఎడవర్తయిజ్ మెంట్ కి రిపై యిచ్చిన వ్యక్తి వచ్చారు. ఇప్పుడు తీసుకురమ్మంటారా?" అతను ఒక్క నిమిషం ఆగి, "ఓకే సర్." అని ఫోన్ పెట్టేసాడు. తర్వాత లేచి "రండి" అంటూ దారితీసాడు. మిసెస్ సుందరం అనుసరించింది.

ఇద్దరూ బైట హాలులోకి వచ్చారు. ఎడిటర్ గారు బైటకి రాగానే అక్కడ మాటలు సర్దుమణిగినాయి. ఆయన వాళ్ళని కలియచూస్తూ, "ఓ.కె బాయిస్! వర్క్ ఫస్ట్! గాసిప్ నెక్స్ట్!" అన్నాడు.

కళ్ళజోడతను వరుగున వచ్చి, ఆయన ముందు పరుగెత్తి, హాయికి కుడివైపున వున్న అద్దంతలుపు తెరచి పట్టుకున్నాడు. ఎడిటర్ వెళ్ళాడు. మిసెస్ సుందరం అనుసరించింది.

అక్కడ కారిడార్ దాటి యింకో తలుపు తెరిస్తే అక్కడ అంశా ఖా! జాగా వుంది. ఆ అవరణ నిండా రకరకం రంగురంగుల గులాబీ మొక్కలు విరగబూసి వున్నాయి. గోడవరగా, బోగన్ విల్లాలు అందంగా వెళ్ళాడేట్టు కత్తిరించి వున్నాయి.

ఇంటింటా కాంతులు వెదజల్లాలి!  
అందరికీ అందాలు వెదజల్లే  
అన్నిరకాల మిల్లువస్త్రాలు  
ఆహ్లాదపరిచే డిజైన్లలో  
మిల్లుధరలకే లభిస్తాయి!



దిహవళి నుభకోంఘలతో!!

Ph: 62420

**కామధేను**

టెక్స్ టైల్ కాంప్లెక్స్

బీసెంట్రోడ్, విజయవాడ-2

ఆ గులాబీల మధ్యనుంచి వడిచి వెళితే, ఆ చివర యింకో భవనం వుంది.

అతనేం మాట్లాడలేదు. అతను ముందు వెళ్తుంటే, ఆమె వెనక వెళ్తోంది. ఆ కళ్ళలో తెలియని చోటుకి వెళ్తున్నాననే భయంగాని, అనుమానంగాని లేవు. ఎలాంటి పరిస్థితి అయినా నిబ్బరంగా ఎదుర్కోగల మనోధైర్యం వున్న మనిషి నడక అది!

వరండా దగ్గర పావురాలు గుంపుగా వున్నాయి. 14 సంవత్సరాల కుర్రాడు ఒకతను, వాటికి నూకలు చల్లుతున్నాడు.

నూతన వ్యక్తులని చూడగానే, పావురాలన్నీ ఒక్కసారిగా, చెడిరిపోయినట్టుగా, రెక్కలు విడిలిస్తూ ఎగిరిపోయి, వరండా స్థంబాలమీద, పిట్టగోడమీద, పైకప్పుమీద, చెట్టుమీద చేరినాయి!

“సి. జి. ఎక్కడ?” కుర్రాడిని అడిగాడు.

“లోపలున్నారు.”

వరండాలోకి వెళ్ళి అక్కడున్న పెద్ద తలుపు పక్కన వున్న కాలింగ్ బెల్ నొక్కాడు.

రెండు నిమిషాల తర్వాత తలుపులు తెరుచుకున్నాయి.

మధ్యవయస్కుడైన ఒకతను వచ్చి తలుపు తోసాడు.

“సి. జి. ఎక్కడ?”

“లైబ్రరీలో వున్నారు.” అతను దారితీసాడు. ఇద్దరూ అతని వెంట వెళ్ళారు.

అతను తలుపు తెరిచి ఇద్దరూ లోపలికి వెళ్ళగానే, తలుపు దగ్గరికి చేరవేసి వెళ్ళిపోయాడు.

“గుడ్ మార్నింగ్ బాలూ!” టేబిల్ వెనకవున్న బీరువా దగ్గర నుంచి వినిపించింది.

మినెస్ సుందరానికి, ఎండలో నుంచి రావడంవల్ల మనక వెలుతురుగా వున్న ఆ గది చీకటిగా అనిపించింది. ఒక్క నిమిషం కళ్ళకి ఏమీ కన్పించలేదు. తర్వాత మెల్ల మెల్లగా, ఆకారం స్పష్టంగా కన్పించింది.

బైండ్ చేసిన పుస్తకాలు గోడలో బిగించిన బీరువామీద ఆ చివరనుండి ఈ చివరవరకూ వున్నాయి. ఆ బీరువా దగ్గర పుస్తకం పట్టుకుని ఒకతను నిలబడి వున్నాడు. అతని చెంపలు బాగా నెరిసినాయి, జుట్టు, ఒకప్పటి అందమైన క్రాప్ గా వుండేది, అని ఆ ఛాయలతో వున్నా, యిప్పుడు నుదురుమీద యిరుపక్కలా పైకిపోయి, బాల్డ్ స్పష్టంగా కన్పిస్తోంది. వెడల్పాటి నుదురు, నూనె రాసినట్టుగా, నిగనిగలాడుతు

*With best compliments from:*

Phone : 6 6 4 4 6

## Balaji Sanitary Syndicate

**Engineers & Contractors**

28-5-11/6, Yellamma Thota, Jagadamba Junction,  
VISAKHAPATNAM - 530 020.

### Stockists :

'PARRY WARE' 'NEYCER KARMAG' 'KONARK' A.C. Sheets,  
'VENUS' Water Heaters, 'DEVELOP' C.P. Fittings  
'LEAER' G.M. Fittings, BRITISH Paints  
SHALIMAR Paints

మెరుస్తోంది. మంచి చాయ! ఒకప్పుడు చక్కటివాడే కావచ్చు ఇప్పుడు వయసు వైనబడతంతో, వార్ధక్య చాయలు కన్పిస్తున్నాయి.

“సర్. యీమె మన ఎర్వర్తయిజ్ మెంట్ కి జవాబు యిచ్చి, మనం ఓకే చేస్తే వచ్చిన వ్యక్తి. మినెస్సుండరం.” అంటూ చెప్పాడు.

మినెస్ సుందరం నమస్కారం చేసింది.

ఆతను విషచేసినట్లు చేయి నుదుటికి ఎత్తి దించాడు. కూర్చోమని ఆదేశించాడు.

మినెస్ సుందరం కూర్చుంది.

“కూర్చో బాలా!” ఆయన కూర్చుంటూ ఆన్నాడు. ఆయన కూర్చున్న తర్వాత బాలా కూర్చున్నాడు.

“మినెస్ సుందరం! మీరు యీ వుద్యోగానికి ఎందుకు వచ్చినట్లు? మీరు కేవలం జీతంకోసం రాలేదు. ఎందుకంటే, మేం యిచ్చే జీతం చాలా తక్కువ కాబట్టి.”

“అవును! నేను జీతంకోసం రాలేను!” ఆ కంఠంలో స్పష్టక, సూటిదనం వున్నాయి.

“మరి దేనికోసం వచ్చానంటారు?”

ఆమె కాస్త అగి అంది, “ఒంటరితనం తప్పించుకోవటానికి!”

“ఒంటరితనమా! మీకు పెళ్ళి అయిందని, ముగ్గురు పిల్లలు అని అప్లికేషన్ లో వ్రాసారు.”

“అవును! నాకు ముగ్గురు పిల్లలున్నారు.”

“వాళ్ళేం చేస్తున్నారు?”

“పెద్దమ్మాయి బెంగుళూర్ లో వుంది.”

“ఎంత వయసు?”

“ఇరవై రెండు.”

“పెళ్ళి అయిందా? వుద్యోగమా? చదువా?”

“పెళ్ళి అయింది. ఒక కొడుకు కూడా. యస్.యస్.సి.

గోల్డ్ మెడలిస్ట్! వుద్యోగం చేస్తోంది కూడా?”

“అమెకీ—మీకూ పడదా?”

ఈ ప్రశ్న వినగానే, ఆమె ముఖంమీద చిరునవ్వు మెరిసింది.

“పడకపోవటమా! ఆ మాట నాకూ, నా పిల్లలకీ ఎప్పుడూ తెలియదు.”

“మిగతా యిద్దరూ ఏంచేస్తున్నారు?”

“రెండో సంతానం అప్పాయి. వాడి చదువు పూర్తి అయింది. నేవీలో పనిచేస్తున్నాడు. సంవత్సరానికి పదినెలలు నముద్రంమీద, కార్గోషిప్స్ మీద దేశదేశాలూ తిరుగుతూ

*With best compliments from*

## **UNI-SANKYO LIMITED**

**Manufacturers of Quality Bulk Drugs**

*in Collaboration with*

**SANKYO COMPANY LIMITED, JAPAN**

*Factory:* Gaganpahad, Hyderabad-West, Andhra Pradesh

*Office:* 5-9-24/81, Shapurwadi, Hyderabad-500 483 A.P.

వుంటాడు. మూడో సంతానం అమ్మాయి. ఆ అమ్మాయికి పెళ్ళి అయింది. వయసు 19 సంవత్సరాలే. కానీ లవ్ మేరేజ్. ఆ కుర్రాడు కావాలని చేసుకున్నాడు. తను బొంబాయిలో ఆత్మవారింట్లో వుండోంది.

ఆయన చేతిలో పుస్తకంవైపు చూసాడు. తర్వాత మళ్ళీ తలెత్తాడు.

“మీరు యీ పిల్లల్లో ఎవరో ఒకరి దగ్గర వుండవచ్చుగా!”

“నా కిష్టంలేదు!”

“మీరు యీ వయసులో ఒంటరిగా...”

“వుండటానికి నాకేం భయంలేదు!”

“మీ భర్త పోయి ఎన్నాళ్ళయింది?”

“19 సంవత్సరాలు.”

ఆయన వులిక్కిపడట్టు చూసాడు. పక్కన కూర్చున్న బాలా కూడా తలతిప్పి చూడకుండా వుండలేకపోయాడు.

చిన్నప్పడే భర్త పోయి, ముగ్గురు పిల్లల్ని పెంచి పెద్దచేసి, ఆయన, చెక్కుచెదరనట్టు, మనిషి యిలా శేటగా వుండటం చిత్రమే! దాదాపు 20 సంవత్సరాల ఒంటరి జీవితం పడే బాధ చాయలు ఆమెలో కప్పించటంలేదు.

“మీరు మీ పిల్లలకి దగ్గరగా, ఇటు బెంగుళూరులోనో,

అటు బొంబాయిలోనో వుండవచ్చుగా! ఇక్కడ హైదరాబాద్ లో వుండాలని ఎందుకు అనుకుంటున్నారు?”

“ఇక్కడ మాకు స్వంత యిల్లుంది. నా పిల్లలు వాళ్ళకి వీలయినప్పుడు వస్తుంటారు. వాళ్ళకి యీ యిల్లు వుండాలని నా ద్యేయం!”

“మీరు ఒక్కరూ వుంటానంటే, వాళ్ళేమీ ఆనరా!”

“ఉహూ!”

“ఎందుకని?”

“వాళ్లు అంత స్వార్థపరులా?”

“కాదు! నేను బాగా ఆర్థం అవటంవల్లనే నన్నేమీ ఆనరు! నా కిష్టమైన పనిచేయటమే వాళ్ళకి యిష్టం.”

“ఐసీ!” ఆయన తల ఎడంవైపువంచి ఆమెని పరిశీలనగా చూసాడు. ఆ కళ్ళు నిశితంగా వున్నాయి. “మిసెస్ మందరం. మీరు యీ వుద్యోగం చేస్తే, మీ ఒంటరితనం తీర్చుందని ఎలా అనుకుంటున్నారు? మీరు మా ప్రకటనలో చదివారు కదా? మిష్టర్ భార్గవ 80 సంవత్సరాల వృద్ధుడు! ఆనారోగ్యవంతుడు! నిద్రరాని మనిషి! అహర్నిశలూ కనిపెట్టుకుని వుండాలి! ఆయనకి సేవలు చేయాలి! చాలా చాదస్తాడు! ఆయనకి ఎదురు చెప్పకూడదు! ఆదోరకం మనిషి!”

*With best compliments from*

## GOPAL PLYWOOD CORPORATION

5-9-327/A, GUNFOUNDRY, HYDERABAD-500 001.

Phone : Off. 32095 & 35055  
Res. 63601 & 37311

*Stockist & Distributors for :*

- M/s. Bakelite Hylam Ltd.,
- M/s. The Indian Plywood Mfg. Co. Ltd.,
- M/s. Calico Chemicals & Plastic Division.
- M/s. Hunsur Plywood Works Pvt. Ltd.
- M/s. Decorative Laminates India Ltd.

*Dealers in :*

PLYWOOD, LAMINATED SHEETS, INSULATION BOARDS, GLUE etc.

అయన ఒక్కొక్కటి పెద్ద పాయింట్ గా చెబుతుంటే, బాలా ముఖం తిప్పుకుని కిటికీలోనుంచి బయటికి చూడసాగాడు. అతని పెదవులమీద చిరునవ్వు దాక్కుంటోంది.

మినెస్ సుందరం అంది: “అవన్నీ మీరు నాకు మళ్ళీ చెప్పనవసరం లేదు. ఎడిటర్ గారు వుత్తరంలో స్పష్టంగా అన్నీ వ్రాసారు. నేను ఆ వరతులు అన్నింటికీ ఒప్పుకొనే వచ్చాను. అయనకి నేను నా చేతనైనంత సహాయం చేయ గలనని మీకు హామీ యిస్తున్నాను. వృద్ధులని చూడటం, వారి బాధస్థాలతో వేగడం, వారు చిన్నపిల్లలా ఆలిగితే బ్రతిమి లాడటం, నాకు ఆలవాటే. ఎందుకంటే—” అమె కళ్ళలో జ్ఞాపకాల దొంతర కదిలింది. పెదవులు సుమధురమైన చిరు నవ్వుతో విచ్చుకున్నాయి.

“మా శాతయ్య ఒకరుండేవారు: నేను అయన ముద్దుల మనుమరాలిని: ఎడిటర్ గారు వ్రాసిన వుత్తరం చదువుతుంటే, నాకు మా శాతయ్య గుర్తుకు వచ్చారు: మా అమ్మమ్మ కూడా వుండేది. మరో గయ్యాళి: నోరు పెద్దది గాని, మనసు మరీ మెత్తన: ఆలాటి పెద్దవాళ్ళతో సందడిగా వుంటుంది: అందుకే నేను యీ వుద్యోగానికి వచ్చాను. మిస్టర్ భార్గవ వృద్ధుడు:

నేను ఒంటరిదాన్ని: అయనకి ఆలనా, పాలనా చూపేవాళ్ళు కావాలి. నాకు సమయం గడిచేందుకు, అలాంటి వ్యక్తి అవసరం. నేనూ, అయనా మంచి టర్మ్స్ లో వుంటామనే నా నమ్మకం.”

పి. జి. పేపర్ వెయిట్ తిప్పుతూ ఆలోచిస్తూ వుండి పోయాడు.

తర్వాత తలెత్తి ఎడిటర్ వైపు చూస్తూ “బాలా! మనం యీమెని తీసుకుందాం.” అన్నాడు.

“ఓ.కె. సర్. అయితే నేనిక వెళ్తాను. విష్ యూ బెస్టాప్ లక్. ఇకనైనా మీ పుస్తకం, నిరాటంకంగా, నిశ్చింతగా ముగుస్తుందని ఆశిస్తున్నాను.” అతను లేచి కరచాలనం చేస్తూ అన్నాడు.

అయన కూడా లేచాడు. వాళ్ళిద్దరూ లేవటంతో అమె కూడా లేచింది.

“వస్తానమ్మా!” అన్నాడు బాలా చేతులు జోడిస్తూ.

“అరే! బాలా! వెళ్ళిపోతావేం? అమెకి భార్గవని పరిచయం చెయ్యి.”

బాలా అగి అయోమయంగా చూసాడు.

ఆ తర్వాత కళ్ళలోకి, పెదవుల్లోకి నవ్వు వచ్చింది.

*With best compliments from*



**VIZAG FORGINGS LIMITED**

A-3, Assisted Private Industrial Estate,

VISAKHAPATNAM-530 012.

అమె వెళ్ళటానికి వెనక్కు తిరిగింది.

“మినెస్ సుందరం” బాలూ పలిచాడు.

మినెస్ సుందరం వెనక్కి తిరిగింది. పి.జి.ని చూపిస్తూ,  
“ఈయనే మిస్టర్ భార్గవ! మీరు వుద్యోగం చేయటానికి  
వచ్చింది యాయన దగ్గరే.”

“వాట్!!” మినెస్ సుందరం నిరుత్తరురాలు అయినట్లు  
చూసింది.

“సారీ మేడమ్! వీరి మొదటి పేరు భార్గవ. తర్వాత  
పేరు పార్థసారథి గాంధర్వ. అందరూ క్లుప్తంగా పి. జి.  
అంటారు. భార్గవ అని దగ్గరవాళ్ళు పిలుస్తారు. వీరు  
'హిందూమతం-సైన్స్.' అని ఒక గొప్ప పుస్తకం వ్రాస్తు  
న్నారు. ఆ పుస్తకంమీద మాకు చాలా ఆశయన్నాయి.  
ఆ పుస్తకాలలో తలమూర్చితే వీరికి యిక నిద్రాహారాల సంగతి  
గుర్తుండదు. తన వ్రాత, చదువు మినహాయిస్తే మిగతా  
వాటన్నింటిలోనూ, మరీ మతిమరుపు. ఈయనని కనిపెట్టి  
వుండేందుకు, ఒక బాధ్యతగల వ్యక్తి అవసరం అనిపించింది.  
నేనే వీరికి చెప్పి ఎడ్యుర్బయిజ్ మెంట్ యిచ్చాను. వృద్ధుడు,  
రోగిష్టవాడు అంటే సాధారణంగా ఎవ్వరూ రారు. మేం  
అనుకున్నట్టే ఎవ్వరూ రాలేదు. మీరు కాక, యింకా నలుగురు

వచ్చారు. కానీ వాళ్ళకి జీతం చాలదు అని వెళ్ళిపోయారు.  
మేం ఆశవదులుకున్నాం. మీరు అప్లయి చేసారు. కానీ మాకు  
మీ విషయం కూడా అవసరమే అనిపించింది. థ్యాంక్  
గాడ్—” అతను చెబుంటే మినెస్ సుందరం యింకా  
అలాగే చూస్తోంది! భార్గవ వృద్ధుడు కాదా! ఈ అబద్ధం  
అవిడ మింగలేకపోతోంది! అసలు సహించలేకపోతోంది!  
ఆ విషయం ఎర్రబడిన అవిడ ముఖంలో ఎరువెక్కిన  
అవిడ కళ్ళలో స్పష్టంగా కన్పిస్తోంది.

చేబిల్ మీద వున్న బాగ్ విసురుగా తీసుకొంది. చేతులు  
జోడిస్తూ “క్షమించాలి! అబద్ధం చెప్పటానికి ప్రతి మనిషికి  
స్వతంత్రం వుంది. లేదనను. అబద్ధం చెప్పటానికి కారణం  
ఏదయినా కావచ్చు! కానీ అబద్ధాలు చెప్పేవాళ్ళని నేను ఒక్క  
క్షణం కూడా భరించలేను! అలాంటిది వుద్యోగమా! నా వల్ల  
కాదు.” అనేసి చివర్నా వెనక్కి తిరిగి వెళ్ళిపోతోంది, రూం  
దగ్గరకి వస్తుంటే, యింతలో తలుపు తెరుచుకొని యింత  
క్రితం తలుపు తీసిన వ్యక్తి వచ్చాడు. మినెస్ సుందరం,  
అతనికి దారి యివ్వటానికి పక్కకి తొలిగింది.

ఆ ప్రయత్నంలో అమె కళ్ళు గుమ్మంమీద గోడకివున్న  
ఫోటోమీద ఆప్రయత్నంగా నిలిచాయి. అక్కడ ఒక పెద్ద

*With best compliments from*

Phone : Resi. : 8948  
Theatre : 8548

**THEATRE KINNERSANI**  
WATER TANK ROAD,  
**KHAMMAM**

*Managing Partner : P. RAJENDRA PRASAD, B.A.*

ఫోటో వుంది. అందులో యువకుడు. తెల్లటి బట్టలు వేసు కున్నాడు. చేతుల్లో బ్రోఫీ పట్టుకొని వున్నాడు. అతను నవ్వు తున్నాడు. ఆ నవ్వు చూస్తుంటే, అతని కిష్టమైన వాళ్ళెవరో ఎదురుగా నిలబడి వున్నట్టే వుంది. ఆ కళ్ళలో ఆనందం, పరవశం వుంది. పెదవులమీద నవ్వుల చిలిపిదనం నాట్యం చేస్తోంది.

ఆ ఫోటో చూడగానే ఆమె ఆ గదిలో మిగతా వాటి వ్నంటినీ మర్చిపోయింది. తను వెళ్ళిపోవాలన్న విషయం కూడా గుర్తుకు రాలేదు. చప్పున వెనక్కి తిరిగి "ఈ ఫోటో యిక్కడ ఎందుకుంది?" అంది.

బాలనౌకరు, యీ ప్రశ్న వినగానే, ముఖాలు చూసు కున్నారు. ఆమె వాళ్ళవైపు రెండడుగులు వేసి, ఆతురతగా "ఈ ఫోటోలో అతను ఎక్కడున్నాడో తెలుసా?" అంది.

వాళ్ళు ఆయోమయంగా చూసారు.

"అతను అసలు బ్రతికి వున్నాడా?" ఆమె ముఖంలో వుడ్చిగ్నత కనిపిస్తోంది.

బాలా వులికిపాటుగా చూసాడు. నౌకరు నిటారుగా ఆయాడు.

"ఈ ఫోటో యిక్కడ ఎందుకుందో చెప్పండి. మీకు

యితను ఎలా తెలుసు. ఎందుకు అడుగుతున్నానంటే, అతను నాకు బాగా తెలుసు. నా చిన్నప్పుడు మా యింటి ఎదురుగా వుండేవాళ్ళు—"

"మేడమ్! ఆ ఫోటోలో వ్యక్తి యాయనే! భర్తవగారు!" బాలా చెప్పేసాడు.

"ఏమిటి?" మినెన్ సుందరం భర్తవవైపు తిరిగింది.

ఆయన ఆయోమయంగా చూస్తున్నాడు.

"మీరా! ఇదేమిటి? ఇంత మార్పు ఎలా వచ్చింది? వేరే వ్యక్తిలా వున్నారే!"

"మీరు—" ఆయన సందేహంగా చూసాడు.

"మీకు ఆ ఫోటో తీసిన వ్యక్తి గుర్తుందా?" సంకయంగా అడిగింది.

"ఎందుకులేదు! నేను విజయవాడలో చదువుకునేటప్పుడు మా పక్కంటి నర్సిమయ్యగారి అమ్మాయి నివేదిత అని వుండేది. మేం అందరం 'వేదా' అని పిలిచేవాళ్ళం." ఆయన అనుమానంగా అగిపోయాడు. చూపుడు వేలితో చూపిస్తూ మీరు—?"

"ఆవును ఆ నివేదితని నేనే!"

*With best compliments from*

Phone : 65221 P.P.

## ARISTOCRAT ELECTRONICS

Daspalla Centre,  
Main Road, Suryabagh,  
VISA KHAPATNAM-530 020.

**Distributors for : Nicky Tasha T.V.**

**Dealers for : Weston; Uptron T.V.  
Aristocrat Suitcases  
VIDEO LIBRARY**

“ఏమిటి! ఆ రెండు జడలు పరికిణీ, ఓణీ - అసలు పోలికే కన్పించటంలేదు-గుర్తుపట్టలేకపోయాను.సారీ-”

“నేను మాత్రం గుర్తుపట్టగలిగానా.”

“22 సంవత్సరాలు.”

“అవును! దాదాపు 22 సంవత్సరాలు.”

“కూర్చోండి. ఏమండీ అనటానికి ఏమిటోగా వుంది. నువ్వు అనటానికి రావటంలేదు.”

నివేదిత కూర్చుంది.

“మనం యిలా కలుసుకోవటం చిత్రంగా లేదూ!” అన్నాడతను.

“చాలా చిత్రంగా వుంది. నమ్మలేకపోతున్నాను.”

బాలా, నౌకరు అక్కడనుంచి వెళ్ళిపోయారు. బాలా గుమ్మందాటి తలుపు దగ్గర వేసేముందు వెనక్కి తిరిగి చూసాడు.

చేబిల్ దగ్గర ఒకరి కెదురుగా ఒకరు గడ్డం దగ్గర చేతులు వెట్టుకొని కూర్చుని ఒకరిని మరొకరు చూస్తున్న ఆ యిద్దరూ అసలు యీ లోకంలో లేరు. ఇద్దరూ మాటా, వలుకూ మర్చిపోయినట్టు చిత్తరువుల్లా వున్నారు.

బాలా తలుపువేసి వెళ్ళిపోయాడు.

2

నివేదిత-భార్గవ టాంక్ బండ్ ఒడ్డువెంట నడుస్తున్నారు. నివేదిత భుజాల చుట్టూ షాల్ కప్పుకుంది. భార్గవ మెడలో మల్లర్ వేసుకున్నాడు. సాయంత్రం అయింది. అరుగంటలు కాకముందే సూర్యుడు కృంగిపోయి చీకటి చాయలు ముసురుకుంటున్నాయి. దూరంగా, ఎర్రటి వెల్తురు. ఆ వెలుగులో రకరకాల నీడలని సంతరించుకుంటున్న టాంక్ బండ్ జలరాశి.

నివేదిత నడవటం ఆపి, కమ్మీ పట్టుకుని నిలబడింది.

“ఈ దృశ్యం శాంతికి ఎంతో యిష్టం!” అంది.

భార్గవ వచ్చి ఆమె పక్కన నిలబడ్డాడు.

“మీ పిల్లలో శాంతి మీ ఫేవరేట్ అనుకుంటాను.”

అన్నాడు.

“ఎందుకు అలా అంటున్నారు!”

“మీ మాటల్లో శాంతి పేరు కరుచుగా వినిపిస్తుంది. మధ్యాహ్నం మనం భోజనం చేస్తుండగా కూడా, బీట్ రూట్ కూర శాంతి బాగా చేస్తుందన్నావు. మనం వస్తుంటే సిల్కు అకువచ్చరంగుచీర కట్టుకున్న ఆమ్మాయిని చూసి యీ రంగు శాంతి చాలా బాగా సూట్ అవుతుందని అన్నావు.”

నివేదిత చిరునవ్వుతో తల వూపింది. “అవును సుమా! అన్నాను. మీకు బోర్ కొట్టోందా.”

అతను వెంటనే లేదన్నట్టు తలూపలేదు.

“ఏం? బోర్ కొట్టోందా?” మళ్ళీ అడిగింది.

“ఉహూ!”

“మరి?”

“బాధగా వుంది!”

నివేదిత అతనివైపు తల తిప్పింది. “బాధగా వుందా! ఎందుకూ!” ఆ కళ్ళలో ఆశ్చర్యం తొంగిచూస్తోంది.

అతను టాంక్ బండ్ లోని నీళ్ళవైపు చూస్తూ అన్నాడు.

“నేదా! ఈ నాలుగు రోజుల నుంచి నిన్ను చూస్తుంటే, నాకేమిటో - గత జీవితం నేను గడిపినదంతా ఒట్టే దొర్ల యిందులో ఏంలేదు అనిపిస్తోంది.”

నివేదిత కుడిచెయ్యి గుండెలమీద అనించుకుంది.

“బావరే! నువ్వు పొందిన పేరు, వాచ్చిన అవార్డు, తిరిగిన దేశాలు, వ్రాసిన పుస్తకాలు, డాక్టర్ భార్గవ అంటే ఎంత పేరో, యీ నాలుగు రోజుల్లోనే పోస్ట్ సార్డ అవుట్ చేస్తుంటేనే నాకు తెలిసింది. జామచెట్టుమీద నాకు కాయ అందవీయలేదు, నేను తోస్తే వేలు నెప్పిపుట్టి ఏదీ వాళ్ళమ్మ చేత చివాట్లు తిన్న అబ్బాయేనా అనిపిస్తుంది. మీ వాళ్ళందరూ నిన్ను బాబీ అని పిల్చేవాళ్ళు. సీ ఫ్రెండ్స్ మూర్తి అనేవాళ్ళు. యీ భార్గవ పేరే నాకు గుర్తులేదు.”

“నా పూర్తిపేరు అదిత్య కంకర భార్గవమూర్తి. ఒకటి నామనక్షత్రం, రెండోది మా తాతయ్య పేరు, మూడోది మా మామయ్య పేరు. బాబీ మా అమ్మానాన్నల ముద్దుపేరు. ఫ్రెండ్స్ అంతా మూర్తి అనేవాళ్ళు.”

“అబ్బా! ఒక మనిషికి యిన్ని పేర్లా!”

“పేర్లకేం! ఎన్నయినా పెళ్ళుకోవచ్చు. వాటిల్లో ఏ ఒక్కటి పిలుచుకోవాలన్నా చాలా కష్టం.”

నివేదిత అతనివైపు తిరిగి అంది. “అవునూ నువ్వు వెళ్ళి ఎందుకు చేసుకోలేదు.”

“చైమ్ లేకపోయింది. నా ధ్యాస విరంతరం చదువు మీదనే వుండేది. అమ్మ పోయింది. నాన్న వేరే పెళ్ళి చేసు కొన్నారు. నేను చదువుకి లండన్ వెళ్ళిపోయాను. అయిం తర్వాత యిండియా వచ్చాను. ఉద్యోగంలో జాయివయా. ప్రొవెనర్ ని, మళ్ళీ చదువు, మళ్ళీ పుస్తకాలు మళ్ళీ రీసెర్చి! ఎప్పటికప్పుడు ఏదో ఒక పని చేయాల్సింది ఎదురుగా వుండేది. నా దృష్టి ఏకాగ్రత అంతా దావిమీదకే లగ్నం అయివుండేది. గత 20 సంవత్సరాలుగా నాకు పుస్తకాలు చదవటం, వ్రాయటం, వీటి మధ్య వుష్ట్రపక్షిలా తలదూర్చి గడిపేసాను.”

“నీకు యిష్టమైనవాళ్ళెవరూ పరిచయమే కాలేదా?”

“ఒకళ్ళిద్దరు అయారు. ఒక అమ్మాయి పెళ్ళి వరకు వచ్చింది. సడన్ గా ఆమె మనసు మార్చుకుంది. వేరే ఆతన్ని పెళ్ళిచేసుకుంది. నీకూ, నాకూ కుదరదు అని ఆర్థంచేసుకున్నాను. అని వుత్తరం వ్రాసింది. ఆ వుత్తరం నా మనసుని చాలా గాయపరిచింది. కానీ తమాయించుకున్నాను. పెళ్ళికాక ముందే కుదరదని తెలుసుకొంది. తెలివిగంపిం! అది నా ఆద్యష్టం కూడా. ఆమె పెళ్ళికి వెళ్ళి బహుమతి యిచ్చి ఆభివందించి వచ్చాను. తర్వాత నా క్లాస్ మేట్ భావన అని ఒక అమ్మాయి లెక్చరర్ గా చేస్తోంది. ఇద్దరం కలిసి కొన్నాళ్లు తిరిగాం. బాగానేవుంది. నేను ఆ అమ్మాయిని పెళ్ళిచేసుకోవటానికి వాళ్ళ అమ్మానాన్నలని వెళ్ళి అడిగాను. వాళ్ళు మా అమ్మాయిష్టం అన్నారు. భావనని అడిగాను. భావన ఎందుకోగానీ, నా మాటే వినలేదు. ఒకటే మండిపడ్తున్నట్టు చూసింది. అసలు నేను వెళ్ళగానే చిటపటలాడిపోయింది. నొకరుమీద పెద్దగా అరవసాగింది. నేను వచ్చిన సంగతి చెప్పాను. ఎందుకంటే ఆ రోజే నేను చెప్పాలి. మళ్ళీ మర్నాడు కలకత్తా వెళ్ళాలి. నా మాట సాంకం వినకుండానే, భావన గుమ్మంవైపు వేలుచూపిస్తూ ‘గెటవుట్’ అంది. నేను దిమ్మెరపోయాను. కానీ అవమానంగా పీరియాను.

‘భావనా ఏమైంది’ అన్నాను. ఆమె అవవసరంగా ఎందుకు నన్ను అవమానిస్తోందో తెలుసుకోవాలి కదా!

“ఇన్నాళ్ళూ నువ్వు నన్ను ఆర్థంచేసుకున్నావని ఆమె కొన్నాను. పెద్ద చదువులు చదివావు! పారిన వెళ్ళావు. పెద్ద వుద్యోగం వెలగబెట్టున్నావు. నా మనసు ఆర్థంచేసుకొన్నావని అనుకొన్నాను. నా గురించి నీకు కాస్తయినా తెలియదని నాకు యిప్పుడే ఆర్థం అయింది.”

“నేను అంత కానిపనేం చేసాను!” అన్నాను.

“ఏం చేసావా! యా బ్రూట్! నేను కనీసం ఒక చీర కొవటంలోనైనా మా అమ్మా, నాన్నల వలహా ఆడగనే! నా కిష్టం వచ్చింది కొమక్కుంటాను. ఆలాటిది పెళ్ళి విషయంలో నన్ను అడగకుండా, మా వాళ్ళని అడుగుతావా! యిదేనా నువ్వు నన్ను ఆర్థంచేసుకొంది.”

నేను దిమ్మెరపోయాను. “భావనా! కానీ, వాళ్ళెవరో కాదు! నీ తలితండ్రులు—”

“అయితే మాత్రం! నీకు దగ్గరయింది నేను! వాళ్లు కాదు! నువ్వు నన్ను అడిగి, ఆప్పుడు మనిద్దరం వెళ్ళి వాళ్ళతో పెళ్ళిచేసుకుంటానని చెప్పాలి. పెళ్ళి అంటే ఆలా జరగాలి. కనీసం, నా విషయంలో ఆలా నేననుకుంటున్నాను! నువ్వు

నేను అనుకొన్న మనిషివి కావు. వెళ్ళు, నాకూ నీకూ కుదరదు.” అంది.

నా కేమిటో కోపం వచ్చింది. నేను కానిపని ఏం చేయలేదు. భావన నన్నెప్పుడూ కూర్చోపెట్టి “ఈ విషయాలు నాకు నచ్చవు. నువ్వు వీటిలో జాగ్రత్తగా వుండాలి” అని ఒక లిస్ట్ వ్రాసియివ్వలేదు.

నావల్ల పొరపాటు జరిగి వుండవచ్చు. కానీ భావన ఉమించివుంటే, నేను సంతోషించేవాడిని. జీవితంలో మరెప్పుడూ ఆలాంటి పొరపాటు చేసి, ఆమెమనసు బాధపెట్టకుండా వుండేందుకు జాగ్రత్తపడేవాడిని! నేను చాలా పొరపాట్లు చేస్తాను! అది నా బలహీనత! నా మనసు ఎప్పుడూ పువ్వుకాల మధ్యలో వుంటుంది. అంతమాత్రాన నన్ను ఎవ్వరూ చెడ్డ వాడిని అనే అవసరంలేదు. నేను వెళ్ళిపోయాను. ఇంటికి వెళ్ళితర్వాత చాలా మధనపడ్డాను. పోనీ నావల్ల పొరపాటు అయింది కదా, ఆమె మనసు నేనే బాధపెట్టాను కదా అని, నా తప్పకి నేనే బాధపడకూ, పోన్ చేసి ఉమార్పణ చెప్పాను. ఆమె వినలేదు. పోన్ తపీచువి పెట్టేసింది. అది నా కింకా బాధ కలిగించింది. నేను యింక మళ్ళీ ఆమెని కలవారిని ప్రయత్నం చేయలేదు. కొద్దిరోజులు అగితే ఆమె కోపం తగ్గుతుంది అని వేచిచూస్తున్నాను.

నెలరోజులు తిరగకుండానే భావన పెళ్ళి వేరే ప్రొఫెసర్ మార్టిక్ అయిపోయింది.

నేను నిలువునా వీరయాను! ఆమె, నేను పెళ్ళిచేసుకోవారిని అనుకొన్నాం. మాకు తెలిసినవాళ్ళకి కూడా మా విషయం తెలుసు. ఆ మార్టిక్ కూడా తెలుసు. వాళ్ళిద్దరూ గభార్న ఎలా పెళ్ళిచేసుకున్నారు అనిపించింది. అందరూ నన్ను ఒక వెధవ అన్నట్టు చూసారు. నేను అన్యాయంగా అపనిందలకు గురిఅయ్యాను. నేను నా పుస్తకాల్లో తలదూర్చి బైట ప్రవంచం గురించి మర్చిపోయాను. అదీ మంచిదే అయింది. ‘హిందూమతం—మామూలు మనిషి’ అన్న విషయంలో నేను వ్రాసిన పేపర్ కి అపూర్వమైన ఆదరణ లభించింది. కంచి స్వాములవారు నన్ను పిలిపించి వారంరోజులు అశ్రమంలో వుండమన్నారు! ఆ వ్యాసం జర్మనీ, రష్యన్ భాషల్లోకి కూడా అనువదించారు. దానికి మళ్ళీ అవార్డ్స్; మళ్ళీ జీవితంలో పరుగు! ఒక సంవత్సరం తర్వాత మళ్ళీ స్థిమితం ఏర్పడింది. ఇక మాత్రం, నేను జీవితంలో పెళ్ళి అనేది తలపెట్టకూడదని అనుకొన్నాను! ఆవరే తగ్గుస్థాయిలో గంభీరంగా వుండే అకవి కంఠం యింకా, యింకా తగ్గుస్థాయిలోకి దిగిపోయింది.

నివేదిత చేయి అకవి చేతిమీద అనింది.

“బాబీ! నువ్వు మాలాటి మామూలు మనిషివి కావు. నీవల్ల యీ సంఘానికి ఒక గొప్ప వుపయోగం వుంది. అందుకే నీకు మామూలు జీవితం దొరకలేదేమో!” అంది.

“నేను కూడా అలాగే అనుకుంటాను” అన్నాడతను.

“చీకటిపడింది వెళ్తాను” అంది నివేదిత.

“పద” అన్నాడతను.

3

భార్యవ కాదులో దిగి వెళ్ళిపోయాడు. నివేదిత తాళం తీసుకుని లోపలికివచ్చి లైటువేసింది. ఎదురుగా మంచం వక్కన ముగ్గురు పిల్లల పోవోలు వున్నాయి. నివేదిత కళ్ళు ఒక్కక్షణం ఆ పోవోలవైపు తడేకంగా చూసింది. పెద్దపిల్ల ప్రశాంతిలో తండ్రి పోలిక. కొడుకు ఆనంద్ లో తన పోలికలు బాగా వున్నాయి. అతిపిల్ల శాంతిలో తనవి, భర్తవి కలిసిన పోలికలు! వాళ్ళ ముగ్గురినీ చూస్తుంటే మనసు ఎంత ఆనందంగా వుంటుంది! ఈ ప్రపంచంలో తనకి ఆపారమైన ధనరాసులు, ఆమోఘమైన కీర్తిప్రతిష్టలు వున్నంత ఆనందంగా, తృప్తిగా గర్వంగా అన్నిస్తుంది.

నివేదిత ముఖంమీద మనోహరమైన చిరునవ్వు! కళ్ళలో ఆనంద కాంతులు!

మంచం దగ్గరకి తాళంచెవులు పెట్టటానికి వచ్చింది. అక్కడ ఒక కవరు కప్పించింది. వెంటనే అది తీసుకొని చూసింది.

బెంగుళూరునుంచి ప్రశాంతి వ్రాసింది. మంచంమీద కూర్చుని శ్రద్ధగా ఆ డిజిటల్ అక్షరం ఒకటే యీ ప్రపంచంలో అతి ముఖ్యమైన విషయం అన్నంత ఏకాగ్రతగా చదవసాగింది.

అందులో యిలాగుంది.

“డియర్ మమ్మీ!

నేను కులాసాగా వున్నాను. నువ్వు కులాసాగానే వున్నావని తలుస్తాను! సందీప్ కి జ్వరం తగ్గింది. నువ్వు చెప్పినట్టే ఖోజనంలో మార్పు చేశాను. మందులు ఎక్కువ వాడటం లేదు. చిన్నటినుంచి అన్నం బాగానే తింటున్నాడు! డిజిటల్ కాళ్ళూ, చేతులూ హారుకోవు కదా! ఒకటే ఆల్లరి! కాస్త చూడకపోయానంటే వీధిలోకి పరుగెత్తేస్తాడు! మమ్మీ! ఒక మంచి కుభవార్త! ఆయనకి త్వరలో ప్రమోషన్ రాబోతోంది! వచ్చిన తర్వాత నీకు తెలియచేద్దామని అన్నారు. కానీ నేనే వుండబట్టలేక వ్రాస్తున్నాను! మమ్మీ నీకు గుర్తుందా. చిన్నప్పుడు కూడా యింతే! స్కూలులో ఏదయినా జరిగితే యింటికి రాగానే నీకు చెప్పిన తర్వాతగానీ టిఫిన్ తినేదాన్ని

కాను! సందీప్ ఎప్పుడూ నన్ను ‘న్యూస్ రిపోర్టర్ గా’ బాగా పనికివస్తాను, అని ఏదిఏమిచేవాడు. ఈయనకి కూడా చెప్పాడుగా! ఈయన నాకు యీపేరే పెట్టేశారు. నేను, సందీప్, యీయనా కులాసాగా వున్నాం!

నిన్న యింట్లో రసగుల్లా చేసాను. చాలా బాగా కుడిరింది! మేం కూర్చుని తింటుంటే, హఠాత్తుగా నాకు కళ్ళవెంట బొట బొటా నీళ్ళు వచ్చేసినాయి. ఆయన భయంగా “ఏమిచేమిటి? ఏమైంది? ఏమైనా బ్యాడ్ న్యూస్ వుందా?” అన్నారు.

“కాదు. నాకు మమ్మీ గుర్తుకు వచ్చింది. నా దగ్గరవుంటే తమ కూడా తినేది కదా!” అన్నాను.

“ఓస్. ఆదా! అవునవును! మీ మమ్మీ వుంటే బాగుండేది. మొన్న నువ్వు-నేనూ పోట్లాడుకొని, కొట్టుకొన్నామే. అప్పుడు అవిడ వుంటే ఎలావుండేది!” అన్నారు.

నాకు నిజమే అనిపించింది.

పోట్లాట అంటే భయపడకు మమ్మీ! దాని గురించి మళ్ళీ ఏదో ఆలోచించేవు సుమా! ఆయన అడివారం యింట్లోనే వుంటానని, ఎక్కడికీ వెళ్ళనని, నన్ను జూకి తీసుకెళ్తానని అన్నారు. ప్రొద్దుట ఖోజనంచేసి వెళ్ళి ఇక రాత్రి 9 గంటల వరకూ రాలేదు! నాకు ఒళ్లు మండిపోయింది! బాగా దెబ్బ లాడాను. ‘మీకు యిక భార్య పిల్లలు ఎందుకు? స్నేహితు లతోనే కాపరం వుండండి’ అన్నాను. నా సంగతి నీకు తెలుసుగా. కోపం తాటాకు మంటలా బుస్సున వస్తుంది. మళ్ళీ అంతలోనే తగ్గిపోతుంది. ఆయన నన్ను బ్రతిమి లాడారు. తనే అన్నం కలిపి తినిపించారు. నా కోపం పోయింది. మర్నాడు శలవుపెట్టి జూకి తీసుకెళ్ళారు.

మమ్మీ! ఓ సారి నేను యిలా నా కుటుంబంలో ఆనందంగా గడుపుతుంటే, నాకు నేనే చాలా స్వార్థపరురాలిలా, దోషిగా అనిపిస్తాను! నేనిక్కడ ఎంతో పంతోషంగా వున్నాను. అక్కడ అమ్మ ఒక్కతై! ఎలావుందో, ఏమిటో అన్నిస్తుంది. నాకు ఏడుపు వచ్చేస్తుంది! ఈయన కూడా అంటున్నారు ‘షనం హైదరాబాద్ లో ఏదయినా వుద్యోగం చూసుకొని అవిడ దగ్గరగా వుంటే బాగుంటుంది’ అని. ఇది ఆయనకి కలిగిన అభిప్రాయం. అమ్మా. ఆయనకి కూడా నువ్వంటే ఎంత యిష్టమో తెలుసా! అందరి తల్లులూ మీ అమ్మలా వుంటే, యీ లోకంలో పిల్లలకి-తలితండ్రులకి మధ్య పోట్లాటలు అనేవే రావు అంటారు.

సంక్రాంతి పండగ వస్తోందిగా. ఒక్క వారంరోజులు నా దగ్గర వచ్చి వుండమ్మా! నా చేతులతో నీకు అన్నం వండి పెట్టాలని ఎంతగానో అనిపిస్తోంది! చిన్నప్పటినుంచి మాకోసం నువ్వు ఎంత కష్టపడ్డావో! ఇప్పుడైనా సుఖంగా

యువ దీపావళి రజతోత్సవ సంచిక

వుండమ్మా! తమ్ముడు ఎలాగో దూరంగా వున్నాడు! నువ్వు నా దగ్గర, చెల్లెలి దగ్గరా చెరి ఆరైల్లా వుండమ్మా! నా యీ మాట నువ్వు కాస్త విను! ఆడుగో! సందీప్ కాగితాలు లాగేస్తున్నాడు! వద్దని దూరంగా తోపి రాకాసిలా ఏడుస్తున్నాడు! చిన్నప్పుడు నేను యిలా ఏదేదాన్నా అమ్మా! ఇక వుంటాను. శాంతి బొంబాయి నుంచి వుత్తరం వ్రాసింది. దానికి ఫ్యాషన్స్ పిచ్చిగా! వాళ్ళ ఆయనకి కూడా యిష్టమేనట. అందుకని ఒక బ్యాటీ నెలూన్ పెట్టుకొంటారుట! ఆత్మగారు ఏమంటుందో అని భయంగా వుండిట. నేను వెళ్ళిచూసానుగా, వాళ్ళ ప్రపంచం వేరు. మన శాంతికి అవాతావరణానికి సరిపోయింది. చిన్నప్పటి నుంచి దానికి జడలు రకరకాలుగా పేసుకోవటం, రకరకాలుగా ఆలంకరించుకోవటం అలవాటుగా. దాని మనఃప్రవృత్తికి సరిపోయింది. దాని అదృష్టం. ఆతను మంచివాడు. ఇదే ఆతన్ని ఒకటే ఏడిపిస్తూవుంటుంది. ఆనంద్ విన్న వాళ్ళ బావగార్కి ఒక తెలిసిన వ్యక్తుంటే వాచి పంపాడు. చాలా బాగుంది. అమ్మా! మేమంతా ఆనందంగా వున్నాం. నువ్వు కూడా ఆనందంగా వుండాలి! అప్పుడే మాకు పూరి సంతోషం! నువ్వు హైదరాబాద్ లో ఆలా ఒక్కదానివీ వుంటుంటే, మాకేం సంతోషంలేదు. నువ్వు యిక్కడకు వచ్చి వుండకపోతే, మేమే అక్కడికి వచ్చేస్తాం. నువ్వు నీ నిర్ణయం ఏమిటో ఆలోచించుకుని వ్రాయు. సందీప్ ముద్దులు, ఆయన నమస్కారాలూ అంద చేస్తున్నాను. మమ్మీ! నువ్వు మాకోసం ఎంత కష్టపడ్డావో నాకు తెలుసు. నీ కోసం మేము ఏం చేయలేకపోతున్నామే అని నాకు చాలా బాధగా వుంది. వుత్తరం వ్రాయు మమ్మీ!

ఇట్లు  
నీ

ప్రశాంతి.

ఉత్తరం చదవటం పూర్తిచేసేసరికి నివేదిత కనుకొం కుల్లో వీళ్ళు నిలిచాయి. ఆ వుత్తరం ఎంత మధురంగా వుంది! కన్నబిడ్డ తల్లి సుఖం క్షేమం కాంక్షిస్తూ వ్రాసిన వుత్తరం కంటే మధురమైనది, ఏ తల్లి జీవితంలోనైనా ఇంకే ముంటుంది.

నివేదిత ఉత్తరం అక్కడపెట్టి, కాళ్ళూ చేతులూ కడు క్కుని వచ్చి కూతురికి జవాబు వ్రాసింది.

\*ప్రియమైన ప్రశాంతకి,

అమ్మ అశీస్సులు. నువ్వు వ్రాసిన వుత్తరం అందింది. సంగతులు తెలిసినాయి. అల్లుడు రవికి త్వరలో ప్రమోషన్ వస్తున్నందుకు చాలా సంతోషంగా వుంది. సందీప్ ఆరోగ్యం జాగ్రత్త. పిల్లలు చిరుమొరకలు లాటివాళ్ళు. ఆ వయసులో

తల్లి ఆండదండలు వాళ్ళకి ఎంకయినా అవసరం.

ప్రశాంతి! నువ్వు నా గురించి చాలా ఆలోచనలు చేస్తున్నావు. నేను ఒంటరిగా వుంటున్నానని, నువ్వు బాధపడుతున్నావు. ఈ ఒంటరితనం నన్ను బాదించడంలేదు. పైనుంచి ఆనందం కలగచేస్తుంది. నా మనసులో ఒంటరితనమేలేదు. మీరు ముగ్గురూ నా దగ్గరే వున్నారు. నేను మీతోనే వున్నాను. ఈ బలమే నేను ఎక్కడున్నా ఒకటేనన్న బావన కలిగిస్తోంది. రవి చెప్పింది విజమే. మీ రిద్దరూ కొట్లాడుకుంటే నేను చూడలేను. అని మీ వ్యక్తిగత విషయాలు. మీరు ఆ సమయంలో దెబ్బలాడుకున్నా వెంటనే రాజీపడిపోతారు. నేను అక్కడవుంటే కలగజేసుకోక తప్పదు.

అందుకే ఎవరికైనా పెళ్ళి అవగానే, ఎవరి సంసారం వాళ్ళకి వుండాలి. అందులో వరుల జోలి వుండకూడదు. చివరికి వారి తలిదండ్రులైనా సరే. ఇంకోరు ఎవరైనా యింట్లో వుంటే, మనిషికి తన పంతమే నెగ్గలి అనే పట్టుదల వస్తుంది.

ప్రశాంతి! నువ్వు, రవి, సందీప్, ఆనందంగా వున్నందుకు నాకు చాలా సంతోషంగా వుంది. ఏ తల్లికైనా, కన్నపిల్లల సుఖం కంటే మించిన ఆనందం యింకేం వుంటుంది. నీ సంసారపు సరదాలు, ఆనందాలు, కష్టనిష్టాలు, నువ్వు చెబుతుంటే వినటంలోనే నాకు ఎక్కువ సంతోషం కలుగుతుంది. నేను ఒంటరితనంతో బాధపడటంలేదు. దయయుంచి నువ్వు యిది బాగా ఆర్థంచేసుకో! నా ఆరోగ్యం బాగుంది. కాలక్షేపానికి కూడా లోటులేదు. నా స్నేహితురాలు విమల నాతోనే కలిసివుంటోంది. నా ఆరోగ్యం బాగాలేక, నేను నాకుగా ఏమీ చేసుకోలేనప్పుడు, తప్పకుండా మీ దగ్గరకి వస్తాను! నాకు మీరున్నారు. కాస్త కబురు తెలిస్తే రెక్కలు కట్టుకు వచ్చి వాలారు. నేను ఒంటరిదాన్ని కాను అనే యీ ధైర్యమే నాకు ఎంతో బలం యిస్తోంది.

నీ దగ్గర వుండటానికి నాకేం అభ్యంతరం లేదు. నే నీ జీవితంలో ప్రతివ్యక్తి ఎదుటివారితో సంబంధబాంధవ్యాలు బాగుండాలి అంటే, కొన్ని నియమాలు పాటించాలి అని నా నమ్మకం. వాళ్ళు చివరకి కన్నపిల్లలు అయినా సరే. నేను నీ దగ్గర ఉంటానే అనుకో. నాకోసం ఏ విమలో వస్తుంది. అవిడ వాగుడుకాయ. వస్తే నన్ను వదిలి ఒక పట్టాన పోదు. ఇది మీకు యిబ్బంది కలిగించవచ్చు. నువ్వేమీ అనుకోక పోయినా, రవి పెద్దవాళ్ళు పోనీలే అని సరిపెట్టుకున్నా, నాకే మనసులో మీకు ఏదయినా యిబ్బంది కలిగిస్తున్నానేమో అని బాధ పీకుతూవుంటుంది. ఇది ఒక ఉదాహరణ మాత్రమే.

ఇలాంటివి యింకా అనేకం వుండవచ్చు.

నేను నాకీ సేవాసమితిలో చేస్తున్న వుద్యోగం పోయింది. ప్రెసిడెంట్ గారి రికమెండేషన్ తో ఆ వుద్యోగం యింతవరకే కట్టపెట్టాల్సి వచ్చిందిట! నన్ను తీసేసారు. వారం రోజులు యింట్లోనే వున్నాను. ఏమీ తోచలేదు. నాకు బుద్ధి తెలిసినప్పటినుంచీ, ముగ్గురి పిల్లల సందడితో, కిటికీలొద్దంటే నా జీవితం స్థబ్ధంగా కూర్చోవాలంటే చేతకావటం లేదు.

వక్రతిలో ఎడ్యుర్బయిజ్ మెంట్ పడింది. వృద్ధుడు, అనారోగ్యవంతుడు అయిన ఒక వ్యక్తికి ఆలనా, పాలనా చూడటానికి ఒక మనిషి అవసరం అని నేను ఆపై చేశాను. ఆ వుద్యోగం నాకు వచ్చింది! వెళ్ళాను! ప్రశాంతి! నా జీవితంలో ఎన్నడూ పొందని ఆశ్చర్యం పొందాను! ఆ వ్యక్తి ఎవరో తెలుసా! అతను వృద్ధుడూ కాదు; అనారోగ్యపు మనిషీ కాదు. భర్గవ అని నా చిన్నప్పుడు నేను ఎరుగున్న వ్యక్తి. మా పరిచయం కొద్దిపాటే అయినా ఆ జరిగిన సంఘటనల వల్ల మేం యిద్దరం ఒకరికి ఒకరు బాగా గుర్తున్నాం. చిన్నప్పుడు శాతయ్యగారి వూళ్ళో మా యింటి కెదురుగా. వాళ్ళుండేవారు. అతను కలవరికి వచ్చాడు. కలిసి అడుగునేవాళ్ళం. ఒకసారి నేను స్థంబాన్ని అనుకొని, చెరుకు గడ తింటుంటే, వెనకనుంచి వచ్చి నా జడ ఆ స్థంబానికి ముడివేసి పారిపోయాడు. నేను వాళ్ళమ్మకి చెప్పి కొట్టించాను. ఆనుకో! వాళ్ళ శాతగర్కి అసలే చాలా కోపం. అరోజంతా ఆడపిల్లని ఏడిపించినందుకు శాస్త్రంగా ఎర్రటి ఎండలో నిలబెట్టి పనిష్మెంట్ యిచ్చాడు. అతను ఎండలో చెమటలు కారుతూ నిలబడితే, నేను కిటికీలోనుంచి చూసి, వెక్కిరించి బాగా అయిందిలే అని చప్పట్లు కొట్టాను. అతను ఒక్కమంది, క్రిందనున్న రాయితిసి తపీమని విసిరాడు. అది వొచ్చి నా కన్నుకి తగిలింది. నా కన్నంతా ఎర్రబడి మూడురోజులు తెరవనీయలేదు. ఆ కోపం బాగా పెట్టుకుని, ఒకసారి అతను మంచి బట్టలు వేసుకుని వెళ్తుంటే ఇంకో పోశాను. ఇంకోసారి జామచెట్టుమీద వూసాను. చివరికి పెద్దవాళ్ళు కల్పించుకుని, మాయద్దరికి రాజీ కుదిర్చారు. ఇక స్నేహితులం అయాం. వాళ్ళింట్లో ఒక కెమెరా ఉండేది. అతను నాకు ఫొటోలు తీయటం నేర్పేవాడు. దార్లో అవుని, వీధిన వెళ్ళే కూరలమ్మే మనిషిని, యిలా తీసేవాళ్ళం. ఒకసారి అతన్ని తీశాను. ఆ ఫొటో చాలా బాగా వచ్చింది. అది గురుదక్షిణగా యిచ్చాను. అతను వాళ్ళ వూరు వెళ్ళిపోయాడు. తర్వాత ఆ వేసవిలోనే నా పెళ్ళి అయిపోయింది. తర్వాత మేం యిద్దరం ఒకరిని ఒకరు చూడలేదు. నిన్న హఠాత్తుగా యిలా కలుసుకున్నాం. అతను వృద్ధుడు కాదు, అనారోగ్యవంతుడూ కాదు. అతను ఒక పుస్తకం వ్రాస్తున్నాడు. అతని ఆలనా!

పాలనా చూడాలి. వుత్తరాలు చైవచేసి పెట్టాలి. పనిమనిషిని పెట్టుకుంటే ఒకసారి ఒకావిడ అతను లేని సమయంలో డబ్బు, దస్కం ఎత్తుకొని పారిపోయింది! యింకోసారి యింకో అతను భర్గవ లేనపుడు యింటికి అమ్మాయిని తీసుకువచ్చి అతని పక్కమీదనే శృంగారం వెలగబెట్టేవాడుట. పనివాళ్ళతో విసిగిపోయినవాళ్ళు నిజాయతీగా, సేవాపరంగా, బాధ్యతగా ప్రవర్తించే వ్యక్తికోసం ఆ విధంగా అడ్యుర్బయిజ్ చేసారు. భర్గవని చూస్తే గమ్మత్తుగా అనిపించింది.

అప్పుడు అతని జుట్టు ఎంత వత్తుగా వుండేదని! ఆ క్రాఫ్ దొరకపుచ్చుకొని ఒకటే గుంజటం నాకు బాగా గుర్తుంది. ఇప్పుడు బార్టోపాద్! చిత్రం ఏమిటంటే మాయద్దరికి ఆ జ్ఞాపకాలు చెప్పుకుని నవ్వుకుంటుంటే తమాషాగా వుంది. ఎంతో ఉత్సాహం వస్తున్నట్లుగా అనిపించింది. అప్పుడు అతన్ని తిట్టినా, కొట్టించినందుకుగాను, ఇప్పుడు అతని పనిలో సాయపడి అపని పూర్తిఅయేలా సహకరిస్తానని అన్నాను. ప్రశాంతి, అతనికి మి గురించి చెప్పాను. మీ మిమ్మల్ని చూడాలని వుంది అన్నాడు.

ఉదయం 9-30కి భోజనం చేయగానే అపీసుకి వెళ్తాను. అతని వుత్తరాలు సార్ట్ చేస్తాను. ముఖ్యమైన వాటికి జవాబు వ్రాస్తాను. కొన్నింటికి అతను డిక్టేట్ చేస్తాడు. అవి చాలా తక్కువ అనే చెప్పాలి.

అతను 9-30 గంటలకి అతని రైబ్రరీలోకి వెళ్తాడు. నేను ఆ గదిలోకి వెళ్ళి నేను వచ్చానని తెలియచేయటానికి అన్నట్లు విష్ చేస్తాను. అతను 10 గం.లకి రైట్ గా బ్రేక్ ఫాస్ట్ చేస్తాడు. నేనే బ్రెడ్ టోస్టగాని, యాపిల్ గాని, ఇడ్లి గాని, తయారుచేసి ప్లేట్ లో పెట్టి తీసుకువెళ్తాను. అతను పుస్తకం చూస్తూనే తింటాడు. కాఫీ తాగగానే ఆ వస్తువులు తీసుకుని వచ్చేస్తాను. ఇక 1 గంట వరకూ చిన్న కబ్బం అయినా అతని మండిపడ్తాడు. ఆ చుట్టుప్రక్కల కబ్బం అవకుండా చూడాలి. 1 గం.కి భోజనం. తర్వాత 2 గంటల వరకూ పడుకొంటాడు. మళ్ళీ అరుగంటల వరకూ చదువు, వ్రాత. మధ్యలో టీ యిస్తాను. టీ యిచ్చిన దెవరో కూడా చూడడు. నేను కబ్బంచేయకుండా ఆ కప్పు తీసుకుని, తలుపు దగ్గరవేసి వస్తాను. 3 గంటలకి బైటకివస్తాడు. ఇద్దరం ఆ గార్డెన్ లో తిరుగుతాం. లేకపోతే లాంకబండ్ కో, పబ్లిక్ గార్డెన్ కోవెళ్ళి అక్కడ కారు ఆపి, కొంతదూరం నడచుకొని వెళ్తాం. 8 గం.కి యింటికి వెళ్ళేటప్పుడు నన్ను యింటిదగ్గర దింపి వెళ్తాడు. అతను ఒక పుస్తకం వ్రాయటంలో నేను సాయం చేస్తున్నాను. ఇది నాకు చాలా తప్పిగా వుంది.

ఈ ప్రపంచంలో అందరూ అదృశ్యాలు చేయలేరు. ఆ అదృశ్యాలు చేయగలిగినవాళ్ళకి తోడు, నీడగా వుండటం కూడా ఒక అదృష్టమే. ఆ అదృష్టమే నాకు యిప్పుడు దక్కింది. కాబట్టి, ప్రశాంతి! నా గురించి నువ్వు దిగులు పడవద్దు. నేను సంతోషంగా వున్నాను. చెప్పానా మీరు సుఖంగా వుండటంకంటే, సంతోషం నా కింకాలేదు. నేను నాలో జవసత్యాలు వున్నంతవరకు, యిలా ఏదో ఒక వ్యాపకం కల్పించుకొని కాలక్షేపం చేయగలను. ఇదే మీకు, నాకు కూడా సుఖం. సందీప్ కి నా ముద్దులు. రవికి నా ఆశీస్సులు.

ఇట్లు,  
అమ్మ.

నివేదిత వుత్తరం వ్రాసి, కవరు అంటిస్తుంటే ఇంతలో కిర్రున శబ్దం అయింది. తలెత్తి చూస్తే ఎదురుగా విమల నిలబడి వుంది.

విమల లోపలికి వస్తూనే ముడిపిన్నులు తీస్తూ “తల్లీ! వచ్చావా! వుత్తరం వచ్చింది చూసావా!” అంది.

“అ చూసాను. ప్రశాంతి వ్రాసింది. ఇదుగో సమాధానం కూడా వ్రాసాను.”

“నీ కేమ్మా. ఆదృష్టవంతురాలివి. ముచ్చటైన పిల్లలు. వాళ్ళకి నువ్వంటే ఎంతో యిష్టం.”

“నీకేమైందిట. నువ్వు ఆదృష్టవంతురాలివి కాదా!”

“నా మొహంలే! వున్న కొడుకుని కన్నవాళ్ళ దగ్గర పడేసి త్రిపాది నక్షత్రంలా తిరుగుతున్నాను.”

“మీ శ్రీవారిదగ్గరనుంచి వుత్తరం వచ్చిందా!”

“అ!”

“ఏమిటిట!”

“ఏముంది. పాట మామూలే. నేను కావాలంటే, ఆ బోడి వుద్యోగం మానేయ్ అని.”

నివేదిత నిట్టూర్చింది. “విమలా! మీరిద్దరూ మార్గత్వం పోయి, మీ జీవితాలు అశాంతిమయం చేసుకుంటున్నారు. మీ పట్టుదలలు ఒకరైనా వదిలితే బాగుంటుంది.”

“నీకు తెలియదు వేదా. ఆయనతో వేగడం మరీ కష్టం. అదాన్ని ఒక అటబొమ్మగా అనుకునేవాడితో ఎలా కాపురం చేయమంటావు. నన్ను వుద్యోగం మానమంటాడు. నేను మానను. నేను ఈ ప్రపంచంలో తలికండ్రులకంటే, తల్లికంటే, నా వుద్యోగాన్ని నమ్ముతాను.” అంటూ టాల్ తీసుకుని బాల్ రూమ్ కి వెళ్ళబోతూ, “మర్చిపోయాను, ఈ వార్త విన్నావా!” అంది.

*With best compliments from*

**GOLDEN PRESS**  
QUALITY OFFSET PRINTERS

GOWLIGUDA, HYDERABAD-500 012.

Phones : 52521 52522 52523 52524

“ఏ వార్త!”

“హేమ కూతురు రమ స్ట్రీటింగ్ టాబిలెట్స్ మింగి చని పోయింది. ఈరోజే హాస్పిటల్లో చేర్చారుట, కానీ లాభం లేక పోయింది మా కొలీగ్ చెల్లెలుకి వాళ్ళు బంధువులుగా. అత్త హత్య కాదని ఋజువుచేయాలని వాళ్ళు చాలా శాపత్రయ పడ్తున్నారట! హేమ వూరిలో లేదు. ఈవార్తవిని సాయంత్రం ప్లేన్ కి వచ్చిందిట! కూతురు డెడ్ బాడీని చూడగానే కళ్ళు తిరిగి పడిపోయిందిట.”

“శివ శివా!” అంది నివేదిత.

ఏమిటో! హేమకి డబ్బుకి కొదవలేదు. ఆయినా ఆ కుటుంబం అలా కుక్కలు చింపిన విస్తరి అయింది. నీకు తెలుసుగా హేమ కొడుకు గూండాలతో చేరి, ఒక అతన్ని బాదితే అతను చచ్చిపోయాడు. అతన్ని జైల్లో వేశారు. నీకు హేమ కుటుంబం తెలుసు అన్నావు కదూ!”

నివేదిత తల వూపింది.

“ఎలా తెలుసు?” అడిగింది విమల.

“హేమ భర్త, ప్రశాంతి నాన్నగారు ఒకే ఆఫీసులో పని చేసేవారు.

“ఆయన్ని ఎరుగుదువా?”

“అ!”

“ఎలాంటివాడు?”

“చాలా మంచివాడు. పరువు ప్రతిష్టలు అంటే ప్రాణం.”

“ఏదో యాక్సిడెంట్ లో పోయారని విన్నాను.”

“అవును. మావారు, ఆయన, కాంప్ వెళుతూ జీవకి యాక్సిడెంట్ ఆయి యిద్దరూ పోయారు.”

“ఏమిటి! ఇద్దరూ ఒకేసారి పోయారా! నాకు తెలియనే తెలియదు సుమా.” విమల ఆశ్చర్యంగా కొత్త విషయం వింటునట్లుగా చూసింది.

“అవును! హేమ భర్త మాధవరావు, నా భర్త సుందర్ ప్రసాదరావు యిద్దరూ ఒకేసారి, ఒకేచోట పోయారు.” అంటుంటే, నివేదిత చూపులు శూన్యంలో చిక్కడినాయి.

ఆ భయంకరమైన రాత్రి

ఆ సంఘటన విన్న జరిగినట్టే వుంది.

4

నివేదిత నాలుగు సంవత్సరాల ప్రశాంతిని ముందు కూర్చో పెట్టుకుని జడ వేస్తోంది. రెండు సంవత్సరాల ఆనంద్ అక్కడే బొమ్మరై లతో ఆడుకుంటున్నాడు.

“ఏమోయ్! నా పెన్ కన్పించటం లేదేమిటి?” లోపలి గదిలోనుండి ప్రసాదరావు కేక పెట్టాడు.

నివేదిత కూతురుకి జడవేయటం మధ్యలో ఆపి లేచింది. మళ్ళీ నెలలు నిండుతున్న మనిషి కావడంవల్ల భూమిమీద చెయి ఆన్ని మెల్లగా లేచింది.

నివేదిత గదిలోకి వచ్చింది. పెన్ డ్రాయర్ లో పేపర్ల మధ్య వుంది.

“అబ్బ! ఇంతసేపూ వెతికాను. నాకు కన్పించలేదు. నీ చేతివేళ్ళకి కళ్ళన్నట్టు వస్తువులు యిచ్చే దొరుకుతాయేమిటి అంటున్న ప్రసాద్ భారంగా కన్పిస్తున్న భార్యని క్షణంసేపు చూడగానే, భుజంమీద చేయివేసి దగ్గరకు తీసుకున్నాడు. ఆ గుండ్రటి ముఖంలో నుదురుమీద మెరుస్తున్న చెమటని తుడుస్తూ, చెమటలు పోస్తున్నాయేమిటి! నీరసంగా వుందా!” అన్నాడు. ఆ కంఠంలో ఎనలేని ఆప్యాయత, క్రద్ద కన్పిస్తున్నాయి.

“లేదండీ! నాకేం నీరసం. మీరు తెచ్చే పళ్ళు, బిస్కెట్స్ తినేవారికెవరికైనా నీరసం వుంటుందా!” అంటూ నవ్వింది.

“నేను యీ రాత్రి వూరు వెళ్తున్నాను. రెండురోజుల్లో వచ్చేస్తాను. నీకేం భయంలేదుగా.”

“నాకేం భయం లేదండీ.”

“లేడీ డాక్టర్ డేట్ కరెక్ట్ గానే చెప్పిందిగా. పురుడు యింకా 15 రోజులకి గాని రాదుగా.”

“రాదండీ! క్రితం రెండుసార్లు సరిగ్గా ఆ విడ చెప్పిన తైముకే వచ్చింది. మీరు ఖంగారు పడకండి. మీరు వచ్చేవరకు నా కేమీ డెలివరీ కాదు.”

అతను నివేదిత తలని గుండెలకి ఆనించుకున్నాడు. “ఏమో నివీ! నాకు యీ సమయంలో నిన్ను వదిలి వెళ్ళాంటే, గాభరాగా వుంటుంది. క్యాంప్ కి వెళ్ళినా నా మనసంతా యిక్కడే వుంటుంది.”

“ఈ వీధిలో అందరూ మీరు భార్య కొంగు విడవని ప్రబుద్ధుడు అని పేరు పెట్టారండీ. మీరు చేయటంకూడా అలాగే చేస్తారు.”

“ఎవరు ఏమన్నా నాకేం ఫర్వాలేదు. నేను లక్ష్య పెట్టను. నివేదిత! మీనాన్న నాకు ఆస్తిసాధులు లేకపోయినా, నిన్ను నేను సుఖపెట్టగలను అనే నమ్మకంతో, నాకంటే డబ్బుగల సంబంధం యింకోటి వచ్చినా నన్నే ఎన్నుకొని నాకే యిచ్చి చేశారు. నువ్వు సఖంగా వుండేటట్టు చూడటం నా ప్రథమ కర్తవ్యం అనిపిస్తుంది.”

“అప్పుడు నాకేం అయిందండీ?”

“నిన్ను నేను అనుకున్నంతగా సుఖపెట్టలేకపోతున్నాను. పనిమనిషిని పెట్టుకోమన్నా వినవు.”

“ఇంట్లో నాకు అంత వూపిరాడని పని ఏమంది చెప్పండి. మనవే కదా! వంట చిటికెలో చేస్తానాయె. పిల్లల పని సగం మీరే సాయం చేస్తారయ్యే.”

“ఏమో బాబు! పిల్లలు యికచాలు. ఈసారే నేను బుద్ధి లేకుండా ప్రవర్తించాను అన్నిస్తుంది. ఎబార్నన్ చేయిస్తాను అంటే నువ్వు వినలేదు.”

“వద్దండీ! అమాట అనకండి. అసలు నాకు గుర్తు చేయ వద్దు. ఈ ప్రపంచంలో యింకో ప్రాణం మనకి ఋణపడి వుంది అనుకున్నాం. అంతే!” నివేదిత పొట్టమీద చేయి ఆనించుకొంది.

“మిమ్మల్ని బాధపెట్టను, ఈసారి అవరేషన్ చేయించేసు కుంటాను” అంది.

“నేను లేనప్పుడు నువ్వు మాధవరావుగారి భార్య దగ్గర వెళ్ళి కూర్చో! ఎక్కువ టైమ్ అక్కడే గడుపు. ఎందు కంటే, అవిడ చేతుల్లో ఫోన్ వుంటుంది. ఏదయినా అవసరం అయితే అవిడ డాక్టర్ని పిలిపిస్తుంది.”

“అవిడ దగ్గరికా!” నివేదిత ముఖంలో ప్రసన్నత తగ్గింది.

“ఏం? ఎందుకలా అంటున్నావు.”

“అవిడ సరిగ్గా మాట్లాడదండీ! మొన్న కూడా అంతే! దసరా బొమ్మలు పెట్టి మాడో కూతురుచేత పిలిపిస్తే వెళ్ళానా! వెళ్ళిన పావుగంటకి కూడా బైటకివచ్చి పలకరించలేదు. వచ్చినప్పుడు కూడా, అవిడ వెంట స్నేహితురాళ్ళున్నారు. వాళ్ళతో మాట్లాడుతూ నిలుచింది. చూడకపోతే ఏమీ అని పించదు. కానీ, చూసికూడా నిర్లక్ష్యం చేస్తే చాలా బాధ అన్నిస్తుంది! మనం లేనివాళ్ళుగా వాళ్ళ యింటికి వెళ్ళలేదు కదండీ. కాంప్ వెళ్ళినప్పుడు మీరు మాధవరావుగారికి సుప్రీచేస్తే, ఆయన ఆలనా, పాలనా ఎంత చూసారు.”

“అమెగారి సంగతి నువ్వు పట్టించుకోవద్దు! మాధవరావు గారు మంచి మనిషి. ఆయనకి గర్వంలేదు. చాలా కలుపు గోలుగా, అత్యయంగా వుంటారు. మనకి ఆయనే ముఖ్యం,”

“అవును అనుకోండి. అంత సంపాయిస్తున్న ఆయనకి లేని భేషణం ఈవిడకి ఎందుకండీ.”

“అలాంటి ఆడవాళ్ళ గురించి నేను వేరే చెప్పాలా!”

“అవసరం లేదనుకోండి. అవిడ మీద కూడా నాకేం కోపంలేదు. అది అవిడ మనఃప్రవృత్తి అనుకుంటాను. కానీ మీరే. నన్ను మాటిమాటికి అక్కడికి వెళ్ళమంటే, నాకు చాలా యిబ్బందిగా వుంటుంది.”

“మాధవరావుగారు ఆఫీసులో నన్ను ప్రత్యేకంగా పిలిచి ప్రసాదూ! మనం వూళ్ళోలేనప్పుడు, నీ భార్య. కాస్త మా అవిడకి తోడుగా వుండమని చెప్పవోయ్! ఆడవాళ్ళ

ఒకరికి ఒకరు తోడుగావుంటారు!” అన్నారు. అందుకని చెబుతున్నాను. అవిడకి ఈ అడవిలో ఏంకోస్తుంది చెప్ప, ఆయన కోసం అయినా నువ్వు వెళ్ళాలి!

“అలాగేలేండి.”

“నేను కాంప్ నుంచి త్వరగా తిరిగివచ్చేస్తాను.”

“మీ పనిచూసుకొని ఏకంగా రండి. మధ్యలోవస్తే మళ్ళీ వెళ్ళాలి.”

“అలాగే.”

ఇద్దరూ బైటకి వచ్చారు. ప్రసాద్ ప్రశాంతిని అనంద్ని చెరోచేర్లో ఎత్తుకున్నాడు.

“ఏది! నీ టిఫిన్ పెట్టు.” అన్నాడు.

నివేదిత లోపలికి వెళ్ళి వుప్పా తెచ్చింది.

“తినిపించు.” అన్నాడు.

నివేదిత ప్రసాద్కి, అతను చెరో చంకలో ఎత్తుకున్న యిద్దరు పిల్లలకి చెంచాతో వుప్పా తినిపించసాగింది.

“ఏవండీ ఇంకో సాపాయివస్తే ఎలా ఎత్తుకుంటారు.” చిలిపిగా అడిగింది.

“ఇదిగో!” భుజాలువంచి చూపించాడు.

నివేదిత నవ్వింది. ప్రసాద్ పెద్ద అందగాడు కాదు. కానీ తెలివిగలవాడు. నివేదితని యిచ్చి పెళ్ళిచేసిన రోజున అందరూ అతను బాగాలేదని విమర్శించినవారే, తర్వాత, నివేదిత సంసారం, అతను చూపే మంచి మర్యాదచూసి అతన్ని వేనోళ్ళ ప్రశంసించారు.

“భార్యభర్తలు అంటే అలా వుండాలి. ఆ అన్యోన్యత లేకపోయిన తర్వాత, ఎంత చదువులు అయినా, ఎంత డబ్బున్నా వృధాయే” అన్నారు. నివేదిత భర్త గురించి అందరూ అంటుంటే గర్వంగా అన్నించేడి. అతనికి చెప్పి సంతోషపడ్తుంటే, అతను మాత్రం, భార్య ఒడిలో తల దూర్చేసుకుని, “నివీ! ఇందులో నాదేం లేదు. ఈ కాస్త సంపాయింది నీ చేతికి యివ్వటంవరకే నాకు తెలుసు. నువ్వు సంసారం గుట్టుగా చేస్తావు. ఎవరు వచ్చినా, మనయింట్లో దేనికి కొరతలేనట్టుగా ఆనిపించేట్టు చేస్తావు. ఇది నీ తెలివి తేటలు.” అనేవాడు.

“బాగుంది. నేనేం చేసానండీ”

“అంతా నువ్వే చేసేడి. పనిమనిషిని పెట్టుకోవు.”

“బాగుంది! ఆ పని కూడా లేకపోతే నాకు తోచడే.”

“వంటసామాను తేవటం, ఒక్కటి వృధాగాకుండా, మనకి వుపయోగపడేవి మాత్రమే చేసి జాగ్రత్త చేస్తావు. ఒక్క వస్తువు నువ్వు పారేయగా నేను చూడలేదు.”

“బాగుంది. చూపీచూడకుండా పారేయటానికి మనమే మైనా జమీందారులమా! ఆ వస్తువులు పారేస్తే డబ్బు పారేసి నష్టేగా.”

“సినిమా, షికార్లు అంటూ నా ప్రాణం తీయవు. ఎప్పుడైనా చూస్తే సంతోషమే! చూడకపోయినా వాటికోసం బాధలేదు. వివీ, సువ్వు, నా యింట్లో సంతోషంగా వుంటావు. అదే చాలా గొప్పతనం.”

“ఏవండీ! దయవుంచి పొగడ్తలు ఆపుతారా. మీకోసం ఎదురుచూస్తుంటాను. ఇద్దరు పిల్లలున్నారు. వాళ్ళతో నాకసలే తీరదు. ఇండులో నా గొప్పతనం ఏంలేదు.” అంది.

“ననగక పోవటం, అసంతృప్తి చెందకపోవటం, ఏదీ పొందలేకపోయామని ఆరాటపడటం, పొరుగువాళ్ళు మనకన్నా బాగున్నారని అసూయపడకపోవటం యిదంతా ఒక గొప్పే.”

“మీరు యీ గొప్పలు చెప్పటం మాత్రం నాకు నిజంగా బాగాలేదు” అతని వోరు మాసేస్తూ అంది.

ఇద్దరూ ఏ విషయం గురించి అయినా జుట్టంగా మాట్లాడేస్తారు. దాపరికాలు లేవు! మొహమాటాలు లేవు! వాటివల్ల అనుమానాలకి అనలు తావేలేదు.

వాళ్ళున్న రెండగుదులే ఫైవ్ స్టార్ హోటల్లో వున్నంత అనందం! వాళ్ళు తినే కూరా అన్నమే పంచభక్త్య పరమాన్నాలు అన్నంత తృప్తి!

రాత్రి అయితే యిక స్వర్గమే! ఆ విధంగా నివేదికకి బైట ప్రపంచం వైపు చూడాల్సిన అవసరం లేదు!

ఇంట్లో కడుపునిండిన మనిషి హోటల్ కన్పిస్తే దూరు దామని ఆశపడడు.!

ఇంట్లో అనందం లభించిన వ్యక్తి, పరాయి యిళ్ళలో అనందం మనకి దొరుకుతుందా అని దొంగలా కాపు వేయడు! ఇంట్లో మనసువి పంచుకునే దాంపత్యం వుంటే, పరాయి వ్యక్తివైపు కన్నెత్తికూడా చూడరు.

నివేదికకి, ప్రసాద్ కి బైట ప్రపంచంలో దేనికోసం దేవి రించాల్సిన అవసరం లేదు, ఆ యిల్లు గడవటానికి అతను శ్రమపడ్డాడు. ఆ శ్రమ ఫలితం భార్యాపిల్లలతో కలిసి అనుభవిస్తాడు. అందుకే ఆ కుటుంబంలో అనందపు పంట పుష్కలంగా వుంది.

జీవ్ వచ్చింది. మాధవరావుగారు వచ్చారు.

“కాస్త వెళ్ళి మా ఆవిడకి తోడుగా వుండమ్మా!” అన్నారాయన.

దీపావళి శుభాకాంక్షలతో

# సురేష్ టెక్నాలజీస్

(ప్రత్యేక చీరల నిలయం)

బీసెంట్ రోడ్, విజయవాడ-2

బెనారసు, మణిపురి, చందేరి, పటోలా, అంబోటు

ఆర్గండి, టిష్యూ, కోటా చీరలకు మా ప్రత్యేకత

“విన్నావా: ఆయన చెప్పింది గుర్తుంచుకో!” అన్నట్టు చూసాడు ప్రసాద్. “త్వరగా వచ్చేస్తాను,” భార్య చేయి కాకి పిల్లల్ని గట్టిగా ముద్దు పెట్టుకుని, అతను కూడా వెళ్ళి టీవీలో కూర్చున్నాడు.

నివేదిత పని ముగించుకుని, ప్రశాంతిని స్కూలుకి పంపి, ప్రశాంతి గౌన్ బట్టలు తీసుకుని, హేమ దగ్గరకు వెళ్ళింది. వూరికే కూర్చునేకంటే ఏదయినా మిషన్ మీద కుట్టుకుంటూ తోడుగా వుండవచ్చు అనుకొంది.

వెళ్ళేసరికి తలుపులు వేసివున్నాయి.

తలుపు తట్టింది.

“ఏమిటి!” కొట్టినట్టే అడిగింది. హేమ చూపులు నివేదిత కట్టుకున్న చీరనీ, మెడలో నల్ల పూసల గొలుసువీ ఎగాదిగా చూసినాయి.

“ఏంలేదు. ఈ గౌన్ కాస్త కుట్టుకుందామని..”

హేమ కళ్ళు తీక్షణంగా ఆయినాయి. మీకు పనివుంటే నేరుగా వచ్చేయటమేనా! మాకు తీరుబడి వుండొద్దు. అవతల నా ఫ్రెండ్స్ వున్నారు.” అంది.

లోపల టేబిల్ దగ్గర నలుగురు అడవాళ్ళున్నారు. పేక టేబిల్ మీద పరిచివుంది.

“క్షమించండి. భాళిగా వున్నారేమోనని వచ్చాను. ఇంకో సారి వస్తాను.” నివేదిత వెనక్కి తిరిగింది. ఆవిడకి యింతె వరో తోడున్నారనే విషయం సంతోషం కలిగించింది. నివేదిత వెళ్తుంటే వెనకనుంచి వినిపించింది. ఒకామె అంటోంది.

“మనవాళ్ళకి బొత్తిగా డ్రెస్స్ సెన్స్ వుండదు. ఆవిడ కట్టుకున్న చీర చూడు. ఆ రంగు, డిజైన్..” ఆ కంఠంలో హేళన, తిరస్కారం.

“అవును” యింకోరు అంగీకరిస్తున్నారు.

నివేదిత చీర పట్టుకొని చూసుకొంది. విజమే! ముదురంగు. పెద్దప్రింట్. మొన్న ఒక కొట్లో క్లియరెన్స్ సేర్స్ జరుగుతున్నప్పుడు వెళ్ళి కొంది. ఈ చీరని చూసినప్పుడు దాని ధరతప్ప అందం గుర్తు రాలేదు. బైటపెట్టే చీర ఒక ఖరీదుకి రెండు చీరలు వస్తాయి. చవకగా వచ్చేవి. వాటిల్లో ఎక్కువ డిజైన్స్ మనకి నచ్చినవి వుండవు. ఇంకా ముందుకి వస్తుంటే మళ్ళీ వినిపించింది.

“ఇద్దరు పిల్లలు వున్నట్టున్నారు. మళ్ళీ నెలయిలా వుంది.” ఒకావిడ అంది.

దక్షిణాది న్యూస్ పేపరు. పత్రికల ప్రచురణదార్లకు గమనిక

మీ న్యూస్ ప్రింట్ వ్యవహారాలు నూకు అప్పగించండి

# శ్రీ శ్రీనివాస పేపర్ కన్వర్టర్స్

(రిజిస్ట్రార్ ఆఫ్ న్యూస్ పేపర్స్ ఫర్ ఇండియా, న్యూ ఢిల్లీ వారిచే గుర్తింపబడినది)

7, మురుగేశ ముదలై స్ట్రీటు, మద్రాస్-600 079.

ఫోన్ ; 38358

దిగుమతి చేయబడిన ఐఫర్ స్టాకు రోల్స్ గానూ, షీట్లలో సప్లయ చేయగలము.

“చెప్పేది సాంతం వినకుండా దండకం చదువుతావేం. ఆ పిల్ల కూడా కాస్తో, కూస్తో చదువుకొందిగా. ఇద్దరూ కలిసి కూర్చుని కబుర్లు చెప్పకోవడదూ!”

“నాకూ ఆ పల్లెటూరి రకానికి పడదని చెప్పానా.”

“నన్నేం చేయమంటావిపుడు! ఆఫీసు మానేసి నీ ఎదురుగా కూర్చోనా!”

“ఆ మాట నేను అనలేదు.”

“నువ్వు ఆనవు! నాకు తెలుసు. నువ్వు దర్జాగా తిరగటానికి డబ్బు కావాలి! నేను నీ ఎదురుగానూ కూర్చోవాలి. ఈ రెండూ కుదరవు అని ఎప్పుడో చెప్పాను. నే నింకే. నాకు పని ముఖ్యం. నీ యిష్టం ఏమైనా ఆనుకో...”

నివేదిక ఆ పరిస్థితుల్లో వారి ఎదుటపడటం యిష్టంలేక వచ్చేసింది.

ఆయనకి ప్రసాద్ అన్నా, అతని కుటుంబం అన్నా అభిమానం. ఉన్నంతలో చక్కగా హాయిగా వుంటున్నారని అది అందరూ అలవరచుకోవాలని అంటాడు.

ఒకరోజు నివేదిక ప్రశాంతిని తీసుకురావటానికి స్కూలుకి వెళ్ళింది.

అదే స్కూలులో, మాధవరావు కూతురు రమ, కొడుకు విజయ్ చదువుతున్నారు.

హేమ కారులో వచ్చింది. వెంట స్నేహితురాళ్ళు వున్నారు. నివేదిక ఓ ప్రక్కగా నిలబడింది.

రమ, ప్రశాంతి కలిసివస్తున్నారు.

హేమ, రమ వీపుమీద ఒకటి చరిచింది. “ఇంకోసారి యిలాటి అలగరకోలతో మాట్లాడవంటేనా...” అంది.

ఆ మాట నివేదిక వినాలనే బిగ్గరగానే అంది.

నివేదిక జవాబు చెప్పబోయి తమాయించుకుంది.

హేమ స్నేహితురాళ్ళు అందరూ ఖరీదయిన బట్టలు వేసుకున్నారు. నగలు పెట్టుకున్నారు.

నివేదిక కూతురిని తీసుకుని వెళ్తుంటే, “ఈ రోజుల్లో ప్రతివాళ్లు కాన్వెంట్ చదువులకి ఎగబడటమే! డబ్బున్నారేకపోయినా సరే.” అంది కంపరంగా.

ఎప్పుడూ లేండి, నివేదికకి ఆరోజు చాలా కోపంవచ్చింది.

వెనక్కి తిరిగి, “యా స్కూలు మీ శాతగారు కట్టించలేదు కదండీ.” అనాలనిపించింది. అనవసరమైన తర్కం మరింత స్పర్శకి దారితీస్తుంది. అవిడ కోపానికి కారణం తనకి బాగానే తెలుసు.

## వివాహ సంబంధములు

వివాహ సంబంధముల గురించి మీ కాలాన్ని, ధనాన్ని వృధా చేయనవసరం లేదు. అన్ని కులముల వారికి, అన్ని వయసుల వారికి మా వద్ద తగిన సంబంధములు వున్నవి.

బ్రాహ్మణులు, వైశ్యులు, క్షత్రియులు, కమ్మ, రెడ్డి, కాపు మొదలగు అన్ని కులముల వారికి మా వద్ద ఏజంటు పనిచేయుచున్నారు.

వివాహము కాని వయస్సు మళ్ళిన స్త్రీ, పురుషులు మరియు వయస్సులో విడాకులు తీసుకొన్న మరియు భార్యా భర్తృ విహీనులు మరల వివాహము చేసుకొనుటకు మాతో సంప్రదించండి. ఉత్తర ప్రత్యుత్తరములు రహస్యముగా వుంచబడును.

మా వద్ద రిజిష్టరు అయిన వాటికి సంబంధములు త్వరలో కుదర్చగలమని తెల్పుటకు సంతసించుచున్నాము. మీ పూర్తి వివరాలతోపాటు స్వయంగా కానీ, స్వంత అడ్రసు కల స్టాంపు కవరుతో గాని సంప్రదించండి.

## భారతీయ వివాహ కేంద్రం

26-4-5, జూన్ విల్ వీధి,

గాంధీనగర్, విజయవాడ-3

కనీసం 10 చదివిన మద్య వయస్సు గల స్త్రీ, పురుషులు ఆఫీసు అసిస్టెంట్స్ గా కావలెను.

Shah Ads

మాధవరావుగారు తనని మెచ్చుకుంటుంటాడు. ఎప్పుడైనా వెళితే, "ప్రసాద్ భార్య వచ్చింది. ఏం కావాలో కనుక్కో" అంటూ తొందరచేస్తాడు. భర్త అలా ఆనటం విని, హేమ మరింత ఆలస్యం చేస్తుంది.

తనమీద అవిడ చూపే వైరం చాలా అన్యాయమైనదని నివేదిత అభిప్రాయం. వాళ్ళకి సాధ్యమైనంత దూరంగా వుండాలని చూస్తుంది. కానీ ఆఫీసులో మాధవరావు, ప్రసాద్ వుద్యోగరీత్యా చాలా సన్నిహితంగా, ప్రాణప్రదంగా వుంటారు. వాళ్ళ మధ్య యీ అర్థిక వ్యత్యాసాలు లేవు. మాధవరావు, ప్రసాదరావుకి చాలా దూరంగా బంధువు. డబ్బున్న అమ్మాయి హేమని చేసుకుని, అతను వుద్యోగంలో పైమెట్టుకి సునాయనంగా ఎక్కేసాడు. మగవాళ్ళిద్దరూ ఆడవాళ్ళ కూడా కలిసివుండాలని ఆశిస్తారు. నివేదిత భర్త కిష్టం కాబట్టి, హేమతో బాగుండాలని, స్నేహం కలుపుకోవాలని ప్రయత్నించేది. ఆమె తిరస్కారం పట్టించుకునేది కాదు. అది హేమకి మరింత లోకువగా వుండేది.

ఇందులో పట్టించుకోకపోతే ఏమీ లేదు.

పట్టించుకుంటే మాత్రం చాలా వుంది. నివేదిత తనకి బాధ అనిపించినా, భర్త ముందు ఎత్తేది కాదు. ఎందుకంటే, దానివల్ల ప్రయోజనం లేదు:

దానికి అతను పరిష్కారం చెప్పడు! నా భార్యని అలా అంటుందా అంటూ, కొంతమంది మగవాళ్ళులా కారాలూ, మిరియాలూ నూరడం!

"అబ్బా! ఆ అమ్మాయి అంతే! నువ్వు సర్దుకోరాదూ! ఆయన చాలా మంచివాడు." అంటాడు.

భర్త స్వభావం తెలిసిన నివేదిత, అందుకే ముందే అంతా సర్దివేస్తుంది. అవిడ మాటలు తనని కాదు అని ఆ విడిలించే యటం అందుకే! కానీ అది కూడా చాలా బాధాకరమే! గొంగళిపురుగు మీదపడితే, తీసిపారేటప్పటి కంపరం!

తన సంసారాన్ని, తన పిల్లల్ని హేళనచేస్తే, హేమకి ఏం వస్తుంది? ఎంత ఆలోచించినా నివేదితకి అర్థంగాలేదు! మేము గొప్పవాళ్ళం అనే అహమా? లేక అందరికీ వంకలు పెట్టటం ఆమె స్వభావమా!

ఏదయినాగానీ నివేదితకి మాత్రం చాలా యిబ్బందిగానే వుండేది!

5

మాధవరావుగారు, ప్రసాద్ తిరిగివచ్చేస్తున్నట్టు తెలిగ్రాం వచ్చింది. ఆరోజు ఆనంద్ పుట్టినరోజు. నివేదిత పిల్లలిద్దరికీ తలంటిపోసి కొత్త బట్టలు వేసుకుంది. ప్రసాద్ బట్టలుకూడా చిరిగిపోవటంతో, అతనికి కూడా ఎలాగూ

కొనాలి కాబట్టి బట్టలు కొని కుట్టించింది. తనూ కొత్తచీర తెచ్చుకుంది.

సాయంత్రం 4 గంటల కల్లా వచ్చేస్తారని ఫ్యాన్ వచ్చి చెప్పాడు.

నివేదిత సాయంకాలం వంట చేసింది. కొడుక్కి. ప్రసాద్ కి యిద్దరికీ సాయనం అంటే యిష్టమే. అదే చేసింది. నాలుగంటలు అయింది! పిల్లలిద్దరికీ బట్టలు వేసింది. తన చీర, ప్రసాద్ బట్టలు తీసివెట్టింది. ప్రసాద్ త్వరగా వస్తే గుడికి వెళ్ళాలని అనుకుంది. అందుకే వుదయం తను తలంటి పోసుకుంది. నెలలు నిండుతున్నాయి! మళ్ళీ ప్రసవం అయితే యిప్పట్లో గుడికి వెళ్ళటం కుదరదు.

5 గంటలు అయింది. పిల్లలిద్దరూ వరండాలో బొమ్మలు పెట్టుకొని ఆడుకుంటున్నారు. నివేదిత అప్పటికే తనుకూడా ఆకుపచ్చరంగు వెంకటగిరి జరీచీర కట్టుకుని, తలలో కనకాంబరాల మాల పెట్టుకుంది. భర్తకోసం ఎదురుమాస్తూ వరండాలో నిలబడింది. కాసేపు నిలబడితే శరీరం భారంగా అనిపిస్తోంది. మధ్య మధ్యన వచ్చి లోపల కుర్చీలో కూర్చుంటోంది.

6 గంటలు అయింది. జీప్ కబ్బిం విన్పించనేలేదు, పిల్లలు ఆకలేస్తోందని గొడవచేస్తుంటే, లోపలికెళ్ళి గిన్నెలో పరమాన్నం తెచ్చి యిద్దరినీ దగ్గర కూర్చోపెట్టుకొని చెంచాతో తినిపిస్తోంది.

ఇంతలో జీప్ హారన్ విన్పించింది.

"అరుగో! నాన్న వచ్చేశారు." గట్టిగా ఆనేసి పిల్లల్ని వదిలేసి వరండాలోకి వచ్చింది. రంయన స్పీడుగా వచ్చిన జీపు సడన్ బ్రేకుతో ఆగింది.

స్థంభమీద చేయివేసి దిగబోయే భర్తకి ఆహ్వానం పలుకుతున్నట్లుగా, చిరునవ్వుతో చూస్తున్న నివేదితకి డ్రైవర్ జీప్ లో నుంచి దిగివస్తూ కన్పించాడు.

అతను ఒక్క నిమిషం ఆగిపోయి, స్థంభమీద చేయి వేసి నిండుతున్న నెలలతో భారంగా వున్న నివేదిత పచ్చటి చీరలో జడలో కనకాంబరాల పూలతో కళకళతో విరగబూచిన పూలకొమ్మలా, నిండుగా, అందంగా కన్పిస్తున్న ఆమెని ఆలాగే చూశాడు.

"అమ్మా!" అతని వెదాట ఆగిపోయి.

"రహీమ్! ఆయ్యగారేరి?" రావణం ఆలశ్యం అవుతుం దన్నారా?"

"అమ్మా! మిమ్మల్ని - మిమ్మల్ని హేమమ్మగారింటికి తీసుకురమ్మన్నారమ్మా."

"నువ్వేమిటి! ఆలావున్నావు!"

“ఒంట్లో బాగా లేదమ్మా?” తడబడుతూ అన్నాడు.

నేను అనుకుంటానే వున్నానులే. ఆలక్యం అయితే అయన మాధవరావుగారితోనే వుంటారని-వస్తూనే పన్ను ఇదేం నాకు కొత్త కాదుగా. టూర్ నుంచి వచ్చినా సాసరి యింటికెప్పుడు వచ్చాడు. పనివుంటే అక్కడ. సర్లే. నేను వస్తున్నా!” నివేదిత పిల్లలకి మూతి కడిగి చెప్పలువేసి, యిల్లు తాళంవేసి బయటకు వెళ్ళింది.

రహీమ్ “జాగ్రత్తమ్మా,” అంటూనే పిల్లల్ని తనే ఎత్తుకుని జీప్ లో కూర్చున్నాడు. జీప్ దేవుడి గుడిముందునుంచే వారింటకి వెళుతుంది. నివేదిత దేవాలయం దాటి వస్తుంటే చేతులు జోడించి మనసులోనే దణ్ణం పెట్టుకుంది.

జీప్ మాధవగారుగారి అవరణలో ప్రవేశిస్తుంటే, అక్కడంతా కార్లతో మనుష్యులతో కిటకిటలాడిపోతోంది.

“ఏమిటి రహీం. ఏమైంది. ఆ జనం అంతమంది వున్నారేమిటి?” అంది.

అతను వినిపించి కూడా పలకలేదు.

ఇంతలో జీప్ అక్కడ వచ్చి ఆగింది.

“మీరు లోపలికి వెళ్ళండమ్మా.” అన్నాడు రహీమ్.

నివేదిత మెల్లెక్కుతుంటే గుండెలు గుబుగుబలాడినాయి ‘ఏమైంది! వీళ్ళింట్లో ఏం జరిగింది. ఇంతమంది జనం ఎందుకు గుమిగుడారు. హేచు కాని ఏదైనా అఘాయిత్యం చేయలేదు కదా?’

ఎవరో అన్నారు. “అదుగో ప్రసాద్ భార్య వచ్చింది.”

నివేదిత అప్పటికే దడిలా చుట్టిన జనాన్ని తోసుకొని, లోపలికి వెళ్ళింది. అంతే! అక్కడ కనిపించిన దృశ్యం చూడగానే పెదవులు తెరుచుకొన్నాయి, కళ్ళు పెద్దవి అయినాయి. గుండెమీద చేయి వేసుకుంది.

అక్కడ తలనిండా కట్టతో మాధవరావు పడుకొని వున్నాడు. ప్రక్కనే ప్రసాద్ కూడా వున్నాడు. ఇద్దరి ఒంటమీద తలకి, చేతులకి కట్టువున్నాయి. అక్కడ పడుకున్నది మనుష్యులు కాదు. ప్రాణంలేని మానవ కబ్బెలు. అవి చూసినవారికి వెంటనే తెలుస్తోంది.

“ఇదేమిటి. ఇదేమిటి!” కళ్ళు తిరుగుతుండగా భర్త కవం వైపున నడిచింది. అతని దగ్గర కూర్చుండిపోయింది. చేతులు అతని తలమీద పెట్టి: “ఏవండీ-ఇదేమిటండీ.” ఒక్కసారిగా ఏడ్చేసింది.

*With best compliments from*

## SRI RUKMINI KRISHNA BOILED RICE & OIL MILL

*Contractors*

**SRI KANURI DAMODARAYYA & CO.,**

**Mg. Partners : D.R.N. Tagore, K.S. Krishna Murthy**

Venkateswarapuram, VIJAYAWADA-520 010.

Grams : BOILED RICE

Phone : 7 6 0 1 6

నివేదిత ప్రసాద్ మీదపడి ఏడుస్తోంది. నివేదితని అక్కడ ఎవ్వరూ పట్టించుకోలేదు. అందరూ హేమని పూరదిస్తున్నారు హేమకి స్వాంతన పలుకులు చెబుతున్నారు. అక్కడ సోపాలో కూర్చుని ఏడుస్తోంది హేమ. ఆమె తలితండ్రులు, అన్నదమ్ములు, అక్కచెల్లెళ్లు, స్నేహితులు, బంధువులు అందరూ దైర్యం చెబుతున్నారు.

ఎవరో అప్పుడే వచ్చిన ఎవరికో చెబుతున్నారు. హైదరాబాద్ సమీపిస్తుంటే, బొలిమేరలో డీవీకి, లారీకి యాక్సిడెంట్ అయింది. డ్రైవర్ని వద్దని, ఆరోజు పుదయమే వాళ్ళ డ్రైవర్కి వాంట్లో బాగాలేకపోతే, ఆ కారు డ్రైవ్ చేసి, వాళ్ళ ఫామిలీని హైదరాబాద్ తీసుకువెళ్ళమని చెప్పాడు. మాధవ రావుకి డ్రైవింగ్ బాగానే వచ్చు; ఈ ప్రమాదంలో లారీ అతనిదే తప్పట. అతన్ని అరెస్ట్ చేసారుట. అక్కడికక్కడే మాధవరావు ప్రాణంపోయింది. హాస్పిటల్కి తీసుకువెళ్తుంటే, దారిలో ప్రసాదరావు పోయాడు.

ఇద్దరినీ యిక్కడకి తీసుకువచ్చారు.

ఎవరో వచ్చి ఏడుస్తున్న నివేదితని భుజంమీద చెయి వేసారు. "అమ్మా! మీరు దైర్యం తెచ్చుకోండి. శవం మీ యింటికి తీసుకువెళ్ళాలి."

నివేదిత కలెత్తింది. ఎవరో పెద్దాయన.

నివేదిత ఆయన వంక ఆయోమయంగా చూసింది.

ఆయన కాక యింకా యిద్దరు ప్రసాద్ శవం ఎత్తిపట్టుకుని, కారులో ఎక్కి నివేదితని కూడా ఎక్కించుకుని యింటికి తీసుకువచ్చేసారు.

నివేదిత వరండాలో శవందగ్గరే కూర్చుండిపోయింది. వచ్చినవాళ్ళే ఇంటి తలుపులు తెరిచారు. లైట్లు వేసారు.

"మీ వాళ్ళవరైనా వున్నారా! వెళ్తాను" అడిగాడు ఆ పెద్దాయన.

"ఈ వూర్లో ఎవ్వరూ లేరండీ."

"ఏవూళ్ళో వున్నారు. అడ్రస్ చెబుతారా! చెలిగ్రాం యిస్తాం."

నివేదిత తండ్రి అడ్రస్ చెప్పింది. గుంటూరులో వున్న అన్నగారి అడ్రస్ యిచ్చింది. యు. పి. లో పనిచేస్తున్న తమ్ముడి అడ్రస్ కూడా యిచ్చింది.

ఆ అడ్రస్ల కాగితం తీసుకుని వాళ్ళు "చెలిగ్రాం యిస్తాం" అంటూ వెళ్ళిపోయారు.

నివేదిత వరండాలో, స్థంభానికి చేరగిలబడి కూర్చుంది. పిల్లలిద్దరూ ఒడిలో నిద్రపోయారు. పక్కన భర్త శవం!

*With best compliments from*

PHONE : 2 7 6

**SRINIVASA CHIT FUND COMPANY**

24/A, 13-9, Ashok Nagar,

**ELURU-534 002.**

మెల్లగా, యీ వార్త తెలిసి ఇరుగూ, పొరుగూ వాళ్ళు వచ్చి, చూసివెళ్ళారు.

“ఏమైంది: ఎలా పోయాడు?” అడిగారు.

“యాక్సిడెంట్ అయింది.”

“అయ్యో సాసం. ఒట్టి మనిషివి కూడా కాదు. ఎంత కష్టం వచ్చింది.” అన్నారు.

మామూలుగా, నివేదిత యిరుగూపొరుగూ వాళ్ళతో అంతగా కలవదు. తన పని, భర్త, యిల్లు, పిల్లలు యిదే ఆమె లోకం.... తెల్లవారింది. పనిమనిషి వచ్చి కాసేపు కూర్చుని వెళ్ళిపోయింది.

మధ్యాహ్నం అయింది. వూరి నుంచి ఎవ్వరూ రాలేదు.

సాయంత్రం అయింది. శవానికి చీమలు పడున్నాయి.

పక్కంటాయన వచ్చాడు.

“ఎవ్వరూ రాలేదేమిటి?”

“తెలియదా మా నాన్న సుస్తీమనిషి.”

“శవాన్ని తీయాలి కదా.”

“అవును. తీయాలి.”

అయన వెళ్ళి నలుగురిని పిలుచుకువచ్చాడు. వాళ్ళే శవ దహనం ఏర్పాటు చేసారు. ఆనంద్ పుట్టిన రోజుకి తెచ్చిన

కొత్త బట్టలు శవంమీద కప్పారు.

శవాన్ని తీసుకువెళ్ళిపోయారు. పక్కంటావిట సాయంత్రం వచ్చింది. నివేదితని స్నానం చేయించింది. ఏమిటో తతంగాలు జరిగిపోతున్నాయి. నివేదిత మనసు మూగపోయిన వీణలా శరీరానికి జరుగుతున్న క్రియలు వింతగా చూస్తోంది. అందులో అనుభవం లేదు: అనుభూతి లేదు: శరీరం మనసు రెండుగా విడిపోయిన క్షణాలవి.

నివేదిత అలాగే కూర్చుండిపోయింది:

ఇదేమిటి: ఇలా అయిందేమిటి: గాలివానకి ఒక పెద్దచెట్టు క్షణంలో కూలిపోతుంది. కానీ ఆ చెట్టుని యిక ఏంచేయలేం. దారి కడ్డంపడిందని, వేగంగా ముచ్చిసాలిటీవాళ్ళు వచ్చేస్తారు. గొడ్డళ్ళు పలుగులు పడితే ఆ చెట్టు క్షణంలో వునికిని కోల్పోయి, అక్కడ దాని నామరూపాలు కూడా వుండవు. జీవితం కూడా యింతే కాబోలు: దేనికోసం ఏదీ అగదు: ఇది ఒక నిరంతర ప్రవంతి: యీ మనుష్యులు కలిసి ప్రయాణాలు అంటే: మళ్ళీ ఎవరి గమ్యం వారిదే: జీవితాంతం ఊడూ వీడగా కలిసివెళ్ళగలం అనుకోవటం ఒక భ్రమ: భార్యాభర్తలు అయినా అంటే: తలితండ్రుల, సంతానం అయినా అంటే:

*Happy Deepavali Greetings from*



Phone : 1555

**K.V. LAKSHMI NARAYANA**

P.W.D. Contractor & H.P.C. Dealer,  
Pump No. 1 G.N.T. Road, ELURU-534 002.

నివేదిత యీ అనుభవం జీర్ణించుకోలేకపోతోంది. ప్రసాద్ రేకుండా తను: ఈ ఆభం, కుభం తెలియని చిన్నపిల్లలతో: అతిత్వరలోనే యీ ప్రపంలోకి రావటానికి వుబలాటపడుతున్న మరో పసికందుకో:

ఇంతలో తలుపు కబ్బం ఆయింది: తలతిప్పి చూసింది. ఎదురుగా బక్కచిక్కిన ఆకారం, తండ్రి: ఆసలే సుస్తీమనిషి దానికితోడు యీ వార్త అకనిసాతం ఆయివుంటుంది.

అయన ప్రాణం ఆ కరీరంలో ఏమూలనవుందో అన్నంత అర్థనాకారిగా వున్నాడు.

అయితేనేం: ప్రాణంగల మనిషి: తన భాధని ఆర్థం చేసుకునే మనిషి.

“నాన్నా!” నివేదిత చెయి చాచింది.

అయన చప్పున దగ్గరగా వచ్చాడు. ఆయానపడ్డా “ఇదేమిటమ్మా. ఇంత దారుణం జరిగిందేమిటమ్మా.”

“నాన్నా!” నివేదిత భావురుమంది. ఆ కళ్ళలోనుంచి దుఃఖం వరదలై పొంగింది.

“నువ్వు దైర్యం తెచ్చుకోవాలమ్మా, పిల్లలకోసం.” అన్నాడాయన.

నివేదిత తలవూపింది.

పదవరోజునే నివేదిత ప్రసవం ఆయింది. తండ్రి పిల్లల ఆలన, పాలనా చూశాడు,

భర్త పోవటం, పిల్ల పుట్టటం అతి త్వరగా జరిగి పోయినాయి.

ఒక జీవి నశించటం: మరో ప్రాణి వుద్భవించటం:

ఒకే వారంలో తన యింట్లో తన జీవితానికి అలంబన లాటిది పెళాపెళా విరిగి కూలిపోయింది: మళ్ళీ ఆ శిథిలపు ముక్కలని పెనవేసుకుంటోంది మరో చిన్నారి బంధం: అది అతి లోతుగా తను విడదీయలేనట్టుగా వుంది:

బ్రతుకే శిథిలం ఆయినా, తను భరించక తప్పదు: ఈ ప్రపంచంలో మేడల్లో వట్టు రుపులమీద శవ్యశించే సుఖ పరులే కాదు, పూరిగుడిసెలో ఎండకి ఎండి, వానకి తడిసే వారూ బ్రతుకుతున్నారు. అరోగ్యవంతులూ బ్రతుకుతున్నారు. అనారోగ్యవంతులు, అవయవలోపం కలవారూ బ్రతుకు తున్నారు: సమర్థులు, తెలివిగలవాళ్ళు, ఫలాన రీతిగా బ్రత కాలి అని నిర్ణయం చేసుకొని ఆ నిర్ణయానికి తగిన రీతిగా బ్రతుకుని మలుచుకుంటారు.

వాళ్ళు అదృష్టవంతులు:

కానీ కొంతమంది, కొంతమందేమిటి చాలామంది భగ వంతుడు ప్రసాదించిన ప్రసాదంలా, తమకి దొరికిన జీవితం

*With best compliments from*

## **SRI MARUTHI ENTERPRISES**

Yellamma Thota,

VISAKHAPATNAM-530 020. Phone : 64498

*Dealers :*

GLASSES, MIRRORS, LAMINATES,  
PLYWOODS, ALUMINIUM CHANNELS,  
PIPES Etc.

జీవిస్తాడు; వాళ్ళు సామాన్యులు; వాళ్ళకి యిష్టాయిష్టాలతో ప్రమేయం లేదు; బ్రతకటమే వారి పని.

నివేదిత హాస్పిటల్ నుంచి యింటికి వచ్చింది. ఈ యింట్లో ప్రసాద్ మాటలు, కేకలు అంతర్ధామైనాయి; వాటికోసం, ఆలవాటుగా చెవులు రిక్కించి పరధ్యానగా వినే నివేదితకి, చిన్నారి కంఠం కేర్కేర్మనే క్రాంత శబ్దం ఆలవాటవుతోంది. మెల్లగా పాప సంరక్షణ ఒక వ్యాపకంగా గడుపుతోంది.

ఈరునుంచి అన్నగారు, తమ్ముళ్లు వచ్చారు. “ఇక్కడ ఒక్కదానివీ వుండి ఏంచేస్తావు; మా దగ్గరకి వచ్చి వుండు. ఒక ఆర్నెలు నా దగ్గర, ఒక ఆర్నెలు తమ్ముడి దగ్గర గిడుపు” అన్నాడు అన్నగారు.

నివేదిత మాట్లాడలేదు.

“అన్నయ్య చెప్పింది నిజమేనమ్మా. నువ్వు వయసులో యీ చిన్నపిల్లలతో వంటరిగా వుండటం మంచిది కాదు. అన్నయ్య నీదన పదివుంటే బాగుంటుంది.”

నివేదిత పూరుకుంది.

అన్నగారు బైలుదేరుతూ అడిగాడు. “ఏమంటావు; టికెట్లు బుక్ చేయించమంటావా?”

నివేదిత తల ఆడ్డంగా తిప్పింది.

తన పరిస్థితి వాళ్ళకి తెలుసు. చిన్నపిల్లలు. తనకి పెద్దగా చదువు లేదు. ప్రసాద్ సంపాదించింది వెనుకవేసింది లేదు. “టికెట్లు బుక్ చేయించమంటావా?” ఏం ప్రశ్న అది. “టికెట్లు బుక్ చేయించాను పద” అంటే తను తప్పకుండా బైలుదేరేది. అయినా అన్నయ్య మనస్తత్వం తనకి తెలియదా; చిన్నప్పటినుంచి అంటి ముట్టనట్లుగా వుండేవాడు. వెళ్ళి అయిన తర్వాత ఎంతసేపూ, తన భార్య, పిల్లలు; అమ్మ ఎలాగూ పొయింది. రోగిష్టి నాన్న ఒక్కడూ వుంటే వచ్చి తన దగ్గర వుండమని అనడు.

“వద్దు అన్నయ్యా, రాను!” అంది.

“సరే వీ యిష్టం. తర్వాత అన్నయ్య అనలేదు అని నన్ను అంటే మాత్రం నేను పూరుకోను.” అతను ఖచ్చితంగా చెప్పేవాడు.

“ఎప్పుడూ అనను.” అంది.

“అదేమిటమ్మా. నువ్వు బైలుదేరు.” అన్నాడు తండ్రి.

“వద్దు నాన్నా! ఎప్పటికయినా నేను ఒంటరిగా బ్రతకాల్సిన దాన్ని; అది యిప్పటినుంచే మొదలుపెడితే మంచిది. నేను, యీ ముగ్గురు పిల్లలు ఎక్కడ వున్నా వారిని విసిగించటమే అవుతుంది. “కష్టమో, నిష్టారమో, నా పిల్లలు

పెద్దయేవరకూ యిది నాకు తప్పదు.”

“కానీ డబ్బు—”

“అదే! ఏదో ఒకటి వుద్యోగం చేసుకొని వాళ్ళని పోషించుకోవాలి.”

“తమ్ముడికి నువ్వంటే యిష్టమేగా. వాడి దగ్గర వుండు.”

“నీకు తెలియదు నాన్నా! వాడి యిష్టం అలాగే వుండాలి. నా కాపురం భారం వాడిమీద పడేస్తే అది కాస్తా చచ్చి పోతుంది.”

“అడపిల్లవి ఒక్కదానివీ—”

“అడిగో! ఆ బేతనం నూరిపోసే మాటలే వద్దు నాన్నా! అన్నయ్యవాళ్ళ సంసారం నిలదొక్కుకోవటానికి ఎంత కష్టపడ్డాడు; తమ్ముడు వుద్యోగం కోసం దూరదేశం వెళ్ళి పోయాడే; వారికి మాత్రం, వీ దగ్గర వుండాలని వుండదూ! కానీ వారి జీవితావసరాలు అలాంటివి. అడపిల్లమిటి, మగ పిల్లవాడేమిటి! జీవితంలో బాధ్యత మీదపడే యిద్దరూ ఒకటే! నా అదృష్టం బాగుంటే, ఆయనకి అలాంటి ప్రమాదం వచ్చేది కాదు. నన్ను యింకేమీ అనకు. నేను ఎక్కడికీ రాను.” ఖచ్చితంగా చెప్పేసింది.

అన్నదమ్ములు వెళ్ళిపోయారు. పెద్దన్నగారు వుత్తరం వ్రాసారు. “గోపాలరావుగార్కి అడపిల్లలు లేరు. శాంతని పెంచుకుంటారుట, యిచ్చెయ్యి. నీకు ఒక అడపిల్ల వుండిగా లోటుఉండదు.”

నివేదిత జవాబు వ్రాసింది. “నా పిల్లల్లో ఎవరినీ ఎవ్వరికి యివ్వను. వాళ్ళని వదిలి ఉణం కూడా వుండను! నేను బ్రతికేదే వాళ్ళకోసం.”

అన్నగారు మళ్ళీ జాబు వ్రాయలేదు.

తండ్రి నివేదిత దగ్గరే వుండిపోయాడు.

పిల్లలందరికీ సరైన పోషణ జరగటంలేదు. ఆర్థికపరమైన యిబ్బదులు కృంగడీస్తున్నాయి! ఒకసారి అనంద్ కి, శాంతికి బాగా జ్వరం వచ్చింది. అసలు ఆ యిద్దరూ చచ్చిపోతారనే ఆనుకొంది. నివేదిత రాత్రివేళ వాళ్ళ మంచందగ్గర చేరగిలబడి కూర్చునేడి; వాళ్లు మళ్ళీ బ్రతుకుతారా; తనని “అమ్మా” అని పిలుస్తారా; వీళ్ళని కూడా భగవంతుడు ఎత్తుకుపోడు కదా! నివేదితకి భయంవేసేడి; వీళ్లు చచ్చిపోతే తను బ్రతకడు. వీళ్ళని బ్రతికించుకోవటం తనవల్ల అయ్యేట్లు లేదు; అర్థరాత్రి వేళ వాళ్ళ మంచమీద తల ఆనించి గుండెలు పగిలేలా ఏడుస్తున్న నివేదితని ప్రశాంతి వచ్చి “అమ్మా! ఎందుకే ఏడుస్తున్నావు. తమ్ముడికి చెల్లెలికి జ్వరంగా వుందనా. తగ్గుతుందిలే.” అని తల్లిని పట్టుకుని ఆరిందలా ఓదారుస్తుంటే, నివేదిత కూతురుని పట్టుకుని బావురుమంది.

వారంరోజులు చావు నివేదికని బెదిరించి, భయపెట్టి, అట పట్టించి, చివరకి దయతో విడిచి వదిలేసినట్లుగా, ఆ యింట్లో ఎవ్వరికీ అపకారం చేయకుండా వెళ్ళిపోయింది.

పిల్లలకి కాస్త తగ్గింది.

అర్థనాకారులాగా వున్న వారినిచూసి తండ్రి “పోనీ వీళ్ళని అదేదో హస్తాల్లో వుచితంగా భోజనం పెద్దారుట. అక్కడికి పంపిద్దామా” అన్నాడు.

నివేదిత వులిక్కిపడింది. పిల్లలిద్దరినీ గట్టిగా పొదివి పట్టుకుంది. భయంగాచూస్తూ, “వద్దు నాన్నా! వద్దు. వీళ్ళని నేను బ్రతికించుకోలేకపోతే, యింత విషం యిచ్చి చంపేసి, నేను చచ్చిపోతాను! అంతేగాని, అలా పంపను. నేను వీళ్ళకి జన్మనిచ్చాను! వాళ్ళకి రెక్కలు వచ్చేవరకూ. చూడాలి న బాధ్యత నాది. నేను బ్రతికివుండగా, ఆనాధల్లా వదలలేను.” అంది.

తండ్రి ఆమె అవేశానికి బెదిరిపోయాడు.

నివేదితకి ఒక సర్పరీలో వుద్యోగం వచ్చింది. జీతం చాలా తక్కువే! ఆయినా పట్టలేదు. యిల్లు కాస్త గడుస్తుంది.

నివేదితకి గుర్తులేకపోయినా, ఆమె వయసు, అందం

ఇరుగు, పొరుగుకీ ఆకర్షణగానే వుండేది! ఒకసారి ఎదురింట్లో ఆద్దెకివుండే ఒక బ్రహ్మచారి వుత్తరం వ్రాసాడు. “రోజూ నువ్వు నా కలలోకి వచ్చి నన్ను వేధిస్తున్నావు. ఆ పిల్లల్ని ఎక్కడన్నా వదిలెయ్. నేను నిన్ను వెళ్ళిచేసు కుంటాను. నాకు బాంక్లో వుద్యోగం. కాకినాడలో మాకు పొలం, యిల్లు వున్నాయి. నేను ఒక్కడే కొడుకుని. మా ఆమ్మ తప్ప నాకెవ్వరూ లేరు.”

నివేదిత ఆ వుత్తరం చదవగానే సరాసరి వెళ్ళి అతని తలుపు తట్టింది.

అతను బయటికిరాగానే, అతని జుట్టుపట్టి వంగదీసి అతని చెంపమీద ఎడా, పెడా కొట్టింది. అందరూ మూగారు. నివేదిత వుత్తరం చించి అతని ముఖంమీద కొట్టి వచ్చింది.

కొంతమంది అతన్ని “నీకు బుద్ధిలేదుటయ్యా! పిల్లలుగల దానికి అలా వ్రాయటం” అంటూ మందలించారు. యింకా కొంతమంది “ఆ! వ్రాస్తే మాత్రం మరీ అంత పొగరా. తప్పేముంది, అడిగాడు. యిష్టంలేకపోతే చెప్పాలి. అలా కొట్టటమా!” అన్నారు.

“అది పోజు.” అన్నారు యింకొకరు.

**Deepavali Greetings from**

## **RAJA AGENCIES**

**Importers, Exporters, Merchants & Commission Agents**

*Distributors for*

### **NOVINO BATTERIES**

8, Kondi Chetty Street (1st Floor) · MADRAS-600 001. (South India)

Cable : IMPORTOILS

Phones : 24054, 24055

నివేదిత కావాలనే ఆ గలాభా చేసింది. యింకోసారి, యింతెవ్వడూ తనపట్ల ఆలాటి ప్రయత్నం చేయరు; నిజంగానే మళ్ళీ ఎవ్వరూ సాహసించలేదు. పైనుంచి యిరుగూ, పొరుగూ ఆడవారు ప్రళంసించారు. ఆతను తలెత్తలేక యిల్లు ఖాళీచేసి వెళ్ళిపోయాడు.

ఆ తర్వాత ఏడాదికి తెల్పింది. అతను ఒక భర్తపోయి డబ్బున్న అమ్మాయిని చేసుకున్నాడట. ఆ అమ్మాయిగాక, యింకొకావిడ స్టూడెంట్తో సంబంధం వుంది. ఆ భర్తపోయిన అమ్మాయి కిరసనాయిలు పోసుకుని కాల్చుకుని చచ్చిపోయింది; చచ్చేట్టు కొట్టేవాడట!

ఈ వార్త విసగానే నివేదిత ఒళ్లు జలదరించింది.

తనని భగవంతుడు కాపాడినంత ఆనందం కలిగింది. కాస్త బలహీనత చూపిస్తే, రవంత ఆశపడితే, జీవితాంతం నరకం ఆయివుండేది.

తనకి ప్రసాద్తో పెళ్ళి అయింది. అది పెద్ద ప్రేమ వివాహం కాకపోవచ్చు; దానితో తను స్వర్గసుఖాలు అనుభవించకపోవచ్చు; కానీ ఆ పెళ్ళివల్ల రక్షణలులాటి పిల్లల్ని జీవితం తనకి ప్రసాదించింది. యీ పిల్లలవల్ల ఆ పెళ్ళికి ఎంతో విలువ వచ్చింది.

నివేదిత జీవితంలో మరో అధ్యాయం ప్రారంభం అయింది. పిల్లల ఆలనా, పాలనా చూడటం! వుద్యోగిం రాత్రివేళ ప్రయివేటుగా పరీక్షలకి కట్టే చదువు! క్షణం తీరదు. బాధపడటానికి, లోటు చూసుకుని కృంగిపోవటానికి డ్రైమేలేదు. పిల్లలే ఆమెకి పర్యవస్యం; పిల్లలే స్నేహితులు; పిల్లలే లోకం! వారికి చదువులో సాయంచేయటం, యింట్లో పాలాలు నేర్పటం ఆమె కిష్టం. వాళ్ళని పెద్దవాళ్లలా చూస్తుంది! తనుచేసే ప్రతి పని వాళ్ళకి చెబుతుంది. భోజనాల దగ్గర అందరూ కలిసి కూర్చోవాల్సిందే; ఒకరు రాకపోతే మిగతా అందరూ వేచిచూస్తారు. ఆ యింట్లో ఒక వ్యక్తి లేకపోతే, అందరూ ఏదో లోపం పీలవుతారు; నివేదిత వాళ్ళని కలిపి పెంచిన తీరు అది! తను వాళ్ళతో కలిసిపోయిన బంధం అది!

ఆనందాని నివేదిత ఎప్పుడూ, “నువ్వేలా నాయనా; యీ యింటికి పెద్ద.” అనేది.

ఆనందానికి తనమీద బాధ్యత వున్నట్టు ఆనందపడ్తాడు. ఇంటికి ఎవరైనా వస్తే “కూర్చోండి. అమ్మని పిలుస్తాను.” అరిందలా కర్చివేసి, మర్యాద చేసి, తల్లిని పిలుస్తాడు. ప్రశాంతి రివ సంవత్సరం నుంచే యింట్లో తల్లికి పనిలో సాయంచేసేది. ఇప్పుడైతే మరీసు. తల్లి కదలవద్దని పనంతా తనే చేస్తుంది. ఆఖరిది శాంతి చిలిపితనం ఎక్కువ. ఎప్పుడూ ఏదో ఒకటి కల్లరిచేస్తూ జోక్స్ వేస్తూ అంచరినీ నవ్విస్తూ

వుంటుంది. చూస్తుండగానే పిల్లలు ఎదిగిపోయారు.

కాలేజీ చదువులకి వచ్చారు. నివేదిత పిల్లల మనస్తత్వం అర్థంచేసుకొని, వారికి తగిన చదువులే చెప్పించింది. ఆనందానికి ఎలా వచ్చిందో; ఎప్పుడూ సముద్రం, ఓడలు. ఆనంద్ ఫ్రెండ్ ఒక అతనికి యిదే పిచ్చి. యిద్దరూ కలిసే చదివేవాళ్ళు. ఇద్దరూ స్వంత అన్నదమ్ముల కంటే మిన్నగా ఒకరంటే ఒకరు ప్రాణపదంగా వుంటారు. జీవితంలో యిద్దరూ కలిసి ఒకే వృత్తి చేపట్టాలని ఆనంద్ వచ్చి నేపీ గురించి చెబితే నివేదిత కాదనలేదు; ఎదిగే జీవితాలు వాళ్ళవి. వాళ్ళ యిష్టంగానే జరగాలి అని పోకృహించింది.

ఒకసారి ప్రశాంతి కాలేజీ నుంచి ఒక స్నేహితురాలిని తీసుకువచ్చింది.

“అమ్మా! ఎవరిని తీసుకు వచ్చానో గుర్తుపట్టగలవా? అంది.

వచ్చిన అమ్మాయి దాదాపు ప్రశాంతి వయసే వుంది. నివేదిత గుర్తుపట్టలేకపోయింది.

“ఎవరు?”

“రమ! మాధవరావుగారి అమ్మాయి. మన డాడీతో పని చేసారే.”

“ఓ! మాధవరావుగారు ఎందుకు గుర్తుండరు. కల్లో లేపి చెప్పినా తెలుస్తుంది. నివేదిత గళాల్ని రమ చేయి పట్టుకుని దగ్గరకు తీసుకుంది.”

“మీరు యిప్పుడు ఎక్కడ వున్నారమ్మా!” అంది అత్మీయంగా.

“నేను హాస్టల్లో వుంటున్నానండీ” అంది.

“హాస్టల్లోనా; అమ్మగారెక్కడ వున్నారు.”

“మెట్రాస్లో.”

“మీ తమ్ముడు విజయ్-”

“బెంగుళూర్లో చదువుతున్నాడు.”

“అలాగా!” అమ్మగారిని అడిగానని చెప్పి.

రమ చెప్పింది. “అమ్మ ఎపుడోగాని రాదు. వచ్చినా హడావిడి. క్షణం తీరదు. ఎప్పుడూ పని; పని; పని!”

“పనా; అమ్మ ఏమైనా వుద్యోగం చేస్తోందా!”

“పనా; అమ్మ మోడల్ గా చేస్తోంది. సినిమాల్లోకూడా ఛాన్సులు వస్తున్నాయి. అమ్మని మోడల్ గా పెట్టి చిన్నచిన్న ఎడ్యుర్షియల్ మెంట్స్ తీస్తుంటారు. వాటికోసం బొంబాయి, ఓటీ, సిమ్లా వెళ్తుంటుంది. మా అమ్మ పొటో చూపించనా!” బాగ్ లోనుంచి తీసి చూపించింది; నివేదిత కళ్ళజోడు పెట్టుకుని చూసింది. ఈ అమ్మాయి హేమేనా; జీన్స్ వేసుకుంది; కళ్ళకి పెద్ద కళ్ళజోడు పెట్టుకుంది; పొట్టి జుట్టు; ఆ నిల

బడటంలో, ఆ దుస్తుల్లో, ఆ చూపులు గ్లామర్ కి వట్టపురాణిలా వుండి.

రమ చాలావేపు కూర్చుంది: ప్రశాంతి తో కలిసి భోజనం చేసింది. "ఇక్కడ ఎందుకోగాని, నాకు చాలా బాగుంది. అంటే. కరుచు వస్తుంటాను సుమా: వచ్చినప్పుడల్లా భోజనం చేస్తాను" అంది.

"తప్పకుండా రా!" అంది నివేదిత. రమలో మాధవరావుగారి మంచితనం, స్పష్టంగా ఆ స్వభావం కన్పిస్తోంది.

కాలేజీ వార్షికోత్సవం ఆయింది. దానికి అధ్యక్షురాలిగా హేమ వచ్చింది, ప్రశాంతికి చదువుల్లోనూ, శాంతికి అటల్లోనూ వచ్చిన ప్రశంసేషన్స్ ఆందించింది.

ప్రేక్షకుల్లో కూర్చున్న నివేదితకి హేమ చాలా వేరుగా అనిపించింది. చెప్పినా గుర్తు బట్టలేనంత వ్యత్యాసం వుంది.

చివర్లో ఫౌబోలు తీస్తుంటే, శాంతి, ప్రశాంతి "మా మమ్మీని తీసుకువస్తాం మేడమ్" అంటూ తల్లిని లాక్కు వచ్చారు.

హేమ నివేదిత ఒకరిని ఒకరు చూసుకొన్నారు.

"నువ్వా!" అంది. "22 సంవత్సరాలలో వీలో కా సకూడా మార్పు రాలేదేమిటి!" అంది. ఆ కంఠంలో హేళన వుంది.

"మీరు చాలా మారారు సుమా!" అంది నివేదిత చిరు నవ్వుతో.

"అవకోర్స్. అందరూ అదే అంటుంటారు," హేమ భుజాలెగరేసింది. "వీళ్ళు మీ పిల్లలా" అంది.

7

నివేదితకి మెలుకువ వచ్చేసరికి తెల్లవారింది. విమల ఆప్పటికే స్నానం చేసి, తయారై వెళ్ళిపోతోంది. "నాకు సావిత్రి దగ్గర కాస్త పనుంది. అందుకే త్వరగా వెళ్ళి పోతున్నాను. కాఫీ కలిపి వుంచాను, తాగు." అనేసి వెళ్ళి పోయింది.

నివేదిత లేచింది. ఎదురుగా పిల్లల ఫౌబోలు. తృప్తిగా ఆ ఫౌబోలని చూసింది: మనసంతా మంచిగంధం పరిమళం లాంటి ఆనందం: ఎవరేని తృప్తి: ముఖం కడుక్కుని వంట గదిలోకొచ్చి కాఫీ తాగింది.

కాఫీ తాగుతూ ఎందుకో యధాలాపంగా వంటగది అంతా కలియచూసింది. అక్కడ అన్ని సామాన్లు వున్నాయి. శాంతి, ప్రశాంతి, ఆనంద్ వద్దన్నా ఏదో ఒకటి తెచ్చి యింట్లో ఆలంకరించి వెళ్తునే వుంటారు,

*With best compliments from*

## SRI SRINIVASA ALUMINIUM ROLLING MILL & METAL WORKS

MANUFACTURERS OF ALUMINIUM CIRCLES, UTENSILS

**Y. PURNACHANDRA RAO**

*Managing Partner*

B-14, INDUSTRIAL ESTATE,  
VISA KHAPATNAM-530 007.

Phone : 8297

## SURYA INDUSTRIES

Phone . Factory : 8206  
Resi : 64678

*Manufactures of :*

**P.V.S. INSULATED ELECTRIC CABLES, ALUMINIUM CONDUCTORS,  
A.C.S.R. & A.A. CONDUCTORS**

B-1 Unit, Industrial Estate,  
VISA KHAPATNAM-530 007.

ఇంతలో కాలింగ్ బెల్ మోగింది.

వెళ్ళి తలుపుతీసింది. ఎదురుగా కూరలబుట్ట దించుకుంటూ రత్నమ్మ కనిపించింది.

“కూరలు వద్దు” అంది.

“వద్దా! మీరు తీసుకుని నాలుగురోజులు పైగా ఆయింది. ఏమిటమ్మా! ఆసలు భోజనం చేయటమే మానేశారా” అంది.

“లేదు. ఆ రోజు తీసుకున్నవి వున్నాయి. ఒక్కదాన్ని కదా! ఏం బిర్లు ఆవుతాయి.”

“పిల్లలు శలవలకి వస్తారా?”

“అ!”

“అప్పుడుగాని నాకు డబ్బు రాదు. త్వరగా వస్తే బాగుండు,” కూరలమ్మి తట్ట నెత్తిన ఎత్తుకుంటుంటే నివేదిక సాయం చేసింది.

“పోవీలే! ఒక కేలీఫ్లవరివ్వు,” అంటూ తట్టలోంచి తీసుకుని డబ్బులు తెచ్చిచ్చింది.

“చల్లగా వుండమ్మా. నీ చేయి మంచిది. ఈరోజు కూరలన్నీ యిచ్చే అయిపోతాయి.” అంటూ దీవించి వెళ్ళింది.

నివేదిక లోవలికి వచ్చి కేలీఫ్లవర్ ఫ్రెజ్ లో పెట్టింది. అక్కడ బటానీ, చిక్కుడు, క్యాబేజీ, క్యారెట్ యింకా

వున్నాయి. ఆ కూరలు కదలవు, బిర్లు ఆవవు! విమల సాధారణంగా బైటనే కోలీగ్స్ తోటి భోజనం చేస్తుంది. తను ఒక్కతై! ఒక్కొక్కసారి బైట తింటుంది. లేకపోతే, యాపిల్స్, బ్రెడ్డు తినేస్తుంది.

పిల్లలు కేబిల్ దగ్గర సందడిగా వుంటే, తనకి తెలియకుండానే ఎక్కువ తింటుంది. వచ్చి డైనింగ్ కేబిల్ దగ్గర కూర్చుంది. ఆ కుర్చీలో పిల్లలు కలకలలాడుతున్నట్లు వుంది.

నివేదికకి ఆ ఒంటరితనం విసుగు వచ్చేస్తోంది! తనకి యింకా త్వరగా వార్తకక్యం వచ్చేస్తే బాగుండు అనిపిస్తోంది. ఎప్పుడూ పిల్లలు, వాళ్ళ పస్లతో సందడిగా, ఊం విరామం లేకుండా రోజులు యిచ్చే గడిచిపోయినాయి. ఇప్పుడు పిల్లలకి ఎవరి జీవితాలు వాళ్ళవి ఆయినాయి. తనకి ఒంటరితనం!

ఇది మరో భూతంలా తనవి మెల్లమెల్లగా మింగటానికి కోరలు చూపిస్తూ, గోళ్లు చాస్తూ వస్తున్నట్లుగా అనిపిస్తుంది. ఏం చేసుకోవాలి యీ డైమ్ ని.

అంతా ఖాళీ! నాది అనే పనిలేని జీవితం.

తనకి యీ విశ్రాంతి అవసరం లేదనిపిస్తోంది! ఈ స్థబ్దత తన ప్రాణం తీసేట్టుంది. తనకి సందడి కావాలి.

PLEASE VISIT

# VENKATESWARA VASTRALAYAM

HOUSE OF FASHION

FOR

BINNY, O.C.M., GWALIOR, MODELLA SUITINGS  
AND ALL REPUTED MILLS' SHIRTINGS

BRINDAVAN BUILDINGS  
5-8-658/2, NAMPALLY STATION ROAD,  
ABIDS CIRCLE, HYDERABAD - 500 001

Phone : 221226

ఏం చేయాలి! అక్కడికి విమలవి కలుపుకొంది. పిల్లలు వచ్చి వెళ్తానే వుంటారు.

పిల్లల్ని పెంచి పెద్దచేసిదడి! ఆ విద్యుక్తధర్మం నెరవేర్చటంలో తను ఏమాత్రం ఆలక్ష్యం చేయలేదు! కానీ ఇదేమిటి! తన జీవితంలో ఏదో వెలితి! నేను ఏం పొందాను అనే ప్రశ్నార్థకం! జీవితం అంటే యింతేనా! ఇంతకంటే యింకేం లేదా? అనే ఆలోచన! ఇంతకంటే యింకేం కావాలి, అసలు యింతకంటే యింతెవరికి మాత్రం ఏవుంటుంది అనే నిగ్గతీయటం. మనసంతా ఏదో అర్థంలేని ఆలోచనలు ఏం చేస్తున్నా అర్థంగాని తర్కం. పోనీ పిల్లల దగ్గర వుంటే. ఎంతసేపు పిల్లలు! పిల్లలు! ఎక్కడ కూర్చున్నా పిల్లల గురించిన ఆలోచనలే! తను ఇక్కడే కూర్చుంటుంది. కానీ మనసు వాళ్ళదగ్గర తిరుగుతూ వుంటుంది! నివేదితకి తనకి తనే ఒక ఖైదీలా అనిపిస్తుంది! ఖైదీ అంటే అంతేగా! శరీరం ఒక గదికి పరిమితం. అక్కడ నుంచి కదలలేక బందీగ వుంటుంది. మనసు మాత్రం స్వేచ్ఛగా, ఎక్కడ కావాలంటే అక్కడ తిరిగి వస్తుంది!

విశ్రాంతిగా పుండటంలో నివేదితకి మామూలుగా వుండే అలసట పోయింది. ఆరోగ్యం యింకా చక్కబడింది.

నివేదితకి హఠాత్తుగా యింకో నలుగురు పిల్లలు వుండి, వారిని పెంచి పెద్దచేసే పని వుంటే బాగుండు అనిపించింది. పెళ్ళి అయింది! పిల్లలు పుట్టి పెరిగారు. వారి జీవితాలు వాళ్ళవి అయినాయి. ఇప్పుడు జీవితం తనని నిలదీస్తోంది. నిన్ను అంటుకొని వున్న నా సంగతేమిటి! నాకేం తృప్తి యిచ్చావని నిలదీస్తోంది. నివేదిత సమాధానం చెప్పకోలేకపోతోంది. ఇంతకంటే యింకేం కావాలి! అని ఒకే ఒక వ్రక్కతో జీవితాన్ని నోరుమూయించాలని చూస్తోంది. కానీ సాధ్యం కావటంలేదు! నిజం చెప్పు. సరిగ్గా ఆలోచించు. ఇంతకంటే యింకేం లేదా! అంటోంది జీవితం ఎదురుప్రశ్న వేస్తూ!

ఇంకేం లేదు! సంవత్సరాలు గడిచి, ముదిమి నన్ను శక్తి హీనురాలివి చేసేవరకు యిది యింతే!

నివేదిత డైవింగ్ చేబిల్ దగ్గరనుంచి లేచివెళ్ళి స్నానం చేసింది. బ్రెడ్ తిని పాలు తాగింది. 9-30 గాకుండానే భార్య దగ్గరకి బయటదేరింది.

ఈ కాలక్షేపం లేకపోతే తనకి బోర్కొట్టి యింకా చచ్చి పోయి వుండేది! అనుకోసాగింది. భార్య గుర్తుకు రాగానే నివేదిత పెదవులు చిరునవ్వుతో విచ్చుకున్నాయి! తనే యిలా అనుకోంటుంటే అతను ఏం అనుకోవాలి! అతని జీవితంలో

విజయదశమి మరియు దీపావళినాడు విజయధంకా మ్రోగిస్తు వస్తుంది

# రూప్ సంగమ్

(ఫ్యామిలి షాపు)

నూటింగ్, షర్టింగ్, శారీస్, బెడ్ షీట్స్, రెడీమెడ్ గార్మెంట్లు  
మరియు మాలింగ్ బ్లౌజ్ పీసులు

దనపల్లా కాంప్లెక్స్ (అండర్ గ్రౌండ్ హాల్)  
వాచ్ హౌస్ ఎదురుగా  
విశాఖపట్టణం.

పుస్తకాలు తప్ప యింకేం సందడి లేదు. పెళ్ళి ఎరగడు, పిల్లల గురించిన అనుభూతులు లేవు.

నివేదిత వెళ్ళేసరికి పత్రిక ఆఫీసులో యింకా చాలా మంది రాలేదు. గ్లాస్‌వోర్ తెరుచుకుని భార్య క్వార్టర్స్ వైపు వెళ్ళింది.

అక్కడ నౌకరు కన్పించాడు.

“అయ్యగారు లేరు.” అన్నాడు.

“లేదా! ఇంత పొద్దుటే ఎక్కడికి వెళ్ళారు.”

“వాళ్ళ సిస్టర్ వచ్చింది. వెళ్ళారు.”

“సిస్టరా!” అంది.

“అవును.”

నివేదిత వెళ్ళి లైబ్రరీలో కూర్చుంది. అక్కడ ఆతని ఫైల్స్ పుస్తకాలు సర్దింది. నిన్న వ్రాసిన కాగితాలు చైప్ చేసింది.

ఇంతలో తలుపు చప్పుడైంది.

నివేదిత తలెత్తి చూసింది.

“హలో. గుడ్ ఆఫ్టర్ నూన్” అన్నాడు భార్య. “వెంటనే చల్లటి మంచినీళ్ళు కావాలి, పెద్ద గ్లాసుతో!” అన్నాడు, కుర్చీలో కూర్చుని పై వదులు చేసుకుంటూ.

నివేదిత చైప్ చేయటం ఆపి, ఫ్రెష్ తెరిచి మంచినీళ్ళు తెచ్చి అందించింది.

“ప్రొద్దుటే ఎక్కడికి వెళ్ళాలి.”

“ఓహో! ఆదో పెద్ద గొడవ” అన్నాడు.

“గొడవా!” నివేదిత కళ్ళలో ప్రశ్నార్థకం కన్పించింది.

“మా సిస్టర్ వచ్చింది! తన ఖాతురు అంటే నా నీవ్, స్లిపింగ్ ఫీల్స్ తిని సూయీసైడ్ చేసుకుంది! పోలీసులు, డాక్టర్ రిపోర్టులు, ఓకే!—” ఆతను తల వెనక్కి ఆనించి కళ్ళు మూసుకున్నాడు.

“ఈ రోజుల్లో యీ ఆత్మహత్యలు బాగా ఫాషన్ అయి పోయింది. టొత్తిగా బాక్‌బోన్ లేని జనరేషన్.” అన్నాడు. ఆ కంఠంలో విసుగు స్పష్టంగా కన్పిస్తోంది.

“వెరీ నెస్పిటివ్ జనరేషన్ అని ఎందుకు అనుకోరు.” అంది.

“వాళ్ళకి వాళ్ళ ఆపకారం చేసుకోవడం నెస్పిటివ్ అంటావా?”

“అబ్బితంగా. ఇదివరకటివాళ్ళు ఎదుటివాళ్ళకి ఆపకారం చేసేవాళ్ళు! ఇప్పటివాళ్ళు వాళ్ళకి వాళ్ళే ఆపకారం చేసుకొంటున్నారు. లేకపోతే ఏమిటి యీ తాగుడు, డ్రగ్స్, యీ ఆత్మ హత్యలు.”

“నేను నీతో వాదించలేను బాబూ! ఎందుకంటే, నీది చాలా పక్షపాత వైఖరి! నీ పిల్లలమీద ఎటాచ్‌మెంట్స్ వల్ల, ఎప్పుడూ, యంగర్ జనరేషన్ వైపే ఆలోచిస్తావు! నాకు, అలాటి హాంగోవర్స్ లేవు. అందుకే డిటాచ్‌డ్‌గా ఆలోచిస్తాను.”

“మీ వీన్ ఎందుకు చచ్చిపోయింది.” అడిగింది చైప్ చేయటానికి కూర్చుంటూ.

“ఏముంది! తల్లితో పడదు.”

“ఎందుకని.”

“అవిడ యిష్టంవచ్చినట్టు అవిడ వుంటుంది. వాళ్ళకి తల్లి అంటే లక్ష్యంలేదు. అదొక బ్రోకెన్ హోమ్!”

“దానికి బాధ్యులు ఎవరు అంటారు. తల్లా! పిల్లలా!”

“నన్నుడిగితే యిద్దరూ! అవిడకి పిల్లలమీద ప్రేమ లేదు! ఎంతసేపూ తన స్వార్థం! తన శరీరం! తన సుఖం! వాళ్ళకి తల్లిపట్ల సానుభూతి లేదు! ఆయ్యో! చిన్న వయసులో నన్ను పోయాడే! అమ్మ ఒంటరితనం భరించలేక ఏదో చేసివుంటుందిలే అనే అవగాహన లేదు. మళ్ళీ తెలివితేటలు తక్కువా! వూరిని, దేశాల్ని ముంచేసే తెలివితేటలు!”

“అలాటి కుటుంబం, ముక్కలు అవటం మొదలు పెట్టగానే, ఎవరైనా చనువు తీసుకుని, ఆ అభిప్రాయభేదాలు చక్కదిద్దాలి. మీ సిస్టర్ అంటున్నావు. నాకు తెలిసినంత వరకూ.....”

“లేరంటావు. అంతేగా. నా స్వంత సిస్టర్ కాదు కజిన్. మా పిన్ని చచ్చిపోతే మా అమ్మ పెంచింది.”

“నీకు అవిడకి నచ్చచెప్పే చనువు లేదా?”

“చనువా? బాప్‌రే! అసలు ఆ మనిషి అంటేనే నాకు విసుగు, నిజం చెప్పాలంటే భయం! నామాట మంచితనాన్ని పిందేస్తుంది. ఇంత చెబుతానా ఎదురుగా అన్నయ్యా యిది కావాలి అంటే లేదు ఆనలేను. రమ్మ విషయంలో నేను హేమకి ఎప్పుడో వార్నింగ్ ఇచ్చాను. తను నామాట లక్ష్యపెట్టలేదు” చైప్ రైటర్‌కి కాగితాలు బిగిస్తున్న నివేదిత వురిక్కిపడి తిరిగిచూసింది.

“రమా! హేమా! అంటే—”

“అవును. మా సిస్టర్ పేరు హేమా! ఖాతురు పేరు రమ్మ—” నివేదిత చైప్ రైటర్ వదిలేసి లేచి అతనికి అభిముఖంగా వచ్చింది. “అంటే—అవిడ భర్త పేరు—మారవరావేనా—”

“ఎగ్జాట్లీ! ఆయన జీప్ యాక్సిడెంట్‌లో పోయాడు! చాలా మంచివాడు. అసలు పెళ్ళి అయినప్పటినుంచీ హేమకి ఆయనకి పడేడికాదు. ఒకటే గొడవ. అప్పుడే సర్దిచెప్పలేక చచ్చేవాళ్ళం!”

“భర్గవా! నీకు తెలుసా!”

“ఏమిటి?”

“నా భర్త, ఆ మాధవరావుగారు, వాక దగ్గరే పనిచేసే వారు. అదే జీప్ లో ప్రయాణంచేస్తూ అదే యాక్సిడెంట్ లో ఆదే టైమ్ లో యాయన కూడా పోయారు.”

“వాట్!” భర్గవ కళ్లు తెరిచాడు.

“అవును, ఆనాటికి ప్రశాంతి, రవి చిన్నపిల్లలు. శాంతి కడుపులో వుంది.”

“నిజంగానా! అయితే నీకు హేమ బాగా తెలిసివుండాలి”

“దాగా తెలుసు.” అంది.

ఇంతలో ఫోన్ మోగింది.

నివేదితవైపు చూస్తున్న భర్గవ చెయిచాచి టేబిల్ మీద వున్న ఫోన్ తీసాడు.

“హలో! భర్గవ హియర్..”

ఆ పలకటంలో అతని కంఠం యింకా మంద్రస్థాయిలో మృదుగంభీరంగా వుంటుంది. నివేదితకి అది చాలా యిష్టం.

భర్గవ ఫోన్ లో కాసేపు విన్నాడు.

తర్వాత అన్నాడు. “హేమా! నువ్విలా హిస్టోరికల్ గా అరిస్తే ప్రయోజనం ఏం లేదు. ఆ పోలీస్ ఆఫీసర్ జగ

మొంది. ఎవరి మాటా వినడు. నేను చెప్పివచ్చాను. తనకి తోచిన సాయం చేస్తానన్నాడు. మనం వత్తిడితేస్తే మొదలే చెడుతుంది.” అతని కంఠం మామూలుస్థాయి వదిలి బిగ్గరగా అయింది. “హేమా, నువ్విలా అనటం ఏమీ బాగాలేదు. నీకు కష్టం వస్తే నేను చూస్తూ కూర్చున్నాననటం చాలా ఘోరం. నేనిప్పుడే అతన్ని కలిసి వచ్చాను. అతను ఫోన్ చేస్తానని అన్నాడు. అది తెలుసుకున్న తర్వాత నీకు ఫోన్ చేద్దామని అనుకున్నాను. హేమా! ప్లీజ్. నువ్వు చాలా అన్యాయంగా మాట్లాడుతున్నావు హేమా..” అతను ఒక్క ఊణం ఫోన్ పెట్టేస్తూ ‘మైగాడ్’ అన్నాడు.

నివేదిత అతనివైపే చూస్తోంది.

“హేమకి పిచ్చెక్కినట్టుంది. కూతురుది ఆత్మహత్య కాదని ఋజువుచేయాలని, పరపతి అంతా వినియోగిస్తోంది. కానీ ఆ పోలీస్ ఆఫీసర్ ని, హేమ ఫ్రెండ్ అవినాష్ ఒకసారి ఇన్సర్ట్ చేశాడు. ఆ కోపం పెట్టుకుని అతను కక్ష సాధిస్తున్నాడు అంటుంది. నాకు తెలిసినంతవరకూ ఆ పోలీస్ ఆఫీసర్ రజనీకాంత్ అలాంటివాడు కాడు మరి.” అతను ఆలోచనగా అన్నాడు.

## దీపావళి శుభాకాంక్షలతో

మా హోటల్ లో అతి నిపుణులైన వంటపనివారిచే పరిశుభ్రమైన వంటకములతో అధునాతనమైన సదుపాయములతో అతి నీటుగా భోజన పదార్థములు, శుచి, రుచి గల వంటకములతో పరిశుభ్రముగా మిమ్ములను తృప్తిపరచే విధముగా సప్లయిచేయించి మరల మరల మీ రాకను ఆకాంక్షించుచు

హోటల్ యశోద & హోటల్ న్యూ గ్రీన్ లాండ్స్

కమల్ థియేటర్ ఎదురుగా

మెయిన్ రోడ్

విశాఖపట్నం

నివేదిత బైవరైటర్కి కాగితాలు విగిస్తోంది. భర్గవ కాసేపు అశాంతిగా అటాయటూ చూశాడు. చేత్తో గడ్డంమీద రాచుకున్నాడు.

'ఓ హెల్! టేబిల్మీద పిడికిలితో బాదాడు. వెంటనే లేచి కారుకాణాలు తీసుకుని, నివేదిత దగ్గరకి వెళ్ళి రెక్కపట్టి లేవదీస్తూ "త్యరగా రా. మనం యిక్కడనుంచి ఎటయినా వెళ్దాం. ఇప్పుడు హేమ వచ్చిందంటే నానా గొడవ చేస్తుంది. ఆ రజనీకాంత్ దగ్గరకి వెళదాం రమ్మంటుంది," అని అన్నాడు.

నివేదిత లేస్తూ "ఇప్పుడా! ఎక్కడికి వెళ్దాం" అంది.

"ఎక్కడికో అక్కడికి. ఏం పనిలేదు. వూరికే ఆలా తిరుగుదాం" అన్నాడు.

ఇద్దరూ బైటకి వచ్చారు. భర్గవ నొకరుతో "హేమమ్మ గారు వస్తే నేను పనిమీద వెళ్ళాను, ఎప్పుడు వస్తానో తెలియదు అని చెప్పా" అన్నాడు.

ఇద్దరూ బైటకి వచ్చేవారు. కారులో బైలుదేరారు. అతను గమ్మం తెలియనట్లు డ్రైవ్ చేస్తున్నాడు.

"పబ్లిక్ గార్డెన్లో కూర్చుందామా" అంది.

"ఉహా."

"ట్రాంక్ బండ్."

"ఉహా!"

అతను డ్రైవ్ చేస్తూనే వున్నాడు. ఒకచోట ఆపి పెట్రోలు పోయించుకొన్నాడు.

"నాకు ఆకలేస్తోంది!" అంది నివేదిత.

"నాక్కూడా."

"ఎదయినా హోటల్కి వెళదామా!"

"వెళ్ళవచ్చు. కానీ హేమకి దొరికితే కష్టం. నేను ఎట్టి పరిస్థితిలో సాయంకాలంవరకూ హేమ కంటికి కనిపించ కూడదు."

నివేదిత ఆలోచించింది.

"అయితే మా యింటికి వెళ్దాం. అక్కడ బోజనం చేయవచ్చు."

"ఓ.కే. గుడ్ అయిదీయా!" అతను తలతిప్పి నిష్ఠూరంగా చూశాడు. ఇంత అలక్కంగా చెబుతావేం. ఇందాకే చెబితే అప్పుడే వెళ్ళేవాళ్ళంగా! అన్నాడు. "ఎటు దారి చెప్పు" అన్నాడు.

నివేదిత చెప్పింది:

కారు అటు మళ్ళింది.

ఇద్దరూ నివేదిత యింటికి వచ్చారు. నివేదిత తాళం తీసి లోపలికి వచ్చింది. భర్గవ కారుని వరండా పక్కన పార్కు చేసి వచ్చాడు.

# సూగర్ నాణ్యమైన ఉత్పాదనలు

**సూగర్**  
ఎయిర్ కూలర్స్

No suction pads



- చెరువాసన ఉండదు
- షాక్ కాదుకుందనే భయంలేదు
- ఎక్కువకూలింగ్ కెపాసిటీ కలిగినది
- లామినేట్ ఏక్రిలిక్ బాడీ కావడంవల్ల తుప్పపట్టదు

**సూగర్**  
గిజర్స్

లాంజ్యువల్యు ఎసరు స్ట్రయ్ కిక్ గిజర్



- మన్నికైనది
- నమ్మకమైనది
- రక్షణకలిగినది
- ఆటోమేటిక్ మరియు టినూత్ డిజైన్

**స్వెక్టమ్ ఎలక్ట్రానిక్స్**

విజయవాడ 2  
ఫోన్: 64015

హైదరాబాద్, 29.  
ఫోన్: 226106

నివేదిత ఎయిర్ కూలర్ ఆన్ చేసింది.

“హా! ఎంత హాయిగా వుంది.” అన్నాడతను.

“భార్యనా కాఫీ తాగుతావా?”

“వోర్టీయన్స్ వెల్ కమ్!” అన్నాడు.

నివేదిత వెనక్కి తిరిగివచ్చింది. అతను చిన్నప్పుడు కూడా యిలాగే అనేవాడు. అతని నోటినుంచి సాధారణంగా వచ్చే ఊతపదం.

భార్యన నవ్వాడు. “నీకు గుర్తుందా!”

నివేదిత లోపలికి వెళ్ళింది. అతను అక్కడ కూర్చొని ఫోటో ఆల్బం తిరగేశాడు. పిల్లలవి, చిన్నప్పటినుంచి రక రకాల వయసులో వారి ఫోటోలు వున్నాయి.

నివేదిత కాఫీ తెచ్చి యిచ్చింది. అతను తాగాడు.

“భోజనం ఏం తింటావు?”

“ఎదయినా సరే.”

“కేలీఫ్లవర్ తింటావా?”

“ఓ! ఐ లైక్ యిట్.”

నివేదితకి కొడుకు గుర్తుకు వచ్చాడు. నవ్వుకొంటూ లోపలికి వెళ్ళింది.

అరగంటలో అన్నం, సాంబారు, కూర చేసింది. అప్ప డాలు వేయించింది. టేబిల్ మీద సర్టి యివతనికి వచ్చింది. అక్కడ మంచంమీద భార్యని నిద్రపోతున్నాడు! మంచి నిద్ర! సుఖమైన నిద్ర!

నివేదిత అతనివైపే చూస్తూ అక్కడ కుర్చీలో కూర్చుంది. అతను అలా మంచంమీద పడుకొంటే మనసంతా ఎలాగో వుంది.

ఇంతలో కాలింగ్ బెల్ మోగింది.

అతను పులికిపాటుగా లేచాడు.

నివేదిత వెళ్ళింది. పోస్ట్ మాన్. శాంతి బొంబాయి నుండి వ్రాసింది. అక్కడే విప్పి చదివేసింది.

భార్యన కళ్ళు నులుముకుంటూ, “నిద్రపోయానా? సారీ! రాత్రంతా నిద్రలేదు!” అన్నాడు.

“భోజనం చేస్తావా” అంది.

“ఓ! రెడీ” అన్నాడు పొట్ట తడుముకొంటూ.

అతను వ్యాయామం చేయడు. కావీ చిత్రంగా అతనికి పొట్టలేదు. అతని శరీరంలో సోమరిపోతుతనం వల్ల వచ్చే లావులు లేవు.

*With best compliments from*



# Hotel Annapurna

Nampally Station Road, HYDERABAD-500 001

Phones : { 557931 (8 Lines)  
557914 (3 Lines)

Grams : HOTELPURNA

ఇద్దరూ టేబల్ దగ్గర కూర్చున్నారు. నివేదిత వడ్డించింది. ఆతను కాలిఫర్నీ కూర యిష్టంగా తిన్నాడు. 'బాగుంది' అంటూ తనే మళ్ళీ వడ్డించుకున్నాడు.

ఇంతలో విమల వచ్చింది. నివేదిత పరిచయంచేసింది. విమల ఎక్కడికో వెళ్ళాలిట. అందుకని త్వరగా వచ్చేసింది. "ఏదయినా సినిమాకి వెళ్ళామా!" అన్నాడతను.

నివేదిత తలవూపి, బట్టలు మార్చుకోవటానికి వెళ్ళింది. నివేదిత వచ్చేసరికి విమల, ఆతను పాలిటిక్స్ గురించి ప్రస్తావిస్తున్నారు.

"మీరు కూడా రండి." అన్నాడతను.

"ఇంకోసారి, తప్పకుండా." అంది విమల.

నివేదిత బైలుదేరింది.

దారిలో అడిగింది "రమ నీ మేనకోడలు కదా! చచ్చి పోయినందుకు బాధగా లేదా."

"లేదు."

"ఎందుకని."

"ఆ అమ్మాయి భవిష్యతు అలాటిదే ఏదోనని నాకు అనిపించేది. వాచాలక్ష్మం ఎక్కువ. అబద్ధాలు సునయాసంగా

అదేస్తుంది. తల్లి దగ్గరే బెదురులేదు. నివేదితా- ఆతను కాస్త అగి, "అదొక విషవలయం" అన్నాడు.

"ఏది\_\_"

"రమ జీవితం."

"రమని చూస్తే జాలేస్తుంది. ఒక విషవలయంలో చిక్కుకొంది. హేమ ఫ్రెండ్ అవినాష్ అని ఒక ఆతనున్నాడు. ఆతను మొదట హేమని మోడల్ గా ఎంకరేట్ చేసాడు. బాగానేవుంది. అది అందరికీ తెలుసు. హేమ ఆతను రహస్యంగా పెళ్ళిచేసుకున్నారని అందరూ అంటారు. నిజం దేవుడికి తెలియాలి. అవినాష్ తో తిరగటానికి స్వేచ్ఛకోసం, హేమ పిల్లల్ని హాస్టల్లో పెట్టింది. కొద్ది సంవత్సరాలు బాగానే తిరిగారు ఒకసారి రమ శలవులకి వచ్చినప్పుడు, అవినాష్ చూసాడు. రమ అంటే ఆతనికి వ్యామోహం వచ్చింది. మోడలింగ్ కి రమ శరీరం యింకా బాగావుంటుందని అన్నాడు. హేమ మండిపడింది. రమని ఆతని కంటికి ఎదురుగా రాకుండా కట్టడిచేసింది. అవినాష్ తలుచుకుంటే రమని కలుసుకోలేదా. హాస్టల్ కి వెళ్ళి రహస్యంగా కలుసుకో సాగాడు. రమకి తల్లి అంటే ద్వేషం పెరిగే మాటలు

*With best compliments from*

## **ROHINI ENTERPRISES**

**Printers, Providers, Stationers & General Suppliers**

2-1-340/6, Nallakunta, Hyderabad-50 0044., Phone : 6 5 8 1 3

*Main Distributors for A.P.*

"COATES" Printing Inks, Madras  
and

"UNITED" Printing Inks, Bombay

అన్నీ చెప్పాడు. రమ తల్లికి ఎగురుతిరిగేలా చేసాడు. ఇది చూసి హేమకి పిచ్చెక్కింది.

రమ ప్రవర్తన నచ్చలేదు అనుకుంది. కానీ రమ వెనక అవినాష్ వున్నాడని తెలియగానే నిశ్చేష్టురాలు అయింది. అవినాష్ తెలివిగా హేమని ఒంటరిదాన్ని చేసాడు. విజయ్ అసరా ఎవ్వరికీ లేదు. రమకి యిదంతా తెలియదు. కూతురుని ఆ బ్రూట్ నుంచి రక్షించుకోవడం కోసం హేమ యిదంతా చెప్పేసింది. ఆ ఘర్షణ నా ఎదుటే జరిగింది. కానీ రమకి నచ్చచెప్పాలని చూసాను. కానీ రమ మనసు నీరుకారి పోయింది!

'దీనికంతటకీ కారణం నువ్వే! నువ్వే!' అంటూ హేమని తిట్టింది. 'నీ కూతురిగా పుట్టడం నా దురదృష్టం' అంది. రమ బాగ్ తెరిచి కాగితాలు చూపించింది. రమ, అవినాష్ టెలిఫోన్ మేరేజ్ చేసుకున్నారు:

ఈ కాగితాలు చూడగానే హేమ కళ్ళు తిరిగి పడి పోయింది. రమ హాస్టల్ కి వెళ్ళిపోయింది. ఆస్పడే హాస్టల్ గదిలో ఫాన్ కి వురేసుకోవటానికి చూసింది. కానీ రూమ్ మేట్స్ రక్షించారు. నేను వెళ్ళాను. ఎంత నచ్చచెప్పినా

లాభంలేకపోయింది! నా దగ్గరకొచ్చి వుండమని అన్నాను! రానంది. తల్లి పేరు ఎత్తలేదు. హేమ కూడా యీ సంఘటనకి పిచ్చిదానిలా అయింది. నేను వెళ్ళే నన్ను పట్టుకుని ఏడ్చింది. "అన్నయ్యా! నువ్వే చెప్పా! నాకు యిష్టంలేని షెళ్ళి చేసాడు. మాధవరావుకి నాకు మొదటి రాత్రి నుంచి అభిప్రాయ బేధాలే. కానీ జాగ్రత్తపడే లోపలే యిద్దరు పిల్లలు పుట్టేసారు. నా చిన్నవయసులోనే ఆయన పోయారు. నాకు పేరు, డబ్బు వస్తుందని ఆశపడ్డాను. నా జీవితం నా యిష్టం అనుకొన్నాను! దానికి నేను యింత ప్రతిఫలం చెల్లించాల్సి వస్తుందని కలలోకూడా అనుకోలేదు." అంది.

"హేమా, జీవితంలో ఎవరైతే అందం, ఆకర్షణ, ముఖ్యం అని వాటికి విలువయిస్తారో, గ్లామర్" పేరు అని వాటిని నమ్ముతూ బ్రతుకుతారో, వాళ్ళకి అవి ఎప్పుడో ఒక సారి 'ఎండమావులు వెంట పరుగు' అని తెలియక తప్పదు. ఆ పరుగులో కొంతమంది డబ్బు, కొంతమంది వయసు, కొంతమంది యిల్లు, పిల్లల్ని పోగొట్టుకుంటారు. మనిషికి చాలా అసంతృప్తుల నుంచి, వెళ్ళి, పిల్లలు నేడ దీర్చటం జరుగుతుంది. కానీ వెళ్ళి, పిల్లలు లోటుని, యీ

*With best compliments from*

## BATCHU LINGIAH & SONS PAPER MERCHANTS

6, General Bazar, SECUNDERABAD - A.P.

Grams ; 'NEWSPRINT'  
Telex : 0155 - 742

Phone : Off. : 72997  
Res. : 74095

ప్రపంచంలో ఏ గ్లామరూ, ఏ డబ్బూ, ఏ ఆకర్షణ తీర్చలేదు. ఎందుకంటే పెళ్ళి, పిల్లలు అనే బంధంలో జీవితానికి ఒక ఆధారం వుంటుంది. ఎటు తిరిగినా మనిషి యింటికి చేరుకోవచ్చు! ఆ యిల్లు అనేది ఒక స్థిరత్వాన్ని, నిశ్చింతని యిస్తుంది. ప్రతి మనిషీ జీవితంలో యీ యిల్లు పట్ల చాలా శ్రద్ధ తీసుకోవాలి. ఇది లేకపోతే బ్రతుకు బజారుపాలే! నేను వున్నాను. నా విషయం చూడు. నేను చదువులో నా సాటివారికంటే మిన్నగా ఎప్పుడు వున్నాను. కానీ నా జీవితంలో పెళ్ళి అనేది నాకే దక్కలేదు. నా కిది ఎప్పుడూ లోటుగానే అన్నిస్తోంది. నువ్వు యిప్పుడు చేయాల్సింది యిలా ఎందుకు అయిందీ అని బాధపడటం కాదు. ముందు ఏం చేయాలి! రమ గాయపడిన మనసుని ఎలా సేదదీర్చాలి. అది ఆలోచించు." అన్నాను.

హేమ సరేనంది.

రమని తీసుకుని ఎక్కడికో వెళ్లే ప్రయత్నాలు చేస్తోంది ఇంతలో యీ దారుణం జరగనే జరిగింది.

నివేదిత వింటూందిపోయింది.

కారు సినిమాహాలు వైపు వెళ్తుంటే, "వద్దు. యింటికి వెళ్దాం," అంది.

అతను టైమ్ చూసుకున్నాడు.

"సరే. ఈసాటికి హేమ వచ్చి వెళ్ళిపోయివుంటుంది. మా యింటికే వెళ్దాం పద." అన్నాడు.

అతను అనుకున్నదే విజయం! హేమ వచ్చి వెళ్ళింది. మెడ్రాస్ వెళ్తుంది. పోలీసులు రమది ఆత్మహత్య అని నిర్ధారణ చేశారు. హేమ చీటీ వ్రాసిపెట్టి వెళ్ళింది.

8

దీపావళి పండుగ వచ్చింది! ఆనంద్ ప్రయాణం చేసే ఓడ మెడ్రాస్ పోర్టుని తాకింది. ఆనంద్ శలవుపెట్టి వచ్చాడు. ఆనంద్ వస్తున్నాడని తెలియగానే, బెంగుళూరు నుంచి ప్రశాంతి, రవి, బొంబాయి నుంచి శాంతి, భర్త వచ్చారు.

ఇల్లంతా చెప్పలేనంత సందడి!

ఈ నెలరోజుల్లో అప్పుడప్పుడూ, భర్తవనివేదిత యింటికి వస్తూనే వున్నాడు. ఒకకోసారి యిక్కడే కూర్చుని పేపర్ వ్రాసుకునేవాడు.

"నాకు యిదే సుఖంగా వుంది. 'బాలూ' నే చెబుతాను. నీ ఆపీసు యిదే ఆనుకో" అంది నవ్వుతూ.

"ఘూర్" అన్నాడతను.

పిల్లలందరూ వచ్చిన రోజున అతన్ని భోజనానికి పిలిచింది. విమల కూడా యింట్లోనే వుంది. విమలకి, భర్తవకి రాజకీయ భావాలో బొత్తిగా పడదు. ఇద్దరి వాదన విన

సొంపుగా వుంటుంది.

పిల్లల్ని పరిచయం చేసింది నివేదిత.

"మమ్మల్ని చూడకుండానే మీరెవరో చెప్పగలను!" అన్నాడు భర్తవ.

"మేం కూడా ఆంకుల్," అంది శాంతి.

శాంతి, భర్తవ మొదటి క్షణంలోనే ఫ్రెండ్స్ అయి పోయారు. సందీప్ అయితే మరీను. భర్తవకి చాలా యిష్టం. పండగ రోజు.

ఇల్లంతా పిల్లలు దీపాలు పెట్టున్నారు. నివేదిత పళ్ళెంలో మట్టి ప్రమిదలు వెలిగిస్తోంది. అక్కడే నిలబడి వున్న భర్తవ నివేదితనే చూస్తున్నాడు.

"ఏమిటలా చూస్తున్నావు," అంది దబాయంపుగా.

పిల్లలతో మాట్లాడేటప్పుడు ఎంత పెద్దరికం వున్నా భర్తవ దగ్గర తనకి తెలియకుండానే నివేదితకి చిన్నతనం వచ్చి నట్లుగా వుంటుంది. భర్తవ ఆంటే, చిన్నప్పటి ఆ అల్లరి. ఏడిపింపుల రామాయణాలు, ఆ భర్తవే అన్నిస్తాడు.

"నిన్ను?" అన్నాడు.

"కొత్తగా కన్పిస్తున్నానా?"

"అవును! ఇన్నాళ్ళూ నిన్ను చూస్తుంటే, నీలో ఒక భాగం మాత్రమే చూస్తున్నట్లు అనిపించింది. ఇప్పుడు పిల్లలందరితో కలిపి చూస్తుంటే, నిన్ను పరిపూర్ణంగా చూస్తున్నట్లుగా వుంది! ఈ పిల్లలు, వాళ్ళ జీవితాల్లో స్థిరత్వం, వాళ్ళ మనసుల్లో క్రమశిక్షణ, తోటివారితో ప్రవర్తించేటప్పుడు వారి సరళత్వం, సంస్కారం యిదంతా చూస్తే, కళకళలాడే యీ పూలతోట నువ్వు పెంచినదే కదా అన్నిస్తోంది!"

అతని కంఠం ఒక్కక్షణం దగ్గుతిక అయింది.

"వేదా! నేను నా జీవితంలో చాలా జయించాను అనే ఆహం నాకు యిన్నాళ్ళూ వుండేది! కానీ యీరోజు నిన్ను చూస్తుంటే, నా ఆహం సమూలంగా పెకలించివేయబడింది. ఎందుకంటే, నేనేం గొప్ప పని చేశాను! చదువుకున్నాను, అంటేగా! నేను ఎవరికి ఏం సాయం చేశాను. నాకు నేను సుఖంగా వుండేట్లు జీవితం మలుచుకున్నాను. అంటేగా అన్నిస్తోంది. నాముందు నువ్వు వేయింతులు పెరిగిన వ్యక్తిలా వున్నావు. నీకు చేతులు జోడించాలని అన్నిస్తోంది. నిన్ను ఆభినందించాలనిపిస్తోంది."

"చాల్లే!" నవ్వింది నివేదిత. ప్రమిద గుమ్మం దగ్గర పెడుతూ, అతను ప్రమిదని ఒకదాన్ని తీసుకుని గుమ్మానికి యింకో ప్రక్కన పెట్టాడు. నివేదిత నవ్వింది.

"ఆంకుల్. మీరుకూడా రండి." శాంతి వచ్చి చేయిపట్టి లాక్కుపోయింది.



“నేను వెళ్తాను. మళ్ళీ వస్తాను” భర్గవ చెప్పి వెళ్ళిపోయాడు.

9

భర్గవ కేబిల్ దగ్గర కూర్చుని చెక్ బుక్ తీసి వ్రాస్తున్నాడు. హేమ ఎదురుగా నిలబడి వుంది.

భర్గవ సంతకం పెట్టటం అనుంతర్యాత చెక్ ని చెక్ బుక్ నుంచి విడదీసి హేమకి ఇందిస్తూ “హేమా! ఇది లాస్ట్ చెక్. ఇక నా దగ్గర నీ కిచ్చేందుకు ఏమీలేదు.” అన్నాడు.

“థ్యాంక్ యూ! ఈ పదివేలతో కలిపి నేను నీ దగ్గర తీసుకున్న మొత్తం నలభై అయిదు వేలు. అంతేనా.”

“అమ్మ పేరిట వున్న యిచ్చిన డబ్బు ముప్పయివేలు వుందిగా”

“ఓ! చిక్ పోయాను!” అంది.

“ఆ వుత్తరం ఒకటి వ్రాసి యివ్వు. నేను లాయరుగార్ని తీసుకు వెళ్ళి యిస్తాను”

అతను హేమవైపు క్షణంసేపు తదేకంగా చూశాడు. “హేమా! ఒక్కమాట చెప్పనా?”

“చెప్పి ఏమిటా!”

“పోయిన రమ తిరిగిరాదు. నువ్వు ఆ అవినాష్ తో యీ కోర్టులు, నోనులూ, యిదంతా డబ్బు దండగ అని నా అభిప్రాయం. అప్పటికైనా యీ మాదిలోనుంచి నువ్వు బయట పడితే నాకు నీ ఆరోగ్యం ఎంత పాడయిందో తెలుసా. నువ్వు ద్విద్రవోక, ఆకలివేయక, వేసి తింటే అరగక, వాడే మంచం దిస్ట్ ఒకసారి చూసుకో!”

హేమ కవల చూటలు వినలేదు. అవినాష్ పేరెత్తగానే ముఖం తేవులిచ్చింది. ముక్కుపుటాలు పెద్దవి అయినాయి. ఎదుటివారిని కమ్మటానికి సిద్ధం అయే అంబోతు విద్యులనిడి తనం ఆ రక్కలో కనిపిస్తోంది.

“అవినాష్! వాటి అంతు తేలిస్తేగాని నాకు నిద్రపట్టదు. వాడిని చంపి పాతరవేయాలి.”

అతను తెలివైన లాయరుని పెట్టుకున్నాడు.

అతనికి ఇలాంటివి అనేకం, అని పోలీసుల రిపోర్ట్ చెబుతుంది.

భర్గవ హేమ కియమీద చేయి ఆనించాడు. “హేమా! నువ్వు ఎలాటి వ్యధలో వున్నావో, రమ పోవడంతో ఎంత కృశించావునావో నాకు తెలుసు. నీ దుఃఖం, బాధ, అవినాష్ కిక్షిస్తే పోతుండనుకుంటున్నావు. నువ్వు ఎంచేసినా రమని తిరిగి తెచ్చుకోలేవు. అది భగవంతుడు కూడా పూర్వ లేని వస్తుం.”

“అవును.” హేమ అక్కడ జర్నీలో కూలబడింది.

“అవును నాకు తెలుసు. నేను ఏచిగా చేసాను. వెర్రి దానిలా ప్రవర్తించాను. నేను యిలాచేసావేమిటి.” హేమ విడవసాగింది. ఆ ఏడుపు వినేవారి మనసు కరిగించేట్టుగా వుంది. ఆ క్షణంలో హేమని చూస్తే భర్గవకి జాలేసింది.

“హేమా! ప్లీజ్!” అన్నాడు అనునయంగా.

హేమ తనని తాను ద్విగహించుకోని, కళ్ళు తుడుకొంది. “అమ్మయ్యా. ఆ వుత్తరం వ్రాసి యివ్వు” అంది.

ఆ ముఖంలో యిప్పుడు రెట్టిపు పట్టుదల కనిపిస్తోంది.

“ఆ అవినాష్ ని చిల్పించేడాడితే గాని, నిద్రపట్టదు. శాంతి లేదు.”

భర్గవ కూర్చుని వుత్తరం వ్రాయసాగాడు.

ఇంతలో ఫోన్ మ్రోగింది.

భర్గవ తీసాడు.

“శాంతి! ఏమిటి!” అన్నాడు. ఆ పేరు వినగానే హేమ కనుబొమలు ముగిసేవాయి. “శాంతి!” అనటంలో భర్గవ తంతులో వెల్లివిరిసిన ఆత్మీయత.

హేమకి మనసు కుతకుతలాడింది.

“ఏమిటి! మమ్మీ కాలుజారిపడిందా? దెబ్బ బాగా తగిలిందా. నే నిప్పుడే వస్తున్నాను. నేను వచ్చి డాక్టర్ దగ్గరికి తీసుకు వెళ్తాను.” అతను ఫోన్ పెట్టేసాడు. టైమ్ చూసి, కుర్చీ లోంచి లేస్తూ “హేమా! వివేదిత పడిందిట. తలకి దెబ్బ తగిలిందిట. నే నిప్పుడే వస్తాను.” అన్నాడు.

“వాళ్ళ పిల్లలు వున్నారుగా!” అంది.

“వుంకేనేం! నేను వెళ్ళాలి.”

“ఈ వుత్తరం పూర్తి చేయి” అంది.

“ఉహం! వచ్చి వ్రాస్తాను,” అతను కొడు తాళాలు తీసుకుని వెళ్ళిపోయాడు.

హేమ అక్కడే కూర్చుండిపోయింది.

నివేదికని భర్గవ అలా యిష్టనడటం, అమెకోసం పరుగు తీయడం హేమకి ఏమాత్రం నచ్చలేదు.

చిన్నప్పుడు తన భర్త కూడా ఇంతే. నివేదిత రాగానే “ఆ అమ్మాయి వచ్చింది. ఏమిటో చూడు” అని తొందర చేసేవాడు. నివేదితలో ఏముంది? వీరందరకీ యీ యిష్టం చదువా! అందరూ! అందరూ! యివేమీ లేవే!

హేమకి చాలా కోపంగా అనిపించింది. హేమ భర్గవ నొకరు దగ్గర బాగానే ఆరాతీసింది. అవిడగారు ఎప్పుడూ యిక్కడికి వస్తూంటుంది. ఈయనగారు, వాళ్ళ యింటికి వెళ్ళి అక్కడే గళపుచూపుంటారు.

వాళ్ళ యింట్లో పిల్లలు నివరూ వుండరా.

నివేదిత తెలివిగా భార్గవకి దగ్గర ఆవలని చూస్తోంది. భార్గవ దగ్గర డబ్బు బాగానే వుందిగా!

10

నివేదిత మంచంమీద పడుకుంది. తలకి కట్టు కట్టారు. పిల్లలు పున్నారు. డాక్టర్ని పంపి తిరిగివచ్చిన భార్గవ మంచంపక్కన కూర్చున్నాడు. “ఇక్కడికి అదృష్టం. ఏ నమో, చెయ్యో ప్రాక్టర్ అవలేను. బోర్లాపడటంవల్ల తలకి దెబ్బతగిలింది. తలకి రేపు ఎక్సరే తీస్తానన్నాడు!” అన్నాడు.

“ఛా: కాస్త పడండానికి దురింత గలభా కేస్తున్నారేమిటి.” నివేదిత విసుక్కుంది.

“నువ్వు చూస్తూఉంటుంది పడుకోవాలి.” అన్నాడు భార్గవ.

శాంతి ప్లేటులో యాంటీ పెట్టి, చాపి తెచ్చింది.

“శాంతి! యిలాకే నేను ఏ క్షులు కోస్తాను.” అన్నాడు భార్గవ. “ఈ తియ్యి లోపల పనిచూడటానికి వెళ్ళింది.

ప్రశాంతి వచ్చింది. భార్గవని చూస్తూ “అంకుల్ మీరు అవియల్ తి చాలా. నేను బాగా కేస్తాను!” అంది.

“ఎదయినా వచ్చావు” అన్నాడు.

“నుమ్మీ ధోషన. బేయవచ్చుగా!”

“నిజేవంగా.”

ఇంతలో ఇక్కడికి అనంద్ వచ్చాడు. మందులు తెచ్చి ఇక్కడ బీబిల్మీట్ పెట్టి కిల్లిదగ్గరకి వెళ్ళి శంఖిద చేయి వేస్తూ “నుమ్మీ! ఎలా వుంది” అన్నాడు.

“నాకేం కాలేదురా!” అంటుంటేనే నివేదిత కళ్ళలో నీళ్లు తిరిగాయి. అందరూ తనని అప్పురూపంగా చూసే యీ ప్రవర్తనకి నేను ప్రతివిస్తోంది.

“ఎం బాలెదా తలకి దెబ్బతగిలి చానా రక్తం వచ్చింది.” అ అంటూ యాంటీ కోస్తున్న భార్గవ “అబ్బా!” అన్నాడు చాలా మొన అతని అరచేతిలోకి దిగింది.

చూస్తుండగానే రక్తం బొట్టుపడి, దారా దాహిగింది.

“అదే! శాంతి! పవుడర్ పట్టుకురా. అంకుల్ చెయి తెగింది.” అనంద్ అరిచాడు

శాంతి పరుగెత్తుకు వచ్చింది.

“ఎలా తెగింది.” అనంద్ అయిద్ కడ్డూ అంది.

అనంద్ భార్గవ చెయిపట్టుకుని కట్టుకట్టాడు.

“అంకుల్! మీరు కూడా రెస్ట్ తీసుకోవాలిప్పుడు. మేం చెప్పినట్టు వినాలిందే.” అంది శాంతి నవ్వుతూ.

అతను చేతివైపు చూసుకున్నాడు. తగిలింది చిన్న దెబ్బ! కానీ అనంద్, శాంతి, ప్రశాంతి దానికోసం ఎంత శ్రద్ధ

తీసుకొన్నారు.

అనంద్ ఫ్రెండ్ వస్తే వాకిట్లోకి వెళ్ళి మాట్లాడుతున్నాడు. శాంతి సందీవ్తో కబుర్లుచెబుతోంది. ప్రశాంతి వంటయింట్లో పనిచూస్తోంది.

భార్గవ పడక్కుర్చీలో పడుకుని కళ్ళుమూసుకున్నాడు.

పెళ్ళి పిల్లలు! జీవితానికి ఎంత నుభ్యం! మనిషి ఒంటరి తనాన్ని తగ్గిస్తాయి! ఎప్పుడు? మనిషికి పెళ్ళి విలువ, పిల్లలు వల్ల కలిగే అనందం ఏమిటో క్షణంగా తెలిసినప్పుడు! అది తెలియకపోతే, హేను జీవితంలాగానే వుంటుంది.

మనిషి ఏ పనిలోనైనా, కష్టపడి, కృషిచేసి, ఏకాగ్రత చూపిస్తే, ఆ పనిలో తప్పక ఫలితం కనిపిస్తుంది! తను చదువులో ఆ విషయాలు పాటిస్తే, నివేదిత పెళ్ళిలో చూపించింది.

అతనికి ఆ యింట్లో కూర్చుంటే బోరుగా వుంది!

మననా తా చాలా శాంతిగా వుంది!

పిల్లలందరికీ అతనంటే గౌరవం! అమ్మకి స్నేహితుడిగా మన్ననలు ఉస్తారు. ఆ కుటుంబంలో ఒక వ్యక్తిగా అంగీకరిస్తారు. విమలని కూడా వాళ్ళు అలాగే స్వీకరించారు. వారి కున్న ఆనందాన్ని యితరులకి పంచి యిస్తున్నట్టుగా వుంటుంది.

నివేదిత స్నేహచర్యంతో తను యింకెన్ని పుస్తకాలు గ్రాంథాలను అనే నమ్మకం ఏర్పడుతున్నాయి!

అతనికి యీ చుధ్ద జీవితంవల్ల ఏర్పడిన విసుగు, అనాసక్తి తొలిగిపోయినాయి. కొత్త ఆసక్తి, పుత్యాహం వస్తున్నాయి!

శరీరా కి వయసు అయిపోవచ్చు గాక!

యిషి ఒకటి ది లేదు!

మనలో పుత్యాహం వున్న మనిషి నిత్యయవ్వమదే!

అతనికే హలాత్తుగా జీవితాన్ని యింకా ఎంతో శోధించాలి, అనే ఆసక్తి ఉద్భవలా వస్తోంది. అతనికి పనిలో అలసట కన్పించలేదు.

ఇదంతా నివేదిత చేతి మంత్రదండమే అన్నిస్తోంది. అతనికి ఆ యింట్లో నివేదిత భుజాలు పట్టుకొని, కుదిపి యీ విషయం చెప్పాలి! ఎంతగానో అర్పించింది.

11

నివేదిత, భార్గవ, అనంద్, ప్రశాంతి, శాంతి అందరూ నీకమాకి వెళ్ళారు. ఇక్కడకి ‘అవర్ న్యూస్ టైమ్’లో పని చేసే శేషు, గిరిజాదా వచ్చారు. వాళ్ళవెంట యింకా యిద్దరు ఫ్రెండ్స్ వున్నారు.

టికెట్స్ కొని లోపలికి వెళ్ళటానికి వేచిచూస్తూ నిలబడ్డారు.

“శేషా! ఆయన భర్తవ. మీ పేసరుకి వ్రాస్తుంటాడు కదూ!”

“అవును.” అన్నాడు శేషు.

“ఆ ప్రక్కనున్నావిడ ఎవరు? అతని భార్య?”

“కాదు. ఫ్రెండ్.” నవ్వాడు.

“ఫ్రెండా! ఎలాంటి ఫ్రెండ్?”

“ఇంటికి వెళ్ళి గడిపేటంత.”

దూరంగా ఎవరితోనో మాట్లాడుతున్న భర్తవ వీరి సంభాషణ వినలేదు.

అనంద్ వింటున్నాడు. అక్కడే నిలబడి కమింగ్ సిక్చర్ పోస్టర్స్ చూస్తున్న అనంద్ నివేదిత కొడుకే అని వాళ్ళకి తెలియదు.

“ఆయనకి వీలుగా ఉండేందుకు, అవిడని సెక్రటరీగా వేయించుకొన్నాడు. కావాలిసంత వీలు.”

“ఆయనకి పెళ్ళి అయిందా?”

“కాలేదు.”

“అవిడకి.”

“అయింది.”

“పిల్లలున్నారా?”

“వున్నారు. వుంటేనేం! పిల్లలే ఆయన డబ్బులకి తల్లిని అప్పచెప్పారు.” మాట పూర్తి అవుతుండగానే అతను కళ్ళు తేలేశాడు. వెనకనుంచి ఎవరో కంఠం వట్టుకున్నారు. అతను ఎవరో చూసే లోపలే అనంద్ అతని జాటుపట్టి ఎదా, పెదా కొట్టాడు.

భర్తవ పరిగెత్తుకు వచ్చాడు. క్షణంలో జనం పోగయ్యారు. థియేటర్ వాళ్ళు వచ్చేశారు.

“చంపేస్తాను. జాగ్రత్త!” అన్నాడు అనంద్.

“అసలేమైంది?” అడిగారు కొంతమంది.

గిరి చెప్పాడు. అందరూ భర్తవని, నివేదితని ఎగాదిగా చూశారు. పోలీసులు అనంద్ని తీసుకెళ్ళారు.

భర్తవ విడిపించి తీసుకువచ్చాడు

అనంద్ తనకి ఎందుకు ఆవేశం వచ్చిందో చెప్తుంటే నివేదిత నిశ్చేష్టరాలయినట్లు మూర్ఛింది.

జీవితంలో ఎంతో జాగ్రత్తగా నడిచివచ్చింది.

ఎక్కడా ఒక్క మాటకూడా అనిపించుకోలేదు.

ఇప్పుడు తనకి యీ అసవాదా!

Phones :  
Off. : 52884  
          52883  
Res. : 62974  
          62975

Grams : SOLVENT  
Telex : 0475-268. RRSO



**RAVINDRA SOLVENT OILS (Pvt.) Ltd.,**

*Chairman & Managing Director : D.R.N. TAGORE*

**East Autonagar, Solvent Road,  
VIJAYAWADA-520 007.**

మర్నాడు "ఆవర్ డైరీన్యూస్"కి వ్యతరేకంగా వుండే "గుడ్ న్యూస్" పేపర్ లో భర్గవ నివేదితం ప్రణయ వృత్తాంతం గురించి గాసిప్ గా వార్త వచ్చేసింది. నివేదిత ఆ పేపర్ చూసి తలెత్తలేకపోయింది.

"వాడిని సూట్ చేస్తాను, రాస్కెర్." అరిచాడు భర్గవ.

"దీనికి కారణం ఎవరో తెలుసా సర్!" అన్నాడు ఆవర్ డైరీ న్యూస్ ఎడిటర్ బాలసుబ్రహ్మణ్యం మొత్తుకున్నాడు.

"ఎవరు! వాళ్ళని సూట్ చేస్తాను!" అన్నాడు భర్గవ.

"మీ సిస్టర్ హేమ సర్. నేను శేషుని, గిరిని ఎంకవ్యయిరీ చేశాను కదా! ఆవిడే వాళ్ళని రెచ్చగొట్టింది. డబ్బు యిచ్చింది. ఆ పత్రికకి మేటర్ కూడా ఆవిడే పంపింది.

"హేమా! మైగాడ్" కుర్చీలో కూర్చున్నాడు.

"హేమా! హేమకి నేనేం అసకారం చేశాను. నివేదిత ఏం చేసింది" అతను అయోమయంగా చూసాడు.

"ఏమా సర్! మీ ఫామిలీకి సంబంధించిన కక్షలేవైనా వుండాలి. సర్. నేను క్షమార్పణ చెప్పటానికి వచ్చాను. శేషుని, గిరిని పన్నెండ్ చేశాం."

"వాళ్ళని వుద్యోగంలో నుంచి తీసేసినంత మాత్రాన మామీద పడిన యీ బురద పోతుందా. వీధిలోకి వెళితే

తలెత్తలేకపోతున్నాను" అన్నాడు భర్గవ.

"మీకు నేను చెప్పగలిగినవాడివి కాదు. అసూయావరులు మనమీద ఏవో ఒక నింద వేయటానికి, మన జీవితం చిన్నా బిన్నం చేయటానికి చూస్తుంటానే వుంటారు. మనం పట్టించుకో కూడదు! నేను వెళ్తాను మరి!" అన్నాడు బాలా.

"హేమకి నేనంటే నివేదిత అంటే అసూయ ఎందుకో," భర్గవకి అర్థంకానేలేదు.

ఇంతలో హేమ రానే వచ్చింది.

"అన్నయ్యా ఏమిటి గొడవంతా..."

అరగంటలో ఎంత నటన!

భర్గవ తలుపువైపు చూపించాడు:

"హేమా! ప్లీజ్ గెటవుట్!"

"అన్నయ్యా!"

"నేను చెయ్యి చేసుకోకముందే నువ్వు వెళ్ళు. కోపం వస్తే నా సంగతి తెలుసుగా!"

"నే నిప్పుదేం చేశాను."

"నువ్వెం చేశావో నా నోటినుంచి నేను చెప్పనవసరం లేదు. నీకు ఎంత సాయం చేశాను. నీ కష్టాలు నా కష్టాలుగా భావించి అడుకున్నాను. నీ జీవితం నువ్వు చిందరవందర

**నవభారత్ '84**  
మీ సత్యం 90ల షా స్వాధీనంకి  
**యండమూరి వీరేంద్రనాథ్**  
నవరస నవలా సరిగములు.

**TOP SELLING NOVELS**

|                        |       |
|------------------------|-------|
| ప్రార్థన               | 25-00 |
| రబ్బు రబ్బు            | 25-00 |
| అభిలాష                 | 25-00 |
| తులనీదకం               | 20-00 |
| తులసి                  | 20-00 |
| దుప్పటి మిన్నగు        | 15-00 |
| పర్లశాల                | 15-00 |
| యూగాంతం                | 12-00 |
| రాధికుంతి              | 12-00 |
| ఆ ఒక్కటి అడుక్కు!      | 12-00 |
| ఋషి                    | 12-00 |
| చెంగలవృక్షరంజం         | 12-00 |
| నిక్కబ్బం నీకూనకూ మధ్య | 12-00 |
| వేపమండలు (సంగీతం)      | 10-00 |

అపూర్వ అవకాశం

పూర్ణ సెట్ కవలెసికెరు 225/- డా  
M.O. DD జ్యులై 84 పంపిన పోస్టు ఖర్చులు కూడా తం.  
ఈ సదుపాయం సంక్రాంతి వరకు మాత్రమే!  
త్వరపడండి!



ఓడ్యాల గెళ్ళు కుక్కవెళ్ళి పాతికేళ్ళ అవ్వాయి - అనప్రేమ  
చెన్నత్తుంత్ పూజ్యాలవగా విజయంపై విజయం సాధిస్తూ  
బి గాప్ప బిజినెస్ మోగెట్ అయిన యువకుని గాధ!  
మానవత్వపు పాఠల అడుగు నుంచి తేలిిన ప్రేమ ఆప్యాయతల  
మధుర మకరంద రసానుబంధం.  
తెలుగునవలా సాహిత్యంలో కలకాలం గుర్తుండే అందమైన ఆధరణం!

**ఆనందో బ్రహ్మ** రూ 20/-  
(వెలవడిన సెలరాజుల్లో రెండవ ముద్రణకు వచ్చిన నవల)

"దేసందిన జీవితంలో భాగ్యభక్తుల అనుబంధం-ఇవ్వటం  
తీసుకోవటం మోద ఆధారపడి వుంటుంది." మర మోజీవిత  
భాగస్వామి మోకు మానసికంగా ఎంత చిన్నకో వున్నాకో  
తెలుసుకోవలంటే..... చదవండి!

**క్షమించు సుప్రీయా!** రూ 12/-  
(సెలరాజుల్లో రెండవ ముద్రణకు వచ్చిన మొట్టమొదటి  
తెలుగు కథల సంక్రటి)

**నవభారత్ బుక్ హౌస్ - కారల్ మార్కెట్ రోడ్, విజయవాడ-2**  
(అన్ని బుక్ స్టాల్స్ లోనూ లభించును)



చేసుకొంటుంటే హెచ్చరించాను, నా మాట నువ్వు వినలేదు. నీయిష్టం అంటూ బజారునపడి నీ జీవితాన్ని నాశనం చేసుకొన్నావు. నీకు నివేదికని చూస్తే ఈర్ష్య! నేను నివేదిక సన్నిహితులుగా వుండటం చూడలేకపోయావు. మా యిద్దరి బ్రతుకులు బజారునపడేసి అనందం పొందుదామని అనుకున్నావు. భేష్! నా దగ్గరనుంచి చెక్కులు తీసుకొంటూనే నా భుజంమీద తల అనించి ఏడుస్తూ సేదదీరుతూనే, నా కాళ్ళ క్రింద భూమి తవ్వాలని చూసావు. భేష్! హేమా! పాముకి పాలు పోయటం అంటే ఏమిటో యిప్పుడు తెలిసింది. దయ యుంచి వెళ్ళు."

"అన్నయ్యా:"

"షటప్. యింతెప్పుడూ నన్ను అలా విలవద్దు, నా దగ్గరకి రావద్దు, వెళ్ళు." గుమ్మంవైపు వేలుపెట్టి చూపించాడు. హేమ వెళ్ళిపోయింది.

జీవితంలో మనం మంచినాళ్ళుగా వుండటం ఒక్కటే కాదు; చెడ్డవాళ్ళని దూరంగా వుంచగలగే నేర్చుకూడా మనిషికి కావాలి. లేకపోతే అతని జీవన ప్రవాహం ఎదుట మనిషి నేతృత్వబుద్ధి, కలుషితం అయిపోతుంది. ఆ చెడుని తేర్చటం యిక సాధ్యంకాదు; ఈ జీవితం చాలదు

## 12

నివేదిక మంచంమీద ఒడిలో చేతులు పెట్టుకొని కూర్చుంది.

పిల్లలు ఎవ్వరూ తనని ఏమీ అనలేదు!

కానీ తనకే వాళ్ళ ఎదురుగా తలెత్తలేనంత సిగ్గుగా వుంది!

పిల్లలు ఏమనుకుంటారు: తను, వాళ్ళ దగ్గరకి రావని అనటానికి భర్గవే కారణం అనుకోరు కదా! వారి మనసుల్లో నామమాత్రంగా ఆ అలోచన వచ్చినా చాలు! తను యిక బ్రతకడం అనవసరం!

తనేం చేసింది! పిల్లల దగ్గరే వుండడం, వారి స్వేచ్ఛకి అడ్డు అనుకొంది. కాలా, చెయి బాగా వున్నంతకాలం, తన బ్రతుకు తనే బ్రతకాలని అనుకొంది!

ఓంటరికనం భరించలేక భర్గవతో స్నేహం మంచి కాలక్షేపం అవటంతో అతనితో కాస్త చనువుగా తిరిగింది. అది తన తప్పే!

తనకి బాధ్యతలు తీరినాయి అనుకొంది!

అది చాలా తప్పు. పిల్లలు దగ్గరున్నా, దూరంగా వున్నా, వారి బాధ్యత తనకి వుంది! తన విషయంలో వాళ్ళు ఎప్పుడూ ఎవ్వరిముందూ తల దించుకోకూడదు! ఆ రోజు థియేటర్ దగ్గర ఆ శేషు వాగేసరికి, అనంద్ ఎంత అవేళపడ్డాడు!

దానికి కారణం తనేగా! జరిగిన యీ గోరికి పిల్లలు

ముగ్గురూ ఎంత బాధపడ్తున్నారు! దానికి మాలకారణం తనేగా!

ఈ తప్పును చక్కదిద్దాలి తను!

ఇంతలో కాలింగ్ బెర్ మోగింది. నివేదిక వెళ్ళి తీసింది. ఎదురుగా భర్గవ నిలబడివున్నాడు.

"వేదా!" అతని ముఖం ఎందుకో చాలా బాధగా వుంది.

"నేను నీతో మాట్లాడటానికి వచ్చాను" అన్నాడు.

నివేదిక అతని కళ్ళలోకి సూటిగా చూసింది. ఎలాటి తడబాటులేని కంఠంతో, ధృఢనిశ్చయం గలదానిలా "నేను యింకే మాటలు వినను భర్గవా! నా జీవితంలో నీ కంటే, నా పిల్లలు నాకు ముఖ్యం. మొదటి నుంచి ఆలాగే బ్రతికేను. ఇప్పుడు కూడా ఆలాగే వుంటాను. నాకు తోడూ నీడా వాళ్ళే! వాళ్ళని యింకా బాధపెట్టలేను. జరిగింది చాలు! ఇక నువ్వు నా పేరు కూడా ఎత్తొద్దు! వెళ్ళిపో!"

"వేదా!" భర్గవ నిరుత్తరుడయ్యాడు.

"దయయుంచి వెళ్ళిపో! యింకేం చెప్పకు. తర్కం పెట్టకు. నువ్వు వెళ్ళిపోతే నాకు చాలా సంతోషం కలుగుతుంది. నా పిల్లల ఎదుట నేను సగర్వంగా తలెత్తుకోగలుగుతాను."

నివేదిక తలుపులు మూయలేదు!

భర్గవ లోపలికి పెట్టిన పాదం వెనక్కి తీసుకొన్నాడు.

"వెళ్ళాను నివేదికా!" అతను వెనక్కి తిరిగి వెళ్ళిపోయాడు.

అతని నడకలో భారం నివేదిక గమనించింది.

## 13

నివేదిక కూర్చుంది.

వంట అయింది! అనంద్ ఎవరినో భోజనానికి తీసుకు వస్తానని అన్నాడు. పిల్లలు ముగ్గురూ రేపు వెళ్ళిపోతున్నారు.

"మాతో వచ్చేయి అమ్మా." ఎవరికి వారే మళ్ళీ అడిగారు.

"రాను." అని చెప్పింది. తన నిర్ణయానికి తిరుగులేదు.

"మీకు తలవంపులు తెచ్చే పని నే నెప్పుడూ చేయను. జరిగినదానికి బాధపడ్తున్నాను." అంది.

"ఏమిటమ్మా మాటలు." అంది ప్రశాంతి.

"మమ్మీ మరీ చిన్నపిల్లలా మాట్లాడుతుంది." అన్నాడు అనంద్.

"మమ్మీ. లోకం సంగతి మీకేం తెలుసు. గోటు హెల్ అనాలి." అంది శాంతి.

నివేదికకి ఇప్పుడు హాయిగా వుంది!

పిల్లలు తనని ఆర్థంచేసుకున్నారు.

అదే తనకి కావాలి!

ఆరోజు నివేదిక పుట్టినరోజు. పిల్లలు కొత్త చీర తెచ్చారు. కట్టుకుంది.

దెనింగ్ చేబుల్ మీద పేట్లు సర్దారు. ప్రశాంతి స్పెషల్ గా ఆవడలు చేసింది. శాంతి ఐస్ క్రీం చేసింది. ఆనంద్ స్వీట్స్ తెచ్చాడు.

“మమ్మీ! మాకు చాలా యిష్టమైన ఆతిథిని తెస్తున్నాం. మవ్వు సీరియస్ గా వుండవద్దు!” అని హెచ్చరించాడు ఆనంద్.  
“అలాగే” అంది.

తను సంతోషంగా వుండగలదా. భర్గవలాటి స్నేహితుడిని దూరంచేసుకొన్నాక ఆన్సిస్తోంది.

అందరూ వేచిచూస్తున్నారు. నివేదిత గదిలో దేవుడి ఫోటోకి పూలదండ వేస్తోంది. వాకిట్లో కారు ఆగింది.

ఎవరో లోపలికి వచ్చారు. “మమ్మీ! మమ్మీ!” ఆనంద్ ఆరిచినట్లు పిలిచాడు. ఆ కంఠంలో ఆనందం వెల్లువలా వుంది.

నివేదిత “వస్తున్నా” అంటూ బయటకి వచ్చింది.

“గౌరవనీయుడైన మా ఆతిథి.... చూడమ్మా.” అన్నాడు ఆనంద్.

వవ్వుతున్న నివేదిత పెదవులు ఆగిపోయినాయి.

నమస్కరించబోయిన చేతులు క్రిందకి వాలిపోయాయి.

ఎదురుగా భర్గవ నిల్వొని వున్నాడు.

ఆతని ముఖంలో చిరునవ్వు!

“మెనీ హాపీ రిటర్న్స్ ఆఫ్ ది డే!” అంటూ బొకే చేతికి యిచ్చాడు!

“ఇదేమిటి!” ఆశ్చర్యంగా, తడబాటుగా అంది.

“మమ్మీ! మవ్వు భర్గవగారిని వెళ్ళిపోమనడం మేం విన్నాం. మేం ముగ్గురం తర్కించుకున్నాం. నువ్వు మా దగ్గరకి రావు! ఆనంద్ దూరంగా వెళ్ళిపోతున్నాడు. నిన్ను ఒకరికి అప్పచెప్పాలని అనుకొన్నాం. ఆ వ్యక్తి భర్గవగారే నని మాకు అన్నించింది. మేం లేనప్పుడు, వీ సంరక్షణ బాధ్యత ఆయనకి అప్పగించాం. ఆయన మేం ముగ్గురం వెళ్ళి అడగగానే తెల్లబోయారు. “మీ ఆమ్మ నన్ను యింటికి రావద్దు” అంది అన్నారు.

“మాకు తెలుసు. మీరు ఆమ్మకి స్నేహితుడిగా రావటం కాదు! మాకు అత్యయంలని, మాకు కావాలి నవాళ్ళని ఆమ్మ ఎప్పుడూ రావద్దని అనదు అన్నాం.” అని చెప్పింది ప్రశాంతి.

“ఆవును మమ్మీ. నాకు యిదే సరైన పని అనిపించింది.” అన్నాడు ఆనంద్ తల్లి భుజించుట్టా చేయివేస్తూ.

“నేను దూరంగా వున్నా, నాకు వెలితిగా వుంటుంది” అన్నాడు.

“వీదనే ప్రపంచం వీ కుండాలి మమ్మీ. ఇది మా తాపత్రయం.” అంది శాంతి.

“ఇదేమిటి.” నివేదిత తడబడింది.

“భోజనాలు చేద్దాము.” అంది ప్రశాంతి.

పిల్లలు ముగ్గురూ వడ్డించారు.

ఎమెస్కో వారి ప్రత్యేక ప్రచురణ!

# శ్రీశ్రీశ్రీలలు

రూ. 12/-

ముళ్ళపూసి వెంకటరమణ రచన  
బొప్పి బొమ్మలు

స్వంతం చేసుకోవటానికి, మోకిష్టమైన వారికి బహుకరించటానికి చీలికి

మించినవి వేదు!



ప్రచురణకు ముందే 12,000 కాపీలకు ఆర్డర్లు వచ్చిన మొట్టమొదటి తెలుగు పుస్తకం! మోరిప్పటికే కొన్ని వుండకపోతే మోదగ్గరలం వున్న పుస్తక విక్రేతనడగండి! అయిపోయాయంటే 10 రూ. M.O పంపండి. మిగతా 2 రూ.లకి వి.పి. పెట్టి పంపిస్తాము.

ఆంధ్రప్రదేశ్  
బుక్ డిస్ట్రిబ్యూటర్స్  
3237, రాజ్ పతిరాడ్, సికింద్రాబాద్-500003

తేబుల్ దగ్గర భార్గవ నివేదిత, విమల, పిల్లలందరూ కలిసి కూర్చున్నారు.

అనంద్. భార్గవ, విమల, రాజకీయాలు గురించి మాట్లాడుతున్నారు. శాంతి వేసిన జోక్స్ కి భార్గవ రిటార్డ్ చేస్తుంటే, అందరూ మొల్లన నవ్వుతున్నారు! అందరూ నిన్నమొన్న కలిగిన బాధ, ఆపవాదులు మర్చిపోయారు.

నివేదితకి అనందంగా వుంది:

తన పిల్లల్ని చూస్తే తనకొలనిరేని ఆత్మసంతృప్తిగా అనిపించింది!

14

పిల్లలు వెళ్ళిపోతున్నారు. మొదట ప్రశాంతి వెళ్ళిపోయింది. రైలు ఎక్కించి వచ్చారు. తర్వాత శాంతి బొంబాయి వెళ్ళింది "అంకుల్. అమ్మా మీరూ బొంబాయి రండి," అంది.

"మ్యూర్," అన్నాడు భార్గవ.

అఖరున అనంద్.

మద్రాస్ ప్లేన్ కి వెళ్ళిపోతున్నాడు.

ఎయిర్ పోర్ కి వచ్చారు.

అనంద్ యిప్పుడు వెళితే మళ్ళీ సంవత్సరం వరకూ రాడు.

నివేదిత కొడుకు చేయి గట్టిగా పట్టుకుంది:

అనంద్ కి ఆ స్వర్గలో అంతర్యం తెలుసు! వదిలివుండక తప్పదా! ఒంటరితనాన్ని ఎదుర్కొనటానికి ఆయత్తం అవుతున్న స్థితి అది:

"మైక్ లో ఎనాన్స్ మెంట్ వినిపించింది. అనంద్ లేచి బాగ్ భుజాన తగిలించుకొన్నాడు. తన చేతిలో గట్టిగా పట్టుకున్న తల్లి చేతిని తీసుకుని, భార్గవ చేతిలో పెట్టాడు.

"అంకుల్! అమ్మ—" అతని కంఠంలో ఏదో అడ్డుపడ్డట్టు జీరపోయింది.

భార్గవ అతని భుజంమీద తట్టాడు. "ఈ ప్రపంచంలో యిద్దరు ఒంటరివాళ్ళు కలిస్తే, ఒంటరితనం మాయమైపోతుంది తెలుసా." అన్నాడు నవ్వుతూ. ఆ మాటలు అంటుంటే, భార్గవ కళ్ళలో తడి కన్పించింది.

అనంద్ తల్లి బుగ్గమీద ముద్దుపెట్టుకొన్నాడు. భార్గవ చేయి అందుకుని కరస్పర్శ చేసాడు. వెళ్ళి వస్తానని చెప్పాడు. అతడు సాంతం తల్లి కళ్ళలోకి చూడలేకపోయాడు. ఎందుకంటే, అక్కడ వెలసే కన్నీళ్ళు అతను చూడలేడు.

అనంద్ వెళ్ళిపోయాడు.

భార్గవ నివేదిత తిరిగి వస్తున్నారు. భార్గవ నివేదిత చేతిని తన చేతిలోకి తీసుకున్నాడు. భార్గవ కారు డ్రైవ్ చేస్తూ అన్నాడు. "నివేదితా! నేను నీకు, నీ పిల్లలకి చాలా థ్యాంక్స్ చెప్పాలి. సాధారణంగా పిల్లలు, యిలాంటి విషయంలో చిరాకుపడ్తారు! నీ పిల్లలు సంస్కారవంతులు. వాళ్ళకి నీ ఒంటరితనం నీ జీవితంలో నా సుదడి ఆర్థం అయింది. ఇది చాలా అదృష్టం కదూ. నన్ను మీ జీవన ప్రవాహంలో కలుపుకున్నారు. గలగలపారే నీ జీవితంలో నేనొక వుపనదివి. వుపనదివల నది బలం, ప్రవాహవేగం పెరుగుతుంది. అలాగే నదిలో ఐక్యం అవటంవల్ల వుపనది వయసు, మనసు కూడా విశాలం అవుతుంది!

మనిషికి, మనిషికి మధ్య, ఐకమత్యం, పెళ్ళి, పిల్లలు, స్నేహితులు, అనే యీ వుపనదుల వల్ల జీవన ప్రవాహానికి నిండుదనం వస్తుంది. నేను మీకు ఎలా కృతజ్ఞతలు చెప్పాలో తెలుసా! నీకు ఆత్మీయుడిని అయి! ఆ పిల్లలు నా మీద పెట్టిన బాధ్యతని, నమ్మకాన్ని మరింత పదిలంగా కాపాడుకుని!" అన్నాడు.

నివేదిత మౌనంగా వుంది! వీధిలో దీపాలు చూస్తోంది.

పిల్లలు వెళ్ళిపోయారు.

నివేదితకి యిప్పుడు భయం వేయటంలేదు!

ఎందుకంటే పక్కన భార్గవ వున్నాడు!

ఇప్పుడు ఒంటరితనం అనిపించటంలేదు!

ఎందుకంటే పక్కన ఆత్మీయుడైన యితను వున్నాడు!

రేపు ఎలా గడపాలా అనే దిగులు లేదు!

ఎందుకంటే, యీ సన్నిహితుడితో కలిసి చేయాల్సిన పని చాలావుంది!

నివేదితకి తన జీవితం, ఆర్థరహితంగా అనిపించటంలేదు. వుత్సాహంగా, అనందంగా ఆన్సిస్తోంది. తనకి యింకా జీవితం వుంది అనే ఆశ, నమ్మకం అమెకి కొత్త పూపిరిని పోస్తున్నాయి! తన చేతిలోవున్న భార్గవ చేతిని మరింత గట్టిగా పట్టుకొంది:

ఆ స్వర్గలో అనందం! ఆ అనందంలో అంతర్లీనంగా మైత్రీ! విశ్వాసం!

అది యిరువురి హృదయాలకే తెలుస్తోంది!

ఇద్దరి జీవితాలూ ఏకోన్ముఖంగా అయిన బావన అది! భవిష్యత్తు యిద్దరిదీ అనే నమ్మకం అది!

కారు దీపతరంగాల మధ్య వెలుగుబాట కింద ఉన్నట్లుగా సాగిపోతోంది!